


Маладая  
Беларусь







ZAHĽANIE  
SONCE  
I  
Ū NAŠE  
WAKONCE

ЗАГЛЯНЕ  
СОНЦЭ  
I  
ЎНАШЭ  
ВАКОНЦЭ



# МАЛАДАЯ БЕЛАРУСЬ

# MAŁADAJA BIEŁARUŚ

ЛІЦАРБУРГ.

нр 3159



„Zahlanie sonce i ū naše wakonce“.  
„Заглянє сонця і ў нашэ ваконцэ“.

# MAŁADAJA BIEŁARUŚ.

МАЛАДАЯ БЕЛАРУСЬ.




Seryja  
Сэрыя } 1.


Sšytak  
Сшытак } 3.

ПЕЦЯРБУРГ.

Друкарня Пенткоўскага, В. Пад'ячэская, 22  
1913.



Библиотека  
АН БССР



## Наш шлях.

К свабодзе, роўнасці і знаньню мы  
працярэбім сабе сълед, і будзе ўну-  
каў панаванье там, дзе сягоньня  
плачэ дзед.

Янка Купала.

Жывы народ—той, каторы можэ тварыць. Творчэская  
сіла—гэта ўсё роўна, як той клёк, што зерняці дае сілу вы-  
тнаць з зямлі расыліну — дрэва, каторое будзе далей радзіць  
такіе-ж зерніты і новую красу даваць зямлі.

Усё, што ўзбагачывае нашае жыцьцё, што паддзержывае  
і развівае яго, карысна і добра для ўсяго чэлавечества. Гэтак  
і *творчэская сіла*, як фундамэнт жыцьця, ёсць найвялікшае  
багацьце чэлавечества і асобных народаў, ёсць цэннасць, аб  
каторай ніякай споркі быць ня можэ.

Марнаванье творчэскіх сіл — наш найвялікшы грэх. Гэта—  
дабравольнае самагубства. Што не пашло на тварэнье но-  
ваго багацьця, тое прапала на вёкі, бытцым пушчэна на ве-  
цер. Тым болей шкодна і дрэнна тая работа, каторая зво-  
дзіць людзей і народы з іх простай дарогі і на мейсца куль-  
турнай працы ставіць змаганье між імі дзеля *панаванья над слабейшим*, дзеля зміштажэння таго, што стварыла чу-  
жая культура.

Без змаганья, без вайны, за праўду, за вызваленіе ад  
уціску і крыўды — абыціся нельга. Але само змаганье, да-

ючи волю, ешчэ ня творыць нічога, а забірае страшэнне многа сіл і энэргіі.

Не шкада сіл нашых, калі мы аддаём іх на тое, што ўзбагачывае нашу душу, павялічывае моц народу. Калі-ж яны ідуць адно толькі на развіцьце ў нас блага — ненавісці, злосці, завісці і т. п., калі атдаюцца на змаганьне з другімі націямі, станамі, ці клясамі не дзеля вызваленьня, а толькі каб пакрыўдзіць слабейшаго, — тады шкада вытракэнных жыцьцёвых сіл, шкада, бо яны назад ня вернуцца і не ўзбагацяць нашэй культурнай скарбніцы.

Каб не марнаваць дарма сіл, каб не глуміць гэтага найдаражэйшага скарбу, лепішые людзі ўсіх націй стараюцца шырыць у сваім народзе думкі аб згодзі, аб tym, каб звязыці зусім національные сваркі і змаганьня. Асаблівую вагу гэтая работа мае ў нашым kraю, дзе разам жывуць ажно пяць націй, дзе кожнай з іх трэба дадзь мейсца і простор для развіцьця — бяз крывауды для суседзеў. «Жыві сам і дай жыць другім» — гэтай думкай павінны кіравацца мы, беларусы, дабіваючыся правою для сябе. Воля, роўнасць і брацтва ўсіх людзей і націй на нашай зямлі — вось той пущаводны аганёк, катормя завядзе наш народ і ўвесь край да лепшай, яснейшай будучыны.

«Воля, роўнасць, брацтва» — за гэтыя тры слова больш сотні гадоў таму назад праліваў сваю кроў французскі народ. С Францыі яны разыйшліся па ўсім сьвеці і ўсюды становяць фундамэнт, на каторым будуеца шчасльце народаў. Але, каб народ мог напраўдзі нешта будаваць, каб мог заняць належнае яму мейсца ў вялікай сусветнай сямі, трэба, каб ён жыў і тварыў. Вось, развіцьце творчэскіх сіл беларускага народа павінна быць нашай першай мэтай, і ў кожнай справе, ў кожнай работе мы павінны да яе кіравацца.

У сучасных варунках на дарозі да новага жыцьця мы спатыкаем багата перашкод, ат каторых трэба так ці гэтак вызваліцца. Да гэтых перашкод належыць перш-на-перш

цянерашніе палітычныне варункі і наша «акраінная» палітыка, каторая задзержывае развіцьце ўсіх «інородкоў». Да парамен у дзержаўным жыцьці вядуць разные дарогі; кожная партыя, кожная організація мае сваю асобную праграму, ужывае іншых способоў у палітычнай работе, іншыне жаданыя пішэ на сваім штандары. Дык мы ня будзем чапаць справы дзержаўной палітыкі; скажем толькі адно: каб вызваліца ад палітычных перашкод, грамадзянство павінно вытворыць у сабе вялікую організаванную сілу. Іначэй слово і жаданыне яго ніякой вагі мець ня будзе.

Толькі высокая культура, толькі экономічнае моц даюць кожнаму народу туу сілу, што можэ тварыць новае жыцьцё. Кожын народ, каторы хочэ жыць, хочэ сам—свамі рукамі і паведлуг сваей думкі—будаваць сваю будучыну, павінен ісьці да сваей мэты двумя дарогамі: адна — гэта пашырэнне прасьветы, развіцьце грамадзянскай і нацыянальнай съядомасыці народу; другая — развіцьце яго экономічнай сілы, стварэнне цывёрдага экономічнага фундамэнту. На гэткі шлях жыцьцё клічэ асабліва нас, беларусоў, бо такай работы ў нашым народзе дагэтуль бадай ніхто рабіць не памыкаўся.

У гэтай работе кожны шчыры беларус, кожны праўдзівы грамадзянін нашэй старонкі знайдзе для сябе даволі мейспа і заўёды здалее прылажыць да яе сваю руку. За 7—8 гадоў, як начаў шырыцца беларускі рух, ідзе работа дзеля адраджэння нашага народу, жыцьцё само назначыло праграму культурна-нацыянальнай і экономічнай працы.

«Работа наша павінна ісьці глаўным чынам да пашырэння прасьветы і развіцьця грамадзянскай і нацыянальнай съядомасыці у беларусоў, а поруч з гэтым развіваць эконо-мічную сілу народа. Дзеля першай мэты трэба рабіць вось што:

1) завадзіць школы, бібліотекі, чытальні, рабіць лекції, організовываць курсы для народу і т. п. ды ўсюды праводзіць у жыцьцё думку аб нацыяналізаціі прасьветы як школьнай, так і за межамі школы;

2) шырыць друкаванае слова—кніжкі, газэты, брошуры—  
ў беларускай мове; прыкладываць сваю руку да іх выдання;

3) аткрываць уселякіе кружкі і таварысты, дзе можна  
было-бы шырыць грамадзянскую і нацыянальную съядомасць;

4) працаваць дзеля развіцця беларускай літаратуры, штука-  
рства, тэатру і музыкі (песні);

5) знаёміць шырокіе кругі з нашай мінуўшчынай, цяпе-  
рашнім палажэннем народу і яго задачамі ў будучым; орга-  
нізоваць выстаўкі і музэі этнографічныя, гісторычныя, кустар-  
ныя і т. п.

„Дзеля таго, каб узрастала экономічная сіла народу, трэба  
развіваць усе яго творчэскіе сілы і рупіца аб тое, каб зда-  
быць патрэбныя варункі. На гэтым грунці работу трэба  
вясьці гэтак:

1) развіваць у народзі прывычку здаволіваць свае патрэбы  
сваймі сіламі—супольнай, хаўруснай працай;

2) памагаць умацаванню і развіццю сельскай гаспа-  
даркі, пашырэнню сельскай зямельнай ўласнасці; аткры-  
ваць таварысты дзеля парцэляціі зямлі між беларусамі і ба-  
раніца ад наплыву чужынцоў;

3) аткрываць уселякіе хаўрусы і суполкі — крэдытныя,  
гандлёвые, дзеля супольнай працы над вырабам розных та-  
вароў і т. п.

4) організаваць сельска-гаспадарскіе хаўрусы, школы, вы-  
стаўкі і інш.

5) завадзіць організаціі дзеля падмогі кооперації, развіць цю  
гаспадаркі, хатняго рэмесла і т. д.

6) рупіца аб паляпшэнні варункоў працы.

7) памагчы упрадкаваць справы эміграціі; старацца за-  
места эміграціі у Амэрыку організоваць эміграцію на сэзон-  
ныя работы у бліжэйшыя краі (на лета), каб людзі верта-  
ліся да хаты з грашыма і з навукай сельскай гаспадаркі  
паведлуг практикі ў чужыхъ старонах.

«Кожын крок на гэтай дарозі будзе набліжаць нам той

момэнт, калі народ, пазнаўшы свае патрэбы і навучыўшыся сваімі сіламі здволіваць іх, наканец-такі *возьме ўсе свае спрэв у свае руки!*.

Такую праграму-дэкларацыю надрукавала сёлета «Наша Ніва» (№ 2—1913 г.), каторая ўжо восьмы год працуе дзеля адраджэння беларусоў і клічэ да работы ўсіх праўдзівых сыноў нашай Бацькоўшчыны. Пазнанье краю і сямілетняя практыка — вось фундамэнт, на каторым сяўцы беларускіх ідэй апіраюць гэтую праграму. І гэты шлях — самы просты, самы натуральны: ён вядзе да вызвалення нашага народа с путаў цемнаты, безпраўя, беднасці,—вядзе да таго, што і беларусы здалеюць выявіць съвету ўсё, што заложена прыродай у народнай душы, і споўніць тую гісторычную роль, якую ім назначыло спрад вякоў жыцьцё.

*Антон Новіна.*

Вільня, 22/IV 1913.



# З лісту п. проф. Э. А. Вольтэра да Рэдакцыі.

Наважаны пан профэссар Эд. А. Вольтэр у ласкавым лісьце сваім да нас, шчыра вітаючы «Маладую Беларусь», звертаець нашу увагу на тое, што ў 1501-м гаду «die Mercurei ultima mensis Martis» у апошнюю сераду месяца сакавіка (Марца) Эразм Вітэллій<sup>1)</sup> гаварыў у Рыме папежу Александру Шостаму: «(Літвіны) Linguam propriam observant. Verum, quia Rutheni<sup>2)</sup> medium fere ducatum incolunt, illorum loquela, dum gracilis et facilior sit, utuntur communius» (Theiner T. II pag. 278<sup>3)</sup>). Гэта значыць: (Літвіны) маюць сваю ўласную мову; але дзеля таго, што Русіны (беларусы) жывуць амаль не ў сярэдзіне (ix) княжства, яны (літвіны) часцей ужываюць іхній (беларускай) гутаркі. бо яна прыгожая і болі лёгкая.

Ахвотна і с падзякай друкую мы тут гэту вельмі цікавую і важную для нас гісторычную, спрад 412-ці гадоў, вестку аб нашай мове.

Рэдакцыя.


<sup>1)</sup> Erasmus Vitellius — Эразм Вітэллій—гэта лацінскае названьне, па польску ён зваўся Erazm Ciołek (па нашему Цялюк). Родам по-ляк, здаеща, с Кракова, чэлавек вельмі вучоны, быў ён у тым часе катэдральным віленскім пробоіщем, протонотарышом папежскім і сэкрэтаром вялікага князя літоўскага Александра, каторы пасылаў яго ў Рым выразіць папежу Александру VI-му Борджія сваю пакорнасць. Гаварыў ён гэта у сваей мове к папежу. У 1503 ён стаўся Плоцкім біскупам і памёр у 1522 г.

<sup>2)</sup> Rutheni—Русіны, так называлі тагды беларусаў, рассейцаў жэ, велікароссаў, звалі Moscoviti—маскалі.

<sup>3)</sup> Мова Вітэллія выдрукавана ў агромнай книзе: «Vetera monumenta Poloniae et Lithuaniae gentiumque finitimarum historiam illustrantia maximam partem nondum edita ex tabulariis Vaticanis deprompta, collecta ac serie chronologica disposita ab Augusto Theiner presbytero Congregationis Oratorii, Consultore ss. Congregationum Indicis librorum prohibitorum, Episcoporum et Regularium ac Sancti Officii, Socio Collegii Theologorum Archigymnasii Romani, Academiae Pontificiae Archaeologiae et Academiae Herculaniensis, Institutorum Belgici et Hungarici, Tabulariorum Vaticanorum praefecto etc. etc. Tom II Ab Joanne PP. XXIII usque ad Pium PP. V 1410—1572. Romae 1861. № 299, стран. 278, верш. чацвёрты зверху.

Рэдакцыя.





Ксёндзъ Магнушеўскі.



## Аб маладым пасце с Крошына.

У аднай старой кніжцы напісанай па польску, пад загалоўкам: «Powieść z czasu mojego czyli przygody litewskie.» (Poznań 1858), можна прачытаць кароценъкае апаведанье аб тым, як загінуў адзін селянскі хлопчык-паз, каторы ў другой старане мог-бы стацца гордасцю і славай народу (стр. 252—3, 257—265).

Аўтор вышэй названай кніжкі пісаў свае ўспаміны шмат гадоў пасля гэтага здарэння. Многа чаго пераблутаў, многа чаго забыўся, дзе што зразумеў іначэй, чым яно было запрауды, а дзе чаго і саўсім ня ведаў.

Цікавы ня толькі сам хлопчык, але і тое, пры якіх варуниках ён быў загублен. С тых часоў захаваліся дакумэнты аб гэтым здарэнні. Карыстаючыся імі я надумаў расказаць аб усім, як было запрауды.

Гэта было у мястэчку Крошыне у пачатку XIX стагоддзя. Мястэчка і ваколіцы былі пад князем Мікаэлем Радзівіллом. Кажуць, ня дужа цяжко жылося жыхарам мястэчка Крошына пад гэтымі панамі: у разные часы яны атрымалі ат князёў прывілі і льготы. Часть жыхароў Крошына атбывала паншчыну, а часта лічыла сябе мешчанамі вольнымі ат прыгоннай павіннасці.

Ня дрэнна жылося і селянам пароха (пробошча), каторых было 60 хат, бо ксяндзы нападаліся усё добрые людзі. У пачтаках XIX сталецьца быў ксёндз Малішэўскі, а пасль яго—Магнушэўскі. Крошын лічыўся багатай парахвіей. Пробошча ставілі князі Радзівіллы, а бікуп віленскі зацьверджаў яго. Малішэўскі залажыў парахвіальную школу і вучыў у ей селянскіх дзяцей. Пасля яго съмерці Магнушэўскі вёў далей пачатую сваім папярэднікам работу.

Магнушэўскі быў чэлавек съветлы, вучоны; нейкі час ён вучыў дзяцей князя Мацея Радзівілла — Константына і Антоніну. Калі дзеци вырасці, то стаў непатрэбным князю і атрымаў багатую парахвію—Крошын.

Аб сабе ён мала думаў; для сябе кс. Магнушэўскі мно-  
га не вымагаў. Хацеў памагчы, сколькі здалеў, простым лю-  
дзям. Даходаў ён меў німала, дзеля гэтага дарма ксьці, венчаў,  
а бяднейшым і грашмі памагаў. Быўшы адзінокім зжыўся са-  
сваймі людзьмі, звыкся з імі, перэніяў іх мову, спрасаццеў, як  
аб ім казалі гарадзкіе і дворныя паны, ды дзіваваліся, што ён  
гаварыў «мужыцкім» прыказкамі і паговоркамі. Іншые на-  
ват думалі, што ён ня ў поўным розуме. Гэта так ім здавалося.  
Магнушэўскі быў чэлавек разумны: збліжыўшыся да народу,  
ён хацеў падніць гэты народ, шырыць асьвету сярод яго.  
Калі ён прышоў у Крошын, як вышэй было сказана, зна-  
шоў ужо парахвіальную школу там, але будынак аказаўся ня-  
выгодны, ён пабудаваў новы будынак, абшырнейшы і лепшы  
за першы.

Сам ён заўсёды у школе не вучыў. Вучыцелем быў арга-  
ніста Арлоўскі, або яго памочнік, стары касцельны дзед—  
Парафіяновіч. Але відаць, што ён сам цікавіўся школай. Гля-  
дзеў за вучнямі, інтэрэсаваўся іх поступамі, асабліва больш  
здольнымі паміж імі.

У 1828 годзе у школі было 51 вучэнь, з іх 35 хлопчыкоў  
и 16 дзяўчынек, узростам ад 7 да 13 гадоў. Вучылі іх там  
читаць, пісаць, лічыць і катэхізму. Шмат клаў працы каля

школы і памочнік пробашча ке. Штус Горбачэўскі, каторы хацеў навучыць селянскіх дзяцей усяго таго, чаго вучаць па другіх школах панскіх дзяцей. Ён чытаў ім казкі Эзопа, польскага паэта Нарушэвіча і «Wiadomości brukowe», каторыя выхадзілі у Вільні і ў каторых не раз пісалі аб дрэнным палажэнні селян і аб патрэбе скасаваць паншчыну. Хапеў ён, як з гэтага відаць, зрабіць с селян думаючых людзей. Відаць школа мела добрых людзей-кіраунікоў, калі з гэтай школы вышлі і умелые заступнікі сваей ідэі; з гэткіх вядомы нам Камінскі, каторы, выросшы, умела і шчыра атстаіваў проціў пана правы сваіх суседзёў, селян Крошына,

Вучні гэтай школы, чытаючы тое, што пісалі вялікіе письменнікі, перэжываючы тое, што і яны, хацелі гэтак сама напісаць нешта падобное да таго, што чыталі і перэжывалі. Хлопчыкі пачынаюць пісаць вершы, яны то стараюцца пісаць на спадобу тых арыгіналоў, што чыталі, то зноў пробуюць напісаць сваё, беручы тое, што яны самі чулі і бачылі. С чысла гэткіх хлопчыкоў вядомы нам толькі адзін, Павал Бахрым. Будучы ў школі, ён вельмі спадабаў пісаць вершы. Многа вершаў з Нарушэвіча, баек Эзона і др. умеў ён на памяць; перапісываў, што нападалося, ня толькі друкаванае, але і рукапіснае \*). Яго, начынаючага думаць, душыла цяжкая мужыцкая доля, і гарэлі вочки, калі перапісываў слова і вершы аб мужыцкай свабодзе. Ведаючы, што гэта у другіх краях можна, тагож жадалі яны і ў сябе.

То пэўна, што Крошынская школа развіла съядомасць у селян. праца Магнушэўскага падняла і заможнасць іх. Саўсім зразумела, што яны павінны быті цвёрда атстаіваць свае права проці ўсіх, хто хацеў іх нарушыць. Скора зьявілася патрэбнасць гэтага.

\*) Вершы і песьні пападалі у Крошын разнымі дарогамі. Адны браліся с книг, другіе хадзілі у рукапісных запісіах; гэтак было з вершам «Разговор Мужыкоў» (Rozmowa Chłopów).

Крошын перайшоў да кн. Антоніны Радзівілл, каторая вышла замуж за простага шляхціца Станіслава Юрагу. Расказывалі, што гэта быў бедны шляхціц; дзякуючы толькі блізкай прыязні с князем Константынам Радзівіллам, ажаніўся з яго сястрой Антонінай каля 1822 г. Прыехаўшы у Крошын, Юрага пачаў завадзіць асобныя паралкі.

Першым чынам патрэбаваў дакумэнтоў у жыхароў Крошына на тое, ці яны селяне, ці мешчане і якім правам валадзеюць зямлёй? Шмат, хто назваў сябе мешчанамі, мелі дакумэнты і паказалі іх Юрэзе. Ён, разгледзіўшы іх, сказаў селянам, што дакумэнты благіе і немаюць сілы, нават суліў вірнуць раней заплочэнныя за іх у двор гроши. Прыгэтым Юрага пачаў, каморнікамі, мерыць зямлю і адбираць яе сілай.

У гэтую спорку умешалося начальство. У Юрагі сіла была вялікая. Яго швагер кн. Радзівілл быў Новагрудзкім маршалкам шляхты. Доўга цягнулася справа. Яна кончылася у Гродні у Губэрнскім Праўленыні у 1826 годзе, 29 лютага, дзе было прызнана, што крошынiane усе мужыкі, а не мешчане і што непраўна валадзеюць панская зямлёй, не плацючы падаткоў і не адбываючы паншчыны. У гэтай справе многа працаўваў для селян Камінскі, каторы раней вучыўся у Крошынскай школе. Быў іх хадатаем, адвакатам, паверэнным. Ен жэ і ў турме сядзеў.

Пастанаўленыне Губэрнскага Праўленыня вышло проці мужыкоў. Селяне не паслухалі начальства. Юрага тады дамёс Губэрнатару, што селяне бунтуюцца, дзеля гэтага трэба паслаць войска. Гэта было вясной 1828 году.

А тады лёгка было выклікаць войска. Быў, за два гады да гэтага, выдадзен указ, па каторому загадывалося судзіць бунтуючых селян на мейсцы ваенным судом і тут-жэ выпаўняць прыгавор суда. Зацверджае гэткі прыгавор Губэрнтар, а калі вінаватых акажэцца болей за 9 чалавек, праз камітэт міністроў прыгавор ідзе на зацверджэныне самога Цара, але ў указе было так-жэ сказана, што паны павінны ведаць меру правоў сваіх і не злоўпотрэбляць імі.

У Крошын прыехало многа начальства: губэрнатар, маршалак шляхты, за судзьдзёў прышлі уланы. Селяне былі пасаджэны пад варту. Іншыя спужаліся і прызналі правы пана Юрагі. Але пасъля, перэгаварыўшы с ксендзом Магнушэўскім, направіліся, сталі упорстваваць. Паны і начальства узлуваліся на ксендза, што падтрымлівае мужыкоў.

Суд быў скоры, але не міласыўі. У ім заседаў сам Радзівілл, швагер Юрагі, прэзыдент гродзкаго суда і афіцэры. Вінаўцаўлі 12 чэлавек, з тэтаго ліку 8 крошынскіх селян і 4 чэлавекі разнаго стану. 9 было тут-жэ засуджэна веніным судом, а на трох меўся быць ешчэ прыгавор. Губэрнатар быў тут-жэ, магбы зацвердзіць прыгавор суда, але дзеля таго, што засуджэнных было больш за 9 чэлавек, то спраvu трэба было даводзіць да самога Цара, дзеля гэтаго губэрнатар прасіў Насыледніка Царскага брата хутчэй пакіраваць справу да Цара, нават паміма камітэта міністраў.

\* \* \*

Калі ўзнялася гэтая справа, то звярнулі увагу на школу і на кс. Магнушэўскага. Данясьлі гэта Юрага і Радзівілл.

Пры губэрнатары кн. Радзівілл стаў дакараць кс. Магнушэўскому, што прычына бунту гэта ён і яго школа. Кс. Магнушэўскі мае, моў, грамадны ўплыў на народ, мог-бы выйсці да іх і угаварыць супакарыцца перад панам, але кс. Магнушэўскі гэтаго зрабіць не хацеў, ссылаючыся на хваробу, а за выкрыцьце шкоднай школы гразіў, апрача таго, пажаліцца біскуну.

Губэрнатару паказаўся дзіўным гэты чэлавек, саўсім не падобны да другіх. Саўсім здзічэў, спрасыцеў і з мужыкамі трымает.

У аднаго з вучнёў, Бахрыма, знайшлі вершы, каторые паказаліся падазрыцельнымі. Паліція стала шукаць другіх вершоў і болей. Цяпер пачалася новая справа аб школі.

Аўтор «Powieści z czasu mojego» падае не саўсім акуратные весткі аб выкрыцьці школы. Павэдле яго слоў ездзілі

у Крошын дзеля гэтаго сам Новосільцуў і рэктар віленскага ўніверситету Пэлікан і з разгавороў с ксяндзам Магнушэўскім даведаліся, якая шкодная яго школа. Даумэнты, катормі я карыстаўся, а ім трэба верыць, нічога аб гэтым не кажуць. Справа была іначай, крыху прасьцей і ясьней. Гродзенскі губэрнатар, атрымаўшы жалобу Юрагі і Радзівілла аб бунце селян, паехаў на мейсца сам. Юрага і Радзівілл сказаў, што прычынай усяму школа.

Пачалося съледства аб школі. Хто вучыць, чаго вучаць, сколькі вучнёў, як называюцца. Радзівілл толькі тады убачыў, што ён далёка зайшоў у сваея жалобе, што нельга саўсім закрываць школу, а хапіло-б зрабіць некаторые перамены у школі: трэба атесунуць шкоднага чэлавека, арганісту Арлоўскага, даць для дагляду школы больш здольнага вікарага, і каб сам пробашч не назначаў вучыщелёў і іх памочнікоў.

Відаць старому Магнушэўскуму съледавацель не раз ставіў пастку і праз гэта даведываўся, як вучылі вучнёў. Кс. Магнушэўскі стаў хваліць Паўла Бахрыма, што ён болей вершаў на памяць ведае, а ня толькі тые, што ў яго узялі.

Князь Радзівілл у таго-ж съледовацеля гэтак съведчыў аб школі і аб Магнушэўскім: „Кс. Магнушэўскі ніколі не даваў навук, патрэбных для народу, а, запрошэнны прыставам, не хацеў стрымліваць селян ад бунту, дадзенае прыставам аб'яўленыне прачытаў публічна у касцёле, но мужыкам наказалося, што ён трymае іхню старану, не карыстаў с свайго палажэння дзеля успакаення, і ня хочэ утаварыць селян пайсці на работу. Вось гэткіе адносіны і былі прычынай таго укору, што з яго школы ня можэ выйсці нічога добра, бо ён сам не стараўся, а той, хто вучыў дзяцей, Парафіяновіч ня здалеў навучыць дзяцей павіннасці іхняго стану і ўмацаваць правілы добрай моральнасці, бо любіў вышіць, і разам з другімі пісаў разные жалабы на пана. Апрача таго пры мне па загаду Магнушэўскага хлопчыкі дэкламавалі ня гоже для селянскіх дзяцей байкі і вершы. гэта быў найлепшы

даказ, які кірунак школы. Адначэ цяпер напэўна сказаць не магу, каб гэта школа была прычынай усіх гэтых сумных здраўніняў, бо я ў гэтым дварэ ня жыў і ўся драбяза благога ўплыву навук мне невядома».

Юрага горэй адзываўся аб школі і аб вучыцелю Парафіяновічу, называючы яго бунтаўшчыком. Ня можна, моў, яму дараваць таго, што ён у сваіх рапартах называе вучнёў мешчанамі, а не селянамі, і сабраные такімі, кажэ, вучыцелямі дзеце маглі навучыцца ня столькі малітвы, сколькі думак аб прывілеях і вольносьцях, і умацавання у упорстве ды съляпой ненавісці да дворных загадаў, а якіх навук навучаюць у школі, можна пабачыць, калі паўзірацца на вучыцялёў.

Вынікам усяго гэтага было закрыцце школы; кс. Магнушэўскаго узялі пад надзор ваенной каманды, а пасля атдалі пад надзор паліціі.

Быўшы пад надзорам, прыбіты горэм, памёр кс. Магнушэўскі 24 сінегня 1828 года, маючы каля 70 гадоў.

Тым часам справа аб школі ішла сваей чарадой.

23 студня 1829 году з Варшавы Вялікі Князь Константын, брат Цара, разабраўшы усю справу, прыслаў такі загад у Вільню: прызнаць Магнушэўскаго не вінаватым, звольніць ад надзора, а гродзенскому губэрнатору за неаглядны наступак зрабіць выгавар.

Кс. Магнушэўскі ня мог ужо гэтага пачуць: яго цела спачывала у мёртвай сцюдёнай зямле.

Некаторых селян саслалі. Хадзілі чуткі, што Паўлу Бахрыма былі здаўшы ў рэкруты. Думаю, што гэта непраўда. Лішне малы быў на гэта. Яму было 15 гадоў.


Вершаў Паўла Бахрыма не удалося знайсці. У ўспамянутай кніжцы надрукаваны адзін яго верш, каторы тут і пе-радруковываем:

Заграй, заграй, хлопчэ малы,  
І ў скрыпачкі і ў цымбалы,  
А я заграю у дуду,  
Бо ў Крошыне жыць ня буду.

Бо ў Крошыне пан сярдзіты,  
Бацька кіямі забіты,  
Маці тужыць, сястра плачэ,  
Гдзэж ты пойдзеш, небарачэ?  
Гдзе я пайду? мілы Божэ!  
Пайду ў съвет, у бездарожэ,  
Ў ваўкалака абярнуся,  
Сылёзна на вас абзірнуся.  
Будзь здарова, маці міла!  
Каб ты мяне не радзіла,  
Каб ты мяне не карміла,  
Шчасльшай ты бы была!  
Каб я каршуном радзіўся,  
Я-бы без паноў абыўся:  
У паншчызу-б не пагналі,  
І ў маскалі не атдалі.  
Мне пастушком век ня быці  
А ў маскалях трудна жыці,  
А я і расыці баюся,  
Гдзэ-ж я, бедны, абярнуся.  
Ой кажане, кажане!  
Што ж ня сеў ты на мяне?  
Каб я большы не падрос  
Ды ад бацькавых калёс.

*A. Янулайтіс.*

16/IV 1913 г., Вільня.





\* \* \*

Dzień skanaŭ za haroj, a nad sonnaj ziamloj

Wýplyū miesiac purpurna-krywawy;

Nad razłohami niū chutka-šybka jon plyū,

Prytrymaūsia nad sonnaj dubrowaj.

Sredź adwiečnych dубоў aświaciū roj kryzoň,

U wysokaj trawie prytaiūsia;

Plamaj jasnaju poūz pa kurhanach, jak smoūž,

To malunkam na niebie lažyūsia.

Ciš usiudy---spakoj... Nad zwanicaj staroj

Zwon zykliwy raptōūna razdaūsia

Razam z im—pad dubom—nad starym kurhanom

Tresnuū kamień i z hukam raspaūsia.

1 ad dziwaū takich wiecier zmioršy zacich,

Miesiac chmurkaju ū niebie zakryūsia;

S-pad raskopaū ziamli cieni šparka išli,—

Wo adzin z ich k kryzu pryslaniūsia.

U mazolach ruka—wierny znak muzyka,

Świeciać dziūnym ahniom jaho wočy;

Iz hrudziej huknuū klič: «Braćcia! ūsie, chto tut špić!

«Braćcia, ūstańma ūsie hetaj nočy!

«Siarod niū dy paloū charawodaū-kruhoū

«My narobim, uspomnim byloje;

«Pieśniu tak zawiadziom, jak tady, jak ahniom

«Ū nas kipielo zyccio maładoje.

- «Chaj-že pieśnia lacić, chaj-że pieśnia hudzić,  
    «Razaljeca pa dołach, pa niwach!
- «Našaj pieśni takoj nie čutno s pary toj,  
    «Jak lahli my u ciomnych mahilach.
- «Prachadzili hady, zacirali šlady,  
    «Zacirali šlady našych śpiewaŭ;
- «Nad razlohami niū inšy hołas papłyū,—  
    «Śpieū čuży płyū nad našym zasiewam.
- «Braćcia! Ūsie, čym chutčej chaj z mahily swajej,—  
    «Braćcia, koźny na świet z was wychodzie!
- «My im pieśniu śpiajom, pieśniu zyčnu, jak hrom;  
    «Ū joj raskažem ab našym narodzie.
- «Ū joj pieć budziem ab tym, što było, dy, jak dym,  
    «Raspłylosia u wichrawaj fali,—
- «Tuju sławu-pačot, jakoj slyū naš narod,  
    «Dy ūsio złydni jamu paskrywali.
- «Kab niwodzin iz ich nie čuraūsia swaich  
    «Ruk pakrytych karoj mazalistaj;
- «Mowy dziedaū, baćkoū dla haworki panou  
    «Nie čuraūsia ū chacince ajčystaj.
- «Chto ziamli hetaj syn, ūstańcie ūsie, jak adzin!  
    «Hej, razdajsia ty, pieśnia ūdałaja!
- «Chaj twoj zyk paplywie, dzie narod naš zywie,  
    «Dolu—mačy whole dzie praklinaje.
- «Jak zabyūsia piejać, ūmieje tolki stahnać,  
    «Pieśni bolem jaho nalityje.
- «Chaj-že zyčny naš śpieū ūspomnie ūraz, nieūspadzieū  
    «Jamu prošlaści dni załatyje».
- Čuć muhucy przyzyū da mahilaū dapłyū,  
    Razamknulisia miham mahily;  
S-pad raskopaū ziamli cieni šparka iſli  
    Charawodam miž kryzaū pachilých.

Zyčny rodny napieū z ich hrudziej palacieū  
Słowy radašciu dziūnaj piejali;  
K woli, k šeasciu prýzyū hdzieś nad siolami płyū  
Rassypajučyś recham u dali.

I zamoūk dziūny chor. Pieśń płyła u prastor,  
Tony doūha ū pawietry žwinieli;  
Pradziadoūski napieū nad palami lacieū,  
Poše sosny ab im liš šumieli.

## R u t a .

U haršoček ziamli ja daňno ūžo kališ  
Kwietku ruty žywoj pasadzila;  
Paliwala jaje, dahledała jaje, —  
Maja ruta na dziwa ūradzila.

Paspletališ kústki, jak wianočki, listki  
Aplali moj haršoček naükola;  
Dzieūki zamuz išli — z majej ruty wili  
Wianki družki, pasieūsy ūwakola.

Skolki-ż piesień tady tut liłosia nad joj!  
Halaski, jak zwanočki, zwinieli;  
A ruciany wianok zielanieūsia, jak luh,  
Patanuūšy ū welonawaj bieli.

I choć rwali jaje, choć šçypali jaje, —  
Majej ruty saūsim nie ūbywała:  
Zielanieła jana, krasawała jana,  
Maj haršoček wiankom apletała.

Tolki pomniu ja raz, na Wialikdzień, jak raz,  
Da Haliny pryjechali swaty;  
Dzieūka ūpiorlaś nia jści, dyj zmusili baćki,  
(Małady byū ūžo natta bahaty).

Z majej ruty splali jej zialony wianok;  
Mnoha świeček harela ū kaścieli,  
Maładuju ūwiali... a twar biely jaje  
Jſeče bialej ad welonawaj bieli.

Čorny wočy suchim zaiskryliš ahniom,  
Wusny drohnuūšy štoś zašeptali;  
Ci malilaš jana; ci klapa mokaho,  
Zahladzieūšyš na šoſci u dali.

A ruciany wianok u pramieńiach ahnioū  
Brylancistaj rasicaj irdziūšia;  
Ci to doždžyk skrapiū, ci motolki rasa,  
Ci šlaźmi maładoj jon abliūšia?

Raptam— Veni Creator—azwaūšia arhan,  
Raspłylisia burlwyje tony;  
Chistanulaš Halina, zbialeūšy, jak śmierć,  
I lehla na kabiercy sa stohnam.

Razaslałaš śniahowaja welona biel  
Waūkruh ciela abmieršaj dziaūčynki,  
Z wusn jaje paplyla tonkaj stužačkaj kroū,  
Na ščekach zabliščeli šlazinki.

Darma zwali jaje družki, klikala mać,  
Darma klikau žanich niekachany,—  
Razarwałasia serca ū dziawočych hrudziach,  
Zaciachnulisia wočki tumanam.

Liš wianoček adzin zielanieū, jak daňnej,  
Dy rasoj brylancistaj irdziūšia,  
Ci to doždžyk skrapiū, ci chałodna rasa,  
Ci mo' šlozkami tak jon skrapiūšia?..

Woś s tahošniahō dnia majej ruty wianok  
Z dnia na dzień wiaū i soch što raz bolej;  
Ci wady nie ūzlibiu, ci to hetak jon ščach,  
Nad Halinčynaj żalučyš dolej?

I ciapier u mianie jon staić na waknie,  
Pačarnieli zialony halinki,  
Liš pad čas siarod dnia zabliščyć štoś na ich..  
Ci rasa to, ci może šlazinki?

### A d n a .

Adna iznoū, adna, jak kołas toj u poli  
Nie ściaty ū čas žniwa natočenym siarpom,  
Zlamany wietrami hulajučymi ū wolu  
Sredź apuścielnych niū spaloskanych daždżom.

Adna iznoū, adna! Tužliwa serce nyje,  
Naükola pusta—hluš... Noč ciomnaja staić,  
A za waknom wichor tak zalašliwa wyje,  
Jakby skanać nia moh, nia chočučy bolš žyć.

Adna iznoū, adna! Dzie-ż toj, kaho lubila,  
Dzie-ż tyje, što mianie lubili tak daňniej?  
Adny zabylisia, drubich ūziala mahila...  
I żal mnie časaū tych, ščasiwych škoda dniej!

Adna iznoū, adna! Liš wiecier dumée ūtoryć  
I jenkami mianie ūciešaję jon swajmi:  
— Ja brat tabie, ja druh,—mnie stohnučy hawaryć,—  
Bol lomić nas s taboj, dyk plačmo-ż razam my!..

*Konstancja Bujło.*





## Апошняе спатканье.

На краю вёскі Вязынкі, ў хатцы, уросшай адным бокам у зямлю, жыў бабыль Амос з жонкай Агатай.

Калісъ, даўно, даўно, Амос, застаўшыся круглай сірацінай, выкачаўся меж чужых людзей і вышаў у съвет адзін, як бізун.

Голаду і холаду як досыць ужыў, быў, як кажуць, на кані і пад канём, але пры гэтым усім, хоць і застаўся нявучоным, за чыстату душы і праудзівасць, лічыўся за сумленнага чэлавека.

Жонка яго Агатка, дачка беднага селяніна, ўпадабала Амоса і, ніспаткаўшы са стараны сваіх бацькоў жаднай пірашкоды, выйшла за яго замуж.

Жылі хоць бедна, але згодна. Сілай і здароўем Бог не пакрыўдзіў, толькі адно бракавала: не было ў іх дзетак.

Не было той у павеці царквы, дзе не маліўся-бы і не даваў на афяру Амос; не прамінуў ні аднаго крыжа на дарозе, дзе ні застанавіўся ён і, зняўшы шапку, не шэнтаў бы малітвы, просючы ласкі Боскай.

Голос Амоса не даходзіў, просьба не была прынята.

Страціў надзею Амос, упаў духам. І толькі гледзючы на закурэнныя куткі пустой хаты, цикка ўздыхаў і мысліў, што чэкае іх на старасьці.

Так прайшло шмат гадоў і нарэшце, нерад самымі Калядамі, калі завяруха зацемняла съвет, Амосава хатка стала найшчасцілівейшай на съвеці.

Тоненъкімі, пісклівымі галаскамі прабудзілася цішыня, што з даўных часоў панавала у Амосавай хатцы: на съвет нарадзіліся два хлопчыкі — блізнючкі.

Ня можна вытлумачыць тую радасьць, якую піражываў Амос. Радасьць вярнула сілы, сілы ўзбудзілі надзею, з надзеяй зьявілася новая дарога для жыцця.

Праз два тыдні малых ахрысыцілі і далі імёны Янук і Рыгор. Амос хоць і бедзен быў, але хрэзьбіны так-сяк спраўіў.

Аттуль, атсюль наехала радні, завязалася гульня. Амос з радасьці ня верыў, на якім ён съвеце; частуючы гасьцей, сам так начаставаўся, што і пеўнем пеяў, і ваўком заводзіў, то падыскаківаў пад столь, то ішоў у прысадкі.

Дзень за днём, год за годам, дзяцюкі качаліся і, прыгрэты ласкай бацькоў, падрасталі.

Хоць невучоны быў Амос, але шырокі меў нагляд на сваіх дзетак. «Як-бы ні жылося», казаў ён: «а калі Бог пазволе, пакладу апонінне сілы, а сваіх дзяцюкоў выкірую на людзей.»

І толькі скончылася хлащом па 7 гадоў, абодвых выпраўілі ў школу. Шпарка ўзяліся яны за навуку і адзін перад адным аж завіхаліся піраходзючы ат кніжкі да кніжкі.

Але Рыгор чым больш рос, тым меныш браўся за навуку, і праз які час не агледзіўся, як далёка застаўся ад Янука.

Бацькі і добрым словам, і прыгрозай прабавалі утлумачыць яму, што без навукі жыць дрэнна, што нявучоны, горш за сляпога — нічога не памагло.

Рыгор калі-не-калі заходзіў у школу, але галава больш была занята гульнёй, як навукай, і абы толькі нагодны дзень, ён с паўдараў вертаўся і, як непрытомны, пёрся ў лес, к рацэ, дзе і сядзеў да вечера.

Што ён там рабіў? — ня ведалі. Сіла і рост непамерна прыбывалі к яму.

Не было роўнага яму ў весьцэ. Пад час, калі, бывала,

таварыши чым небудзь даймушъ яго, Рыгор паказываў сваю сілу і распраўляўся не па-дзяцінаму.

Рыгора хоць і любілі, але і баяліся, асабліва ў ту ю хвілю, калі ён зазлуе і ў яго маленькіх вочках зьявляўся нейкі таёмын вогнік.

Прыціхалі і ціскаліся адзін к другому яго товарыши, ведаючы сілу і знак гэтай іскрынкі.

Але гэта іскрынка, як хутка зьяўлялася, так раптам знікала і Рыгор быў ізвноў бесконца добры.

Раз наслучы на выгане скаціну, ён узлаваўся на бычка піразімка і на вачах усіх, скалануў раз другі за рогі, і бычок, як пласт, разлёгся на зямлі.

Пад час Рыгор забываўся на ўсё, выходзіў с хаты і знікаў на колькі дзён, і дзе ён быў, было вялікай загадкай для ўсіх.

Толькі наслія гэткай вандроўкі пралежывала па цэлых днях не гаворучы з нікім ані слова.

Дома яго не шукалі. «Знік—найдзеца. Не першынай.» Казалі бацькі на пытаньне суседзяў.

Да працы Рыгор дужа заўзяты быў і што ні загадалі-бы яму, як відзіш, было зроблена.

Неяк пад восені загадаў яму бацька выкапаць колькі нягодных дрэў. Рыгор паважна браў рукамі дреўцэ, туліўся к яму прыгнуўшы плечы, рваў адно за другім з карэнням і, як пярыну, выкідаў праз плот на вуліцу.

Аб страшеннай сіле Рыгора гутарка перэхадзіла з вёскі у вёску і кожны с селян з уzechай глядзеў на магучы рост і широкіе плечы яго.

Янук зусім другога крою быў. Ня меў ён той сілы і краскі ў твары. Худы, з уваліўшыміся грудзямі, ён выглядаў на хваравітага, у вачах яго свяцілася бязмерная дабрата і досыць толькі раз глянуньць на гэтага мізэрнага хлопчыка, а пекіны вырыс твару на доўга заставаўся ў памяці.

Дабрата душы і шчырая прыязнь к людзям, адбівалася ў яго пастушках, як у чистай вадзе.

Бацькі не маглі нарадавацца, гледзючы на сынка, як той вучыўся сам, вучыў другіх і даглядаў, як меў час, за гаспадаркай.

Адна была думка Янuka, скончыць школу, сабраць грошы і ехаць у съвет за навукай.

«Як будзе, то будзе, працуочы, з голаду не памру, а калі Бог пазволе, прайду навуку, выйду ў людзі, і запашаную хоць на старасыці сваіх бацькоў»,—так казаў Янук.

Даўно жданая часіна надыйшла, Янук вясковую школу скончыў і пачаў ладзіцца ў дарогу.

Праз які час настаў той дзень і машына, як відзіш, звела яго з роднага гнезда.

Праляцелі перад вокнамі апошніе хаты роднай вёскі, палія, залітые блескам сонца, пералескі, гарушкі і чырванаватая гліняная земля.

Едучы, здавалася, съмейлася неба, съмейліся пры лініі хаткі, съмейліся чысць дзецы. што рыліся на полі ў картофляніку, а тым часам яго бацькі, ідучы з вакзалу, заліваліся горкімі слязьмі пры ўспамінку аб ім.

«Божэ мой», казала маці, «хоць сынок і добры, але ўсёж не на ваччу, спаткае ўсякіх людзей, і будзе кідацца, як авечка заблудшая, а ты, маці, плакала, пакуль узгадавала, плач цяпер не бачучы яго.

Застаўся ў дому Рыгорка, добры сынок, але што ж, калі пры яго сіле і гарачым харектэру спадзевайся бяды.»

Гэтак што дзень плакала маці, што дзень нудней было жыцьцё Амосавай сям'і, і ўся тая радасць і надзея, раптам адыйшла на старану.

Рыгор аніяк ня мог згадзіцца, што німашака брата, апусьцела хатка, без яго ня міл стаў съвет, дзіка выглядалі закурэнныя куты, дзе Рыгор што ноч бачыў цень Янuka.

Адзічаў Рыгор, стаў чурацца хаты і людзей. Вандраваў часта і па-доўту.

Што-ні напрасліся бацькі, каб ён пачаў жыць іначай,

Рыгор маўчаў і цяжка ўздыхаў. Па яго мухах можна было разумець, як дораг быў яму брат і як цяжка была разлука з ім.

— «Рыгорка, сынок мой!» наўзрыд плакала маці: «атчураўся ты хаткі, атчураўся нае старых, атчураўся.

— Не сусім жэ зъехаў Янук, дасьць Бог, верніцца ў здароўі. Пакінь, сынок, думкі, пакінь, нехай ужо я, ведама, маці, а ты патужыў, патужыў—ды і годзе.»

— «Не, мамка! Не так лёгка забыцца яго. Ніхто ня зможэ пазнаць маей мукі, якую піраношу я с таго часу, як пакінуў нас Янук. Ніхто ня ведае, які цяжар залёг у сэрцы майм. С таго момэнту, як зачыніліся дзвёры за ім, зачынілася жыцьцё для мяне. Німашака мейсца ў хаце, хоць у лес уцекай. Што ноч бачу яго ценъ вось у гэтым кутку с худымі ўвалішаміся грудзьмі». Страх, як баюсь, каб чаго не здарылася з ім. І нашто ён разлучыўся з намі? няўжо там, куды ён зъехаў, спаткае рóдных бацькоў і брата. Не! Усюды будзе чужы, хоць і спаткае прыяцелёў, але ня шчырых».

Так гамонючы з бацкамі, ён хадзіў па хаце, прыгнуўшы галаву, каб не крануць столь, і яго сажанёвая фігура наводзіла страх.

После гэтага на заўтра Рыгор знік і толькі праз колькі дзён варочаўся назад.

Ідучы шляхам, толкі мінуў прыгуменьня, аж угледзіў, як няспліся к іх вёсцэ с канчукамі у руках стражнікі.

Зацікавіўся ён і угрыннём панёсся, што было духу, за імі. Дарогай напаткаў суседку Дзеркальчыку і тая з большага расплюмачыла яму, што была ў панскім лесі парубка, і вось, у часе спрэчкі, пан, стрэліў у Хвалея, а той, съмешкаў не пазнаўшы, як стрэліў калком, то ўжо пан і дамоў ня здалёў ісьці, а патхаплі служкі і павялі. Ну, ведама, клікнулі стражнікаў.

Ведаючы, які канец будзе з гэтай бойкі, ён, ня помнючы рынуўся далей. Тут яго вачам зьявілася дужа нудная сцэна.

На дарозе, як прышты, лежаў яго хросны бацька, Кірыла і з галавы яго цурком цекла па пасіне ўшаму твару кроў.

Рыгор разам патхапіў старца, аднёс з дарогі к плоту і пабег далей. Ня чуў ён пад сабою ног, як нёсся к грамадзе, ня чуў ужо плачу дзяцей, што рэзаў вуши здалёку, толькі бачыў расцервіўшыхся стражнікаў, ды пакрываўлennых селян.

Загаманіла сэрцэ Рыгора, застукала ў скронях кроў, разам рвануў ён с пярэплані кол, сунуўся ў сярадзіну і шырака замахнуўся.

Было відаць, як прачышчаў дарогу Рыгор і валіліся с канёў адзін за другім стражнікі.

Нет ведама, ці доўга-бы змагаўся тут Рыгор, але ўзгляд яго раптам застанавіўся на людзях, што корчыліся на дарозе і тут вымкнуўся з рук яго кол, затрэсліся рукі, азірнуўшыся кругом, ён павярнуўся і пабег праз выган у лес.

Рыгор знік, як у ваду; доўгі час шукалі яго.

---

Прыехаўшы ў вялікі горад, Янук, пакуль набрыў на спрыязных людзей, як досьць ужыў і холаду і голаду, а после час бег, як за вераценцам; ён троху прыизбыў на бяду.

Гарадзкое жыцьцё і навука саўсім пірарабілі яго на другі лад. Не было і знаку, што гэты дзяцюк, з даўгімі валасамі і бялюткім тварам, сын вісковых бацькоў: не было ўжо таго пагляду на жыцьцё, які меў, жывучы ў вёсці.

Хоць і раней балела яму сэрцэ, як бачыў скрыўджэных, але, мала ведаючы ўсе патайные съцежкі жыцьця, шмат чаго прашуччаў міма вока, цяпер-жэ, калі прайшоў навуку, ды бліжэй пазнаў жыцьцё, ў вачах яго ясна рысавалася ўся непраўда, што пануе, асабліва над бедным людам. Ня зноsei ён непраўды. Яму жадалося съвету, прауды, братства, добра, і яго ішчырае сэрцэ, рвучыся на прастор, знаходзіла спачын там, дзе мог на сабранні с сваімі сябрамі ў гарачай гутарці вытламачыць ту ю боль, ат каторай мучылася яго чуткая душа.

Дні беглі за днімі; часта ў Янку зьбіраліся яго хаўрусьнікі, гаманілі аб нейкай прынадзе, то ад'ежджалі, то прыежджалі з нейкімі пакункамі і з нецярпівасцю чэкалі таго дня, калі ім у пяцёх прыдзеца заніць тое мейсца, дзе павінны былі спаткацца з імі іх ворагі.

Даўно жданы дзень надышоў, і толькі стукнула тая часіна, як усе яны пазаймалі кожны сваё мейсца, ані ия мысліўшы аб tym, што можэ апошні раз бачаць съвет.

Страшная вядомасць, як маланка, абліяцела ўесь горад. Шмат гаманілі, бегалі, бегалі і арэштовывалі ўсякага пада-  
зронага.

Ні Янук, ні яго хаўрусьнікі не вярнуліся да дому, бо ўсе, як адзін, папаліся на мейсцы і былі замкнуты ў вастрозе за моцнымі замкамі. Пашлі дапросы, хто і што? Як ні дабіваліся пазнаць фамілію Янку, жадным правам не ўдалося, так і лічыўся невядомы, 23 гадоў, брунэт с чыстым тварам.

Усё атых дат пранала: дружба, бацькі, брат Рыгор; усё разлецелася, як імгла ў полі.

Праз колькі дзён іх над сельным канвоем павялі ў суд і разміасцілі памеж салдат на даўгой лаўцэ.

Янук мутным вокам акінуў вялікі, абышырны пакой, усіх, што сядзелі за шырокім столом, і, гледзючы, мысліў: няўжо гэта проці іх назбіралася столькі людзей, каб пад рад колькі гадзін гаманіць, пытацца пра тое, што ўжо даўно абрыйдала атказываць і посьле на рэшткі ўсяго сказаць тое, што ўсякі з іх ведаў наперад.

Суд зацягнуўся на доўга, бо ўсе, як адзін, на запытанні давалі адветы кароткіе, с каторых мала чаго можна было зразумець.

І вось, калі прац шкло у вялікіх вокнах зазіў чырвонінь-промені ат заходзячага сонца, судзьдзі выняслі прыгавор: усіх пяцёх на шыбеніцу.

Ціха і спакойна выслушалі ўсе смертны прыгавор. Не ўздрыгнула ні адна жылка на іх міэрных тварах, і ўсе як

адзін, нібы на камандзе нахлабучылі шапкі і папляліся за сходаў за салдатамі.

Ідуны праз горад, Янук сквашна угледаўся на вялікіе дамы, шырокіе вуліцы, і на людзей, што як мурашкі мігціліся то ў зад, то ў перад, ані не дбаючы на іх.

І глядзючы на гэту абрыйдлу таўкатню, яго мысль перэбегалі з гораду ў вёску, дзе хоць бедна, але ціха праводзіў дзяцінны час. Канвой застанавіўся. Залязгала жалезная брама, ляніва атчынілася і, як толькі канвой праступіў, зачынілася, прыдущышы за сабою ўсё свабодное жыцьцё.

І той прыдущэнны зык, як які злодзей, напоўз праз жалезную браму, праз пусты двор, праз краты, і, ўбіўшыся ў ссыры, непрыступны мур, замоўк.

Ідуны даўгімі карыдорамі, спатыкалі з апушчэнымі вачыма людзей, катарые якбы не бачылі нікога і нічога перад сабою.

Янук глянуў аднаму-другому ў вочы, жадаў угледзіць, ці ёсць у іх хоць іскрынка, што зіе ў вачах кожнага чэлавека, аж не,—ашукаўся: твары былі, як маскі, а на шкляных вачах сусім не міргалі векі.

Сырым паветрам пацягнула ад вастрого.

«Вось цяпер будзе спакой», прашэнтаў Янук, калі апінуўся ў чатырох сьценах і пачуў, як гулка скрыгнуў у дзверях іржавы замок.

«Праз колькі дзён маё мізэрнае жыцьцё будзе скончэна і ў памяць аба мне застанецца жоўцінкі прыгорачкі насыпаны чужой рукой. Не скажуць гэтыя нямоўныя съведкі непраступные муры маей матцэ ці бацьку, калі часам падыйшлі-бы сюды, што тут іх сынок дажы астаткі сваіх дзён; не скажуць ім, што там гдзесь, на жалезным круку дрыжэў як віраценца і, грымнуўшыся ў дамавіну, зъехаў к прадзедам іх улюблены сын. Не!

Ніхто ня будзе ведаць, дзе пахавана маё скорчыўшаеся ат судары цела, бацькі і тые згубілі съцежкку ка мне.

Не шкадую жыцьця, не страшуся смерці, але тая думка,  
што не ўбачу ні бацькоў, ні брата, страшна гняде мяне.

О, каб ведалі хто я такі, то пэўне тым бацьком не бы-  
ло-б мейсца на белым съвеце. Але ні іх, ні мяне ня ведаюць.  
Вялікая загадка для ўсіх.»

Дзень па троху браўся к вечару; ў цеснай каморцэ патро-  
ху цымнела, і нарэшце, калі шэрые съцены і столь зліліся ў  
адну чорную плямінку і скроз; жалезные краты сумна глядзе-  
ла цьма нудвай ночы, ў вастрозе запанавала такая таёмная  
спіш, ат каторай халадзела ў жылах кроў і сэрцэ—хто ні  
спаў—дрыгатала, рвучыся на свабоду.

Гдзесь на небе замігацела зорачка, каторай, як роднаму,  
ўзрадаваўся Янук.

«Зорачка ясная», шепталі вусны яго, «ці ня ты будзеш  
правадырка ў маім мізэрным жыцьці?» І пры гэтым чыйсьці  
скрытыні голас шэптаў яму: яна... яна... яна!..

«Ты, як вартаўнік, зіяеш на цёмным небе і съвеціш лю-  
дзям заблудзіўшымся ў незнаных пущінах.

«Ты съвеціш мне, ты сваімі прыхільнымі вачымі з высака  
пэўне угледаішся на саломеную страху нашай хаткі, дзе пэў-  
не маші мая ў гэту хвілю пралівае горкіе слёзы аба мне і  
моліцца Богу, каб сын яе наблukaў на съцежку, па каторай  
магла-б найсьці мяне.

«Ты съвеціш усім. Съвеціш сягодня тут, а заўтра можэ твой  
блеск будзе ўжо іскрыцца па каменьчыках на жоўтым пя-  
сочку магілы маей.

«Ты будзеш съведка, куды турэмная кляча съягне маё  
мёртвае цела і там ты зазіяеш, зазіяеш, але мае вочы не  
спаткающа з ласкавым паглядам тваім».

І так седзючы, патлёршы твар руками, да яго вуха да-  
несся заўнылы зык скрыпкі, каторы при ціхай пагодзе то за-  
міраў, то ізноў усплываў над соннай далінай.

Рантам узарваўся ён з мейсца, падлез к вакну і сквапна

стаў услуховывацца к чароўным зыкам, што бытцым с чароўнага царства сумысьле далеталі к яму.

«Гэта іграе свабоднае сэрцэ», скрэзь слёзы прашэнтаў Янук; «гэта напэўна іграе той, каторы не чэкае пяньковага гальштука на шыю. Эх, як дзіўна грае, з якою ахвотай слухаю гэтых чароўных зыкі!»

Але такі загадка, чаму гэта ўсё так ясна далітае да мяне? няўжо гэты музыка адыхрывае адыходную для мяне? Іграй, браце, іграй! У гэтай сонаце я нібы чую шэнты родных лясоў, голас маткі, брата».

Музыка раптам съіхла, сэрцэ съіснулася і заныла ат болю. Адыходная была далёка, мукі толькі пачыналіся.

Турма съіць, сну немашака, ў вушах шум, у галаве адбіваецца гул, быткам заганяючы цвек.

«Усё маё жыццё разбіта, дажываю дні паміж шэрых съцен, а на парозе съмерць з мукай і страхамі. Хоць бы хутчэй канец».

І тут яму ўспомніўся горад, дзе ўсе спакойна съіпяць, не дбаючы ні на турму, ні на яго. Пры гэтай мысльі яму становілася затхла, быткам уся гэта маленькая каморка зверху, знізу, з бакоў пачынала сціскацца, выгоняючы ўвесь дух.

І каб разагнаць думкі, ён пачынае хадзіць с кута ў кут, гулка адбіваючы абсацамі па каменнай падлозе, але і стук абсацаў кратае яго нэрвы і не дае яму супакоіцца.

Ён валіцца на ложак, памыкаіцца заснучы. Сну німа, ве-кі апцяжэлі. У гэткай барацьбе, праходзе гадзіна—другая і сон змарыў яго.

Зьявілася вясёлае неба, знаёмые ляскі і хмызнячки, дзе прывітаючы вясну птушачкі, а жоўтые смалістые сівечачкі аж гараша на сасонках, узіраючыся на сонцэ. Прыветліва глядзяць сасонкі і бярозкі ў новым зялёным убору, аж кідаюцца ў очы красачкі, мітусіцца перад вачыма сонныя матылькі, і чорныя, як смоль, груганы ляніва ходзяць на ралылі.

Затым бачыць зарніцы, зіяючы на сенажациях стальні

косы, растуць высокіе стагі, на залатых шнурох весела жицуць жнеі і зычна раздающа завунылые песьні.

Затым, у пышным вянку з жоўтага лісыця быткам бродзіць па лясох восень, зменяючи калёры на дрэвах, падвесываючи па галінках павуччынне, а пад воблакамі лятуць і перэклікающа журавы.

І нарэшце зіма. Сънег, як посьцілкай, заслаў дарогі, паля, аблазуны ў лес, а ветрык з гурбы на гурбу то зьметае, то наметае сняжок.

Сыцюдзена стала. Якук як не прытомны ўскаківая на ногі, пытаючыся — дзе я? дзе я? і прышоўши да памяці бачэ знаёмые съцены, патрэскаўшуюся столъ, чорнае ваконцэ і тую зорачку на небе.

І хочэцца яму крычаць, і так крычаць, каб дрыжэлі съцены, рушыліся скляпені каменнай скрыні, але сіл німашака, сінаты кашэль рве грудзі.

Настала раньне. Адна піражытая ночка, заставіла свой сълед. Вочы, с которых ліліся промені яснага съвета, быткам згаслі, заставіўши там глыбока іскрынкі ад агня, а на ўпальных шчоках, часамі ўсхватаўся нібы падробляны румянец, як блеск ад гаснушэй зоркі.

«Далёка лепі съмерць», шептаў ён, «чым так марнець». І прыпаўши к жалезным кратам, ён угледаўся, як ўцекала ночь, съятлела загоралася чырвоначатым блескам неба, калышучыся над сонним лесам, разганяючи ў бакі сівую цёплую імглу.

Дзень прытка ішоў к людзям, і будзіў іх на дружную працу. Тут чырыкнула і праляцела ля вакна птушачка.

«Прачай», прахрыпнёў ей у сълед Янук.

Дзень не ў знак праходзіў, чувань было бразганьне дзявярэй, нейкі шум на дварэ, і лязганьне кандалоў.

І ўсё, што рабілася ў дзень, далёка прыхільней было сэрцу, як ночь, каторая што раз забірала с сабою апошні запас сіл.

Нейк у дзень, калі Янук сядзеў злажыўшы руکі і думкамі адлетаў у родны край, аткінулася ваконцэ, і паказаўся чыйсьці твар.

Янук павярнуўся, і спытаўся: «Чаго?»

— «А вось, казалі спытаца ў васана, можэ жадалі-бы паклікаць матку; ці бацьку, калі ёсьць, бо як чуў, то не далёка»...

— «Ня трэба кратань старых бедакоў. Ня ведаюць — шмат спакайней», — не абарачываючыся атказаў Янук.

— «Ну, як сабе знаецце — ня мне вяроўка, а васану».

Янук раптам успомніў пра сваю долю, слова «вяроўка», кранула яму ту ю боль, каторая на хвілю съціхла.

Ён кінуўся к ваконцу, жадаў штось сказаць, але яно зачынілася, і барады вартауніка не было ўжо ў ім відаць.

«Ня можэ быць нічога горшага, шэптаў ён, як тое, што ня ведаеш, калі прыйдзе тая мінuta і паложэ канец усім мукам.

Ніхай-бы бардзей прышоў той барадаты, ці другі які шатан, і сказаў-бы: ужо пара!.. Ну пара, так пара! хвіля-другая, і па ўсім, дык жэ не! мучуць і мучуць без-канца.

І ў гэтых думках не ў знак змяніўся дзень і наступіла ноч. І зноў прыступіліся страхі і адагналі сон.

Уткнуўшыся тварам у падушкі, ён сілкаваўся заснуць, каб як небудзь пазбыцца ат страхаў яго. Бачыць, быткамі хотось увыйшиць к яму і прытуліўшыся ў кутку пазірае на яго сваімі агністымі вачымі. Янук прыгледзіўся. Знаёмая ценъ, была перад ім. Злажыўшы руکі на грудзі, перад ім стаяў яго бацька, штось шэптаў, і яго рэдзінькая бародка траслася пры кожным слове, а па марычыністаму твару каціліся слезы за слезой.

«Пусьціце! пусьціце! Гэтаж ён, татка мой, родны мой!» І ўзарваўшыся з ложка, ён кінуўся ў той кут і, прыпаўшы к каменнай падлозе, быткам к пагам яго, наўзрыд плакаў і прыгаварыў:

«Татка, татачка! згінуў, прапаў: заўтра вяроўка здушыць мой голас, каб ня чулі яго, бо ён шкадлівы, шкадлівы...

Божэ міласэрны! Татачка, укленчым, маліся за мяне; я маліуся і плакаў, але ўжо слёз не маю: выплакаў даўно. Ты праудзівы чэлавек. Маліся, маліся!

Вун, бачыш, абраз, які сумны твар і як зіяюць Яго добрые очы. Даруй мне, Божэ, даруй! Ты церпяліва нёс крыж і паваліўся пад ім.

Яшчэ хвіля, і маё цела захістаецца, захістаецца і... »

Сон нарушыўся стукам у дзъверы.

«Прыяцель! кажысь, з Богам гамоніш? мусіць тут і пазнаў Яго, а дзе гэта раней быў?»—прабасаваў праз атчыненас ваконцэ салдат.

Знікла ўсё. Толкі на тым мейсцу, дзе была цень бацькі, чарнела заплянелая палоска с-пад вакна. Гэта быў сон.

І ён зліты потам жадаў устаць с падлогі, але сілы сусім зъянілі яму. Так і пралежыў да ранняня, пакуль не прывялі доктара і не палажылі на ложак.

---

Ні Янук, ні яго сябры ня ведалі, калі будзе канец іх муки. Усякі з іх, прыждаўшы вечара, паджыдаў съмерці, ня зводзючы воч з дзъяврэй, куды павінна была яна увыйсці.

А съмерць была ўжо на парозе. Дзень быў хмурны, сіверны вечер, насытываючы хаўтурные песні, ўрываяўся праз вокны к сказанцам і шептаў кожнаму, што не задоўга.. не задоўга...

І ўсе, як адзін, гэту песню сквапна слухалі, бо ёй не было чуць, што гэты хмурны дзень, для іх апошні, што раз халодные воблакі збягуцца, завалакуць неба і запануе магільная съціш.

Прыпаўшы к халоднаму муру, ўгледаючыся на воблакі, што хутка плылі над турмой, Янук плакаў і шептаў: «Во-

блачкі ясныя, ветрык вясёлы, будзець-ж плыть над маей рондай старонкай, над вёскай Вязынкай і над нашай хацінкай, шапніце там майм бацьком і брату, што Янук с чужыны шлець ім сыноўнене жаданье і што не далей, як сядзяна ў ночы, калі яны будуць спаць, разлічыцца с съветам.

Воблачкі хутка прайшлі, неба па троху сіела і нарэшце саўсім стала чорным, як смоль.

Турма заснула. І вось а поўночы, калі дзесь на вежы праўлі раз, два, пачуў ён шастанье па карыдорах, скрыгатлівы піск замкоў і лязганье кандалоў.

«Вось яно так і ёсь. Даждаўся».

І як ужо пачуў, што ціхачом падыходзюць к яго дзъверам сабраў апошніе сілы, падняўся з ложка, і вобмацком ля съянны пачаў піраступаць с кута ў кут.

«Пэўне съпіць, а можэ здаўся, — пачуў Янук голас за дзъверамі.

«Ня съпіць і не здаўся», сабраўшыся с сілай, крыкнуў Янук. «Я жду не даждуся, калі ўбачу съмерць маю, вось пойдзім і гляньце, як адважна спаткаюся з ёй.»

Пры гэтым атчыніліся дзъверы, і ў каморку увыйшлі салдаты. Янук апёршыся на плячу салдата, ледзьве пераступіў парог, і крок за крокам прыплюў у вялікі пакой, дзе гуртком пры съянне стаялі ўсе яго хаўрусынкі, сквапна паводзючы вачыма па ім.

Не бачыўшыся доўгі час, яны нібы аслупелі і жадным правам не маглі распачаць размову.

Янук хацеў кінуцца к ім, абняць усіх разам, цалаваць, плакаць і памерці тут пры іх, не зрабіўшы жаднай фатыгі для ката.

Сабраўшыся з духом ён плачучы дрыжачым голасом прамовіў: «Браточки, не страшыцесь съмерці, съмела глядзіце ў очы ей». Але кашель прарваў размову і па вуснах пацекла густая кроў.

Гэта ўсе бачылі, і разам іх павялі.

Вышауши на пусты двор, съцюдёны вечер раптам наля-  
цеў на іх, абраў холадам, хлестануў у вочы дажджом, нібы  
крапідлам перад съмерцю і, рвучыся з боку ў бок, нема за-  
выў, быткам съмяўся над іх слабасьцю зукуючысь сваей  
сілай.

Ідуchy памеж салдат, Янук абарачываўся і ўглядаяўся ў  
цёмы абшар, бо чуў, што ззаду за імі яшчэ кагось вядуць,  
але па асобну.

Ня веручы сабе, ён другі раз піралічыў сваіх таварышаў,  
яны былі ўсе. «Каго-ж вядуць? — пытаўся ён у сибе; хто гэта  
нясе сваю галоўку на шыбеніцу?» І ня вытрымаўши, ён звар-  
нуўся к таварышу і спытаўся, ці ня ведае ён, каго вядуць  
за імі.

Ніхто ня ведаў.

«Эх, як-бы я жадаў, каб глянуць у вочы гэтаму бедаку,  
што так съпяшыць к нам! — казаў Янук, — Съпяшыши браце,  
сняшыши, пэўне не ў пятлю, а к нам, каб за адно спаткаць  
съмерць.

Пры бліску закуранай лятарні, смутна вырысывалася чы-  
ясь магучая фігура. Цяжка ступаючи па выбітай турэмнай  
дарожцэ, звесіўши галаву, іноў за канвоем непамернага росту  
чэлавек.

Янук што хвілю абарачываўся, жадаючи ўгледзіцца ў твар  
велікана, але за цемнатою трудна было распазнаць.

«Эх, як яго фігура і рост успомінаюць мне брата Рыгора,  
уздыхнуўши, нейкім магільным голасам прамовіў Янук. Якраз  
і рост, і находка. «Бог съвяты ведае, як цяпер жыве ён.»

І пры гэтым яму ўспомнілася дамашнєе жыцьцё, старэн-  
кая хатка, дзярэўцы, каторые с карэнням вырываў Рыгор, і  
той бычок, што клаўся къ нагам яго, ведаючи значэннне і  
сілу Рыгора.

Мыслі разарваліся, канвой застанавіўся, і цесна апстушіў  
іх, а велікан стаяў асобне, ня гледзючы, што рабілася пе-  
рад ім.

Дожджык съцихаў, скрось воблакі, нібы крадучыся, як съведка, вызірнуў месяц, мутным водблескам адбіваючыся ў лужынках.

Чыталі хутка съмертны прыгавор.

Ніхто не ўслуховываўся ў тые вядомыя слова, каторые даўно і страшна звінелі ў вушах, апроч Янuka: ён толькі адзін сквапна лавіў усякае слаўцо, каб дачуцца, хто мае быць той, што сабой успамінаў брата.

Яго сэрцэ і зубы страшна дрыгаталі, здавалася, што яшчэ хвіля і ён паваліцца тут на жыў.

Тут да яго вушэй даняслося імя Рыгор. Няпомнючы сябе Янук кінуўся к яму і анямеў:—перад ім стаяў яго брат,

Рыгор устряпняўся і спаткаў паглед Янuka. Вочы яго разам забліщчелі нейкім таёмным іскравым агнём.

«Рыгор, Рыгор!» сіпатым, ледзьве слышным голасам марматаў Янук і паваліўся ў ногі к яму.

Але не пасьпеў да кончыць сваіх слоў Янук, як сільные руکі патхаплі яго. Рыгор як пярынку паднёс к губам брата і ні то смактаў, ні то цалаваў яго.

«Брат мой, брат мой! — нямым голасом кричаў ён, — у часе съмерці мы спаткаліся с табой! И ашчапіўши ледзьве жывога брата, нібы застыў у гэтакай позе.

Салдаты анямелі, што пачаць, самі ня ведалі. И як абважылі з усіх бакоў руکі Рыгора, на зямлю, як ком, асунуўся труп Янuka.



## ПАРАБКИ.

Усяго дзесяць рубельчыкаў, згадзілі Прануся на службу у двор.

«Глядзі-ж», казала адыходзючы маці, «глядзі, шануйся; ў людзей гэта ня дома; тут добра, добра, а і не на ласца».

«Добра!», гледзючы ў вочы, атказываў ён: «буду буду». А што «буду», так і сам ня ведаў. Ніколі не служыўшы ўсё дзіка паказалася; здаецца, і людзі ня гэтакіе, і ўсе, як адзін, чмыхаючы, абмінаючы яго сірату.

Стоючы як прыклёны пры съянне, і агледаючы ўсіх з ног да галавы, ён ня ведаў, што распачаць; заплакаў-бы, ды позна: маці даўно адыйшла; спытацца, тож баяўся, можэ ня можна, і гэтак шракручываючы ў руках шапку, ледзьве ёне заснуў, каб не адазвалася да яго нейкая кабецина, што поркалася ў печы, перекідаючы галавешкі, як чорт добрую душу.

«Пэўне есьці хочэш?» адазвалася яна; «вось запалю лямпу, накармлю цябе».

Жоўцінкі аганёк зазіяў у лямпачэ і асьвяціў твар Прануся. «Еши, хлапец,— нябось галодны, як воўк», і пры гэтых словах паставіла місу с парам на стол.

Пранусь патеунуўся к сталу скінуў армяк і павесіў на цьвек. Крупнік то ёсь, гэта добра», памысліў ён, «а хлеба то нема, няўжо тут звычай гэтакі?» і так ня ведаючы, як у паноў ядуць, спаражніў місу да ғапількі.

«Лоўка, лоўка!» прышоўшы ізноў адазвалася яна, угледаўшыся на дно міeki.

«Цяпер кладзіся спаць, а заўтра за працу, досыць лынды біць,» і сгасіўшы агонь, вышла ў другую палавіну, пакінуўшы Прануся ў пацёмках.

Разаслаўшы армячок і кінуўшы пад галаву нейкі камок ануч, ён накрыўся гунькай і лёг.

«Гэтаж я і не маліўся», памысліў ён: «ды ці ёсь тут абраз? нешта не бачыў», але як успомніў, што калісь чытаў, што Бог на кожным мейсцу, падняўся, стаў на калені і пачаў маліцца, угледаўшыся ў цемнату.

Маліўся за нябожчыка бацьку, за матку, і мыслі яго пэребегалі к сваім родным, где хоць бедна, але ціха праводзіў дзяцінны час.

Прыпомнілася тая раптоўная вядомасць аб смерці бацькі, затым хаўтуры, тая глыбокая яма, куды уставілі дамавіну і як нейкі барадаты дзядька закідаў после зямлëй.

Мыслі блукалі там і сям, і нарэшце усё змешалося, бытцам нехта смеяўся, трубіў ражок, нейдзе выў сабака, і сон узяў сваё.

Была ўжо раніца, са двара данасіўся скрып журоўля, мыканье кароў, а Пранусь яшчэ скорчыўшыся, як вожык, смачна спаў у куточку.

«Годзе спаць!» прац сон пачуў голас кабеціны. Як бы швайкай жыганулі яго, уехапіўшыся на ногі, ён насунуў армяк, патпразаўся і гатоў быў, як відзіш.

«Які тут хлапец ёсь?» пачуў ён голас з двара і затым у дверах паказалася лахматая барада.

«Пэўне гэта?» спытаўся барадач.—«Гэты, гэты!» атказала кабеціна. «Ну дык пойдзім, карантыш, будзім разам гараваць.»

Высплі на двор. «Ну скажы, мой сынок, за сколькі згадзілі цябе?»

— «За дзесяць рублеў!»

— «Трудна, братка, трудна!» пудліва азіраўшыся, казаў

барадаты дзядзька. «Тут гамані, ды за вуха трымайся, бо прыляпіць чмель, за вуха хопіць».

Пранусь паверыў, што тут зімой чмялі жыгали ѿць, і на-  
сунуў пры гэтym піжэй шапку.

На дварэ было шмат людзей: хто выбіраў гной, хто зга-  
няў ваду, ляніва сноўдалася быдла, падбіраючы дзе недзе  
растрасеное сена.

Пранусь з дзядзкам прайшлі двор, і павярнулі за хлявы.  
«Вось, браце, запражэш жаробку і каменьня пазвозіш туды,  
а я пайду к пану за інтэрэсам».

Вазоў з дзесяткі звёў Пранусь, пакуль вярнуўся дзядзька  
і пакідаў к сабе.

«Дось будзе, пойдзім снедаць, нябось галодзен, як воўк,  
вось пабачыш нашых працаўнікоў і будзеш ведаць, с кім як  
абыходзіцца.

Падыйшлі к дзвіверам. Барадач атрос снег і нясемела пе-  
раступіў парог. Тут уже была сям'я вялікая. Чакалі, калі па-  
дадуць польдзень. Пранусь, агледаючы ўсіх па асобку, пера-  
вёў очы на сценку і доўта лічыў прусакоў, што шпацирава-  
валі па сцяне.

Нарэшце трох вялізных місы паставілі на стале і галод-  
ные парабкі накінуліся на яду.

«Але-ж сёрбаюць», мысліў Пранусь; «далёка шчырэй як  
у нас. Асабліва гэты сусед, як смаргане, здаецца з лавы сця-  
гне і каб уже быць пэўным на гэтym мейсцу аднай рукоj  
трымаўся за лаву, а другую спрытна закідаў у місу.

«Ці пад'еў?» спытаўся барадач, як выйшлі на двор, тут,  
брат, варон не лічы, а гані, як можэш, бо абмылкі после не  
паправіш».

За працай дзень не ў знак прайшоў і не агледзіліся, як  
надыйшоў вечэр.

«Дзядзічка! адазваўся Пранусь, «гдзе вы спіцё, можэ і я,  
з вамі як небудзь прымасціўся бы: аднаму дужа нудна, учо-  
ра ледзве не звар'яцеў, гэтак шорхна было.»

— «Не, браце, танцуй так, як музыка грае: казалі там, ну і там.»

Прыкра было згаджацца, але што-ж зробіш, панура ў ве-  
чары ішоў на атпачынак і, як куля, вылятаў на раніцы, ве-  
селя смяючыся, убачыўшыся з дзядзькам.

Патроху згоняла с поля снег і гдзе-негдзе рунелася му-  
раўка. Яшчэ тыдзень, другі — і Пранусь павінен быў узяцца  
за пасту.

«Вось тады будзе шмат спакайней, радуючыся казаў ён:  
з раніцы пайду, пасыпеваю, хто будзе чуць, гэта ня тоя, што  
тут: уздыхні, зараз зеркалы авярнулі, там сам сабе пан, во-  
гнішчэ разложыши, тупніш сывіенеш, як дома, час не ў знак  
прабяжыць.»

Даўно чэканая пара падышла; небо поласкавела, павесе-  
лела, сонцё, як мае быць прыпекло, наляцела птушак, лес за-  
рунеў, быдла рыкаючы весела пабегла ў поле, і Пранусь, як  
не прытомны, пагайсаў сълемадам.

Барадаты дзядзька, седзючы на прыгорку, пыкаючы люль-  
ку, глядзеў і радаваўся, як яго памоцнік шпарка бегаў то ў  
адзін, то ў другі бок за быдлам, згняючы яго ў вадно мейсцэ.

«Хопіш гора, сынку, хопіш, сколькі ўлезе, над сіратой у-  
сякі наздзекаецца, ведаю, бо сам ужыў смаку гэтага, раней  
устанеш, пазней ляжэш, штурханцоў нададуць, а ты, сірата,  
як бура, ўсё знясеш.

«Эх жыцьцё! марматаў барадац, плюючы са злосцю на  
бакі. Усе мы людзі, а ня ўсім Бог роўнае счастьце даў.

— Пранусь! Пранусь! тукаў ён, ні вынімаючы люлькі  
з зубоў: «адгані красулю, ды бульбінку хадзі з'еш, дось бу-  
дзе, дзень вялікі, нагайсаешся», і, разгарнуўшы жар, начаў  
даставаць пячоную бульбу.

«А мой сынок, еш жэ еш, чаго чаго, бульбы не бракуе.  
Бог ведаў, каму бульба, нам, братка, мужыком, каб елі ды  
цешыліся.

«Не спешайся, не спешайся! зволына: над каркам не ста-

яць», казаў ён, гледзючы на дзіцянё, патпершы рукамі бараду.

«Расьці сынок, расьці! шануйся, падрасьцеш, якім яшчэ чалавекам будзеш, казаў—маці жыва, так вось на яе не запапінай: яна-ж цябе гадавала, гаравала; нябось, ня ўлемак, прыгожы, як ягадка.

А тут што? тут вось адобразгаеш сваё, ды да дому... свой хлеб хоць не такі смашны, але ім не падавішся. Праўду кажу, праўду, тут ня ўслужыш, я ўжо спрактыкаваўся, было усяго.

Жыву і чэкаю, як вол доубні».

Тым чамам сонцё не ў знак апушчалася над лесом, і быдла начало паглядаць у той бок, дзе хлявы.

«Ганяй, дось будзэ, дзень аджылі, дзякую табе, Божэ!» камандаваў дзед. Ідучы з дзядзькам, Пранусь углядаўся на хату, с каторай выпаўзаў стужкай дым і пры гэтым мысліў, што зараз сядуць вячэраць, то ўжо мух лавіць ня будзе, а патчэпіць самую большую лыжку і ну яе і туды і сюды.

Жывёлу угналі у двор і размясцілі па хлявох.

«Ну пойдзім, зачэрпнім, што дадуць!» адазваўся дзядзька і атчыніў на кухні дзвіверы. Там была сама гаспадыня.

«Во і мы тут, панічка, галодные, як ваўчкі», збедніўшыся адазваўся ён: «калі ласка крупнічку лыжачку, я ня проч, ды і хлопчык не аткіне». Як падалі вячэру і уставілі на стол, падышло яшчэ пяцёх парабкаў і звольна паселі на даўгіх лавах.

«Ну хлапец! мая панюхна», адазваўся барадач, «каб бацьлі, што з яго вырабляенца, матыль ды толькі, бяжыць ды бяжыць, увесь час на нагах.

Крыкніш на сабаку: «Жук. у шкодзе», пакуль той Жук раскурстаеца, ён ужэ бяжыць; дзяцюк, так дзяцюк, а галава, гляньце, як цэбар, мазгой поўнінка ў ей, гэта не раўня нашым салапякам.

А гамонка, каб чулі, праўду рэжэ, быткам с ксёнжкі чытае, праکурор ды і толькі.

Кажуць мужык, дык анучка, вось не! — ён з якім хочэць пам разгаманіцца.»

— «Ну дось жэ, дось хваліць!» адазвалася гаспадыня. «Табе на руку старому абібоку, цяпер толькі сядзі, ды варон лічы, што ляцяць над полем, вось гэтак век зжыў, нічога ня робючы, вандруеш па съвеці, як Марка па пеклі».

— «Які там съвет!» з крыўдай, атказаў барадач. Толькі ўсяго і бачыў мужыка чорнаго, мужыка рудога, хату с патпоркай, хату без патпоркі. З нас усякі так, у брудах радзіўся, бруд еў, у брудах памёр, мужыкі ня людзі, так і чэзнуць без пары».

— «Ну а чаго вам лепшаго? сілу маеш, зарабі, гарэлкі ня пі, капейку зблрэн», сакатала пані.

— «Хто яе пье, ніхай на яе звод, тут кашуля паўзе з плеч, лата на лаце і ў лаце дзюрка, не да гарэлкі, калі так горка!»

— «Усе вы так кажыце, а як дабраўсяб каторы, то як свіня нарежыцца».

— «Праўда, панічка, праўда! Пад’ёу так уставай», пірапаваў размову парабак Халімон.

Гаспадыня закусіла палец і вытрэшчылася. Відаць Халімонава размова не спадабалася.

Ей хацелася пагаманіць, данияць, высказаць, што мужыкі і так здурэны, а тут Халімон слова рэкнуў, паказаў спіну, і ўсе за ім.

Застаўся толькі Пранусь.

Сыцяминела. Кругом было ціха, ціха, толькі праз атчынене вакно данасіўся хрыпнаты голас дзеркача.

«А і ты тут? з радасыцю адазваўся Пранусь, гледзючы ў цёмны абшар. Можа ты с Красналук, завітаў сюды, з матчыным жаданнем, а можа твой брат дзеркачыў у нас у хмынчку.

Ну яшчэ раз дзергані, яшчэ, яшчэ!»

І яму ўспомнілася родная вёска, маці дзеци і, хоць беднае, але спакойнае жывяць.

«Скоро Пятрок, пасля Каляды, годзік адматаюся, а там мае грошыкі сюды, куплю коніка, пайду зарабляць, а мо, пашчалівіца.

І, мысліўши пра новае жыцьцё, яму стала дужа радостна, як ён узяўши у пана грошыкі, пойдзе к матцэ і скажэ: вось, мамачка, я прышоў, я, гроши зарабіў, вось яны, а ці ведаеш, што купіць намысліў? коніка, мамачка, коніка, буланчыка. Эх, запрагу, ды ў лес, дроў набяру вывязу, мамка, аднаго рубельчыка перахаплю, другога, і гэтак будзем змагашца з бядой. Служыць ня буду, ня буду!

І так у гэткіх салодкіх думках заснуў, належыўши галаву на падваконніку.

«Чаму-ж ты тут спіш?» спыталася увыйшоўши ахміstryня. «Мусіць то нудзіцца, дамоў зажадаў!»

Пранусь атскочыў ад вакна, зняў с калка армячок і ханець прылегчы ў кутку.

«А не, а не! не пара, жывёлу выганий, у полі выспішся усё роўна у дваіх гультаіце».

Пранусь зняў пугу, торбу і вышоў на двор. На дварэ напаткаўся барадач з заспанымі вачымі.

«А! і ты тут! вось маладзец, ну атчынай варота, едзе чорт з балота».

Вароты са скрыпам атчыніліся і скаціна пабегла ў поле, а барадач ідулы ззаду, зацягаваў нейкую песьню, закоціўши вочы к небу.

Пранусь бег у прыскочку пазіраючи ў той бок, дзе былі Красналукі.

Эх бардзей бы мухі белые, тады і я не парабак, конь буланы, сам гаспадар, толькі абы Бог дапамог, і бытцам то трymаючи у руцэ лейцы, пугаўш съцёбаў сябе па ярмачку і крычаў: но, но, но!

Барадач здалёку пазіраў на хлапца, і ў душы съмеяўся з яго дзяцінай забавы, а таго ня ведаў, што тут была саўсім сталая думка.

«Туды, сынку, туды!» камандаваў дзед, прыплюпчыўшы вока, «гані, гані красулю, у шкоду пойдзе. Вось так! вось так! ну а цяпер хадзі тко сюды, у мяне і сальца скібінка ёсь».

Пранусь угрывнем падбег к дзеду, весяла пазіраючы яму ў очы. «Як табе лепі падабаіцца, ці са скуркай, ці не.

— «У мне ўсё роўна, як дасьцё, так і добра». Дзед, атшматаваўшы кавалак сала, падаў Пранусю, а сам сквапна углядаўся, як спраўлялася галоднае дзіцянё.

«Не спешайся, сынку, не спешайся! ў карк ніхто не валиць.

А любіш, гапцоль, сала, нібы кот. Гэтаж кума, дай Божэй здароўе, патрактавала, а ты пэўне падумаў, што пані раздабрухалася... не, гэткай ласкі ні водзін не даслужыўся. Тут так: добра, добра, а не-каленкам, ды вон. Ну пагонім дамоў, нара, здаецца».

Пранусь ўзарваўся як ічала і заляскаў пугай па мураўцэ. «Дамоў! дамоў!» разлегался яго звонкі голас па полі.

«Ну, ты напаі быдла, а я пайду гляну, можа крупнік заждаўся на нас», і барадач зацюхціў лапцямі па зямлі, падымаючы слупы пылу за сабою.

«Што выхартаваўся?» спыталася пані, як убачыла яго пакалмачэнную бараду у дзъверах.

Заві хлапца сюды! трэба пабачыць яго»

— «Зараз, панюхна зараз! Эй, карантыш, сюды, сюды, косьці, госьці, гвоздзі, ўсё паядзім!»

Пранусь увыйшоў. «А, і ты тут, ну а як жэ служба? я і не пыталася».

— «А нішто сабе, але каб свая гаспадарка была, ведама лепі», бойка атказаў Пранусь.

— «Што-ж бы гэта было, каб усякі сваю гаспадарку меў, гдзе-ж бы работніка набралася?

Так вось, маленькі гаспадарок, да восені паганяеш быдла, а после я цябе сюды забяру, да цяжкай працы; слабы яшчэ, а для мяне якраз паслугач.»

— «Добра, пані, добра!» марматнуў Пранусь перажовываючы на астатку нейкі храпч, што нінацкам папаў на зубы.

«Пойдзім братка», адазваўся барадач.

Вось, дзядзічка, казала пані, ў паслугачы забярэ, мусіць горш далёка будзе».

— «Чуў сынку, чуў, я толькі маўчу, ды думаю, што з гэтага будзе? Тут ня ўежна, ды улежна, а там хоць часьцей зловіш пірапечку, дык і гулліка падвабіць, толькі трymайся.

Гэта, брат, не навіна! На што ўжо мне старому у злосыці калі уклейла мешалкай па зубах, то вось адзін па адным тры зубы выбраліся, і здаровые, як звон. Ну і маўчу, як бы нічога не было. Ці адзін наздзекаецца над бедным!.

Нас усюды бываюць, Пашоў раз у горад; іду вуліцай, вядома пасярэдзіне, аж дзесяці за карк, сюды кажэ, я гоц у бок, аж-на табе-узбіўся на нагу нейкай пані, і што, здаецца, пашкодзіў, калі лашцем крыху наступіў на ваксаваны боцік, дык як яна, браце, пачала вудзіць мяне парасолікам, аж пыл курэў, па той раз—плаці—ні пайду.

Так і табе. Пакуль малы,—сілы німа, а будзе сіла, права німа, ну і анучча анучай.

Але кажуць ісъцы за паслугача, ідзі, атказаў німа», і дзед закінуўшы на патліцу шалку, уздыхнуў і запеў:

Вып'ю я чарку, забуду пра гора, зас্মягчы губы хоць чуць прамачу.

Годзе млеці у здзеку, ў пакоры, і так ужо досыць век цэлы маўчу.

Німашыка мне долі мне беднаму Марку, нават і мысліць аб ей ні вально.

Смутна мне, дайце гарэлачкі чарку, нудныя думкі развеіць яно. Ўесь дзень у полі сілы парываешь, дмесся ат шчыраго сэрца твайго.

Смаку ня чуеш, у працы знываеш, а сколькі гаротнаго веку твайго.

Жылы патсягне, пасмятне у роце, вочы ат працы крывей  
набягуць

Крыху прыляжэш, зарас съветае, зноў падымайся і ў поле  
ідзі,

Ня дзіва, што брат наш здароўя ні мае, у высаҳшай с працы і  
слабай грудзі.

Гдзе там пра долю, і счасця нам дбаці, ня скора нам гэта яшчэ  
дачакаць,

Беда, нідастаткі цягам у хаці, выпьен дык—неяк лягчэй  
гараваць.

Дайце мне чарку, забуду пра гора, засмияныя губы хоць чуць  
прамачу.

Годзе мне млеці у здзеку ў пакорэ, і так ўже досыць век цэ-  
лы маўчу.

«Вось песня, дзядзічка, тақ песня, нейдзе чуў яе, быткам  
то татка мой піяў, але ня ўспомню; маленькі быў. Навучыще,  
дзядзечка мяне, навучыше, натта-ж падабалася».

---

Прануся больш не пусыці з борадачом, казалі, каб спраў-  
ляўся калі хочэ служыць—адзін.

«Спраўляюся, спраўляюся!» марматаў ён, патрасаючи ку-  
лакамі, седзючы на выгоне і прыслушовываючыся к рэху,  
быткам то чэкаў атказу ат-таго, с кім сварыцца.

«Вам патрэбен, а мне не! Пабачым, ці доўга пабудзе? За-  
раз пойдзе гамонка, што сметану зласаваў, то падмазку зьеў,  
то ступіў не так, то глянуў не так, ня ўгодзіш, каршун вас  
дзяры.

А дзіця, што дзіця, каму пажаліцца, Богу аднаму вядомы  
здзек над ім.

Хіба памру, то замоўчу, а жыць буду скажу праўдачку  
ў вочы».

---

Пранусь першы раз на сваім жыцьці увыйшоў у пакоі;  
застыў ў задзвіненыі і замысліўся.

Гэта ня тоя, што ў нашых куранках, тут і цёпленька, і сьветленька, падлога бліскучая, супіты гладкіе, і абразы ласкавейшыя, як нашы. А птушак — птушак, жоўцінкіх і чырвонінкіх, свяргочуць, як у лесі.

«Шкода німа дзядзькі, а то разам паглядзелі бы, як жывуць людзі, але што чужым багацьцем глуміць галаву, мне мая куранка так сама не благая».

Пранусю казалі скінуць лапці, і на мейсце іх далі нейкіе скуранные боты, сказаў бы з аборамі, дык не, далёка не яны, і цянеўшіе і чорныя, а не рудыя. Усклаўшы іх, ён доўга марудзіў, пакуль прылаўчыўся укручываць, а после набраўся прыкрасыці, пакуль ашмуляліся пяты, з непрывычкі скура му́ліла пальцы і дужа высака выцекаліся ў гару пяты.

Не, такі ліпаукі далёка раскашнейшыя, разуваючыся ў вечары казаў ён. Там ні стуку ні груку, а тут ідзе і азираешся, быткам ззаду на пяты паступаюць.»

Пражыўшы тыдзень, другі на лягчайшым хлебе, ён нібы крыху ўжо звыкся і толькі часьценька нудзіўся па свайму барадачу, катораго дзён колькі пад рад не бачыў.

Праца хоць была не цяжкая, але ўвесь дзень на нагах, туды штурхель, сюды штурхель, там прымі, туды пастаў, змяці пыл, мый падлогу, а то бяжы ў мястечка, атпачынку німа, толькі ў ночы.

Пранусь лічыў дні, калі будуць Каляды, і часамі спатыкаючыся з дзядзькам, казаў яму, што асталося ўже дзесяць дзён, а то сем, і менш таго.

«Не задоўга сынку, не задоўга», атказываў ён.

— «Учора, дзядзічка, страху набраўся, і мысліў, што будзе гасцінца, аж бач не, Бог злітаваўся надамной, далі-далі ды ня многа.»

— «Што, нябось загінула што небудзь! Гэтак, гэтак, бывае запрапасіцца, ну і даюць, на каго больш увагі, а после — тыц — нашлося, туляюцца як ваўкі, воч негдзе падзець, задобрыць ужо хочуць, але крыўду с сэрца не дастаць.»

— «Ну што-ж было с табой? я і забыўся».

— «А вось нехта зласаваў сметану, ды так, што толькі збан застаўся, як сіраціна адзін, ну, ведама, да мяне, ты ды ты!»

Аж пасле выявілася, сама гаспадыня забылася ключы, а нехта дабраўся і стронежыў усю, як мае быць, сметану, ды масла салітырку згроб у дадатак.

І пакуль там разбіралі справу пра масла і сметану, мне добра уклейлі па зубах і цяпер ныноць, быткам хто цэглай абязвечыў.

«Чытаў сынок ксёнжкі?»

— «Чытаў».

— «Памятуеш, што Хрыстос казаў: даруй вінавайцы і не рабі помсты, так і ты, пажаліўся мне і дось».

Надышоў дзень Каляд, Пранусь з дзедам радзіліся, як быць.

«Ведаеш, сынок», казаў дзед; «натта-ж жадаю убачыць вашу вёску, замельку, і ўсё, што толькі маіце...»

— «Пабачым, дзядзічка, пабачым, вось толькі бы разлічицца».

— «Ты сынок, маленькі яшчэ, але я цябе шчыра люблю за твой розум; сэрца маё вось так і хіліца да цябе сіраціны.»

— «Пойдзім дзядзічка разам атсюль, пойдзім; я не гультай, буду працаўцаць, і дзядзька што небудзь яшчэ здалееце».

— «Каб бачыў, сынок, лясы павярнуў за свой век, гэты мі круччамі, яшчэ і цяпер сіла ёсьць, усяго не аддаў ім, толькі зубы прышлося волей ня волей заставіць на памятку, што выляцелі ат спагаднай рукі пані.

Мне ў жыцці ня пущыць; нас толькі было двое, я ды брат, і той загінуў за крывавы мазоль.

Казалі, дзеткі засталіся, а гдзе, Бог съвяты ведае...»

Пранусь слухаў і маўчаў; мыслі яго блукалі у роднай вёсці, гдзе год таму назад усіх пакінуў, як адыходзіў на чужы хлеб.

— «А што, дзядзічка, за здарэньне было з братам..?»

— «А вось, дзеткі, ня тут кажучы, шула ў лесі абярнулася і ніжывога дасталі, і як там далі было, ня ведаю; да-лёка тады быў я...»

— «А!!.. і майго-ж татку дрэва прыбіла, як я быў ма-ленькі.»

— «Ад раптоўнай смерці сціражы нас, Божэ», зняўши жапку, шаптаў дзед. А ці памятуеш хоць крыху, які быў твой татка?»

— «Не памятую, не памятую, адно толкі засталося, як нашу Насту ён калысаў, то піяў: Люлі люлі люлі! прылягелі куры, селі на вароцах у чырвоных боцех....»

«Мусіць то, дзядзічка, і ня ведаець, дзе пахаваны брат, а я таткіну магілку як цяпер бачу, націснутую каменьнем.»

— «Так, браце, так, ціснуць напы грудзі пры жыцьці ціснуць і па смерці...»

— Пані клічэ... пабягу, адазваўся Пранусь...

— «Вось здружыліся!» адазвалася яна; «як вас ужо і раз-весці, ня ведаю, хіба вадою прыдзецца.»

— «А не! панічка не варта; самі пойдзім», адазваўся Пранусь...

«Ну дык з Богам! Паракса, калі людзі здараюцца...

— «Каліж рушыце?»

— «А хоць і зараз, дзень вялік».

— «Добра!...» і пані выйшла у другую палаціну, а Пранусь без шапкі выбег на вуліцу.

«Дзядзічка!» захлебываючыся з радасці казаў ён; «расстаялій кішаню, гроши зараз дадуць, ужо я нарыйтаваў усё к ладу.»

— «Ці-ж так?» ня веручы пытаўся дзед; «ну, калі ў да-рогу, то ў дарогу; старцу сяло не ў наклад.»

— «А папалуднаваць трэба, я сваё не дарую»...

После паўні іх разлічылі і далі падводу да мястэчка.

Пранусь, стоючы на сняту, глядзеў як масціўся на сан-

ках дзядзька, а после і кажэ: «хоць і дрэннінка было тут, але падзякаваць мы павінны; так ня можна».

Барадач не зразу скрануўся, абмацаўшы скрыўленую сківіцу, і пустое мейсцо ў зубах, ён усё чмыхаў ў нос, але як убачыў, што Пранусь скрыўся ў дзверах, пайшоў і сам туды.

«Даруйце нам», казалі яны; можа мы ўгнявілі паноў, ведама, простые людзі...

Подабаўся дужа паном дзяціны падзякую, у ім яны бачылі шчырую не падрабляную праўду і за гэта Пранусь дастаў гасцінца два рублі, а барадач рубель.

Скрануліся...

Мінуўшы браму, барадач звярнуўся да Прануся і кажэ: «ведаеш, сынку, хоць і казала пані, што я гультай пьяніца, але гэта не праўда, сам жэ бачыў, год разам жылі, капейкі не пусыці нікуды, збіраў, як мог, і праз гэткае жыцьцё, дзякаваць Богу, маю з сабой капейку, ўсё, сынку, табе атдам, не пакінъ толькі мяне старога.»

Пранусь маўчаў і цалаваў дзеда рукі. «Пакуль буду жыць, не пакіну, дзядзічка, вас.»

Прысхалі ў Красналукі і ўвыйшлі ў хату. Маці з радасці аслушела, як бачыла, што сын як сарока падбег к ей.

Пыталася пра ўсё, што толькі прышлося яму убачыць на службе.

«А хто-ж будзе гэта?» спыталася яна у Прануся, паказываючи на бородача, што поркаўся па клумках.

Пранусь з малога да вяліка давёў маццэ пра асаблівую шчырасць гэтага чэлавека і пры гэтым сказаў, што даў слова не пакінуць яго аж да смерці, як бы ні жылося.

Стараая угледалася на госьця і ня ведала, што распачаць, твар яго надта быў падобны да нябошчыка мужа і наводзіў на яе сэрцэ туую боль, каторая крыху прызабылася.

Далі болі разгутарыліся, пра жыцьцё яго брата.

«Не памятую, казаў барадач, хлопцамі ў свет разышиліся, казалі людзі памёр пад дрэвам, а дзе і як, ня ведаю...»

Адна памятка ў мяне ёсь, крыжык выцінаны, надта даўны, тэта яшчэ бацька, як нас благаславіў то абодвым на шыі падзеваў, мой то вось дзе, а братні, пэўне разам у магіле.»

Глянуўшы на крыжык, у старой затрэсліся рукі і слёзы пасыпаліся з вачэй, нічога ні кажучы яна павела рукою па грудзях, дастала аттуль крыжык і кажэ: ня гэты?

Барадач глянуў і заплакаў. Гэты сам, гэты, знача тут мой брат жыў і памёр, так во гдзе яго кроў, во як. Хапіў Правуся на рукі і пачаў моцна цалаваць...



## ШЧЫРАЕ КАХАНЬНЕ.

Дарэзлі жнеі апошнюю гоню ярыны. Глуха шасталі сярпы, як бы шкляные, блішчэлі ад заходячаго сонца чырваниватымі блескамі. Снапкі ў копах шэрэнгтай стаялі на шырокім полю.

Чуваць было жарты, вясёлы съмех, то заўнылые песыні. Сонцэ, як бы спішаочыся, ўжо збиралася схавацца за лесам, а ў старане над балотцам, засцілаўся белы туман і веяла халадом.

Сусім вечарэла. Але жнеі адна перэд другой завіхаліся, каб скончыць, бо бачылі, што ўжо ідзе сам гаспадар к ім сказаць, што пара пакінуць працу.

— «Э! зязолькі мае любые», падыйшоўшы прабасаваў гаспадар, «праца—ня воўк, у лес ня пабяжыць, кідайце—пойдзім».

Але жнеі як пад каманду рэзalі і вязалі ў снапкі збажыну і нарэштце—праца ўся—марш дамоў.

Да вёскі не больш паўварсты. Дарога па узлесьсі.

Ну, зязолькі! Нудна неяк, песыню бы мне старому, ды вясёленькую, каб успомніў дзед, што калісь быў малады, весел, гуляў і піяў з маладымі дзеўчатамі».

Завялі дзеўчаты песыню, тую спагадную песыню, ў каторай так шмат жалю, ў каторай чуваць беду і горэ беларускага народу. Так падыйшлі пад вёску, дзе іх чакалі сама гаспадыня і вясёлые хлащы, што стаялі ля Язэпавай хаты.

Пашлі съмехі, жарты і вясёлая гамонка на ўсю вёску— «Марцін, кінь блазнаваць».—Звонкім голасом пірабіла бе. лакурая Гапка на хлапца, што, як цялё, туліўся ля яе.

— «Ці не пара вам спаць? Куры ўжо даўно съпяць, а яны яшчэ снуоць», жартавала Наста.

— «Праўду рэжыш, мая красачка», басаваў Ігнас. «Дзеж той сон каму пойдзе, не ўбачыўши вас, зязюлек! Вось глянім на вас, кветачкі, і сон латвей пойдзе».

— «Можна і без пагляду»,—праскрыпела старая Базыліха, што атчыніўши вакно, слухала вясёлую дружыну.

Але дзяцюкі як ия чулі размовы старой, і адзін перад другім завіхаліся як найдалі сцягнуць вясёлую гамонку.

«Стар! Стар!» Гукнуў нехта на Базыля, што ўзяўши ў бокі, гарцаваў пад гармоніку нейкі нявіданы дагэтуль танец. «Пакінь! Пакінь!» рагаталі хлапцы. «Цажалей атопкаў, пэўне новых лапцей не майш». А Базыль аж захлёбываўся ад радасці, што патпаў трафунак разагнуць старые качэргі.

Так можэ на доўга зайшла-бы гулянка, каб сама гаспадыня не наважыла ісъці ў хату на вічэр, бо начула, нейдзе півун запяяў. Хоць і дужа не хацелася пакінуць ігрышчу, раз'ахоціўшымся дзеўчаткам, але павінны былі паслуhaць гаспадыню, ўсе пабеглі ў хату і паселі на доўгіх лаўках.

— «Эх, мае дзевачкі, зайдзную вам, як загляну ў вочы маладога жынція; надйдзе мысьль, што і сам-жэ я калісь быў у гэтакім веку і так сама туляў і піяў, і сэрцэ пры мыслі часыцей забьецца у збалелай старэцкай грудзі, а посьле, як жаніўся, крышка ўсяму. Але, дзякаваць Богу, жывём мы па людзку, хлеб і куток свой ёсць. «Вось, калі будзем жывы, то заўтра справім дажынкі і гульнём, каб земля задрыжала, забудземся пра гора і бяду; ніхай нам зда囊ца — што жывём, Ну а скажыце мне, дзевачкі: ці любіце вы мяне старога? Не, мусіць. Стар — і я кажу».

— «Любім, бацька, любім. Хочыш, — пацалуем. крычалі

дзеўчата. — «Добра, калі так». І дзед устаўшы з лаўкі падыйшоў з раскрытымі рукамі к Мілцэ.

Мілка зачырванеўшыся, як брусынічка, схавала свой маленькі, як рэпка, нос ў зякрастую хустку і пасунулася ў куток, каб не так блізка сядзець ля вясёлага старца.

Кончылася вячера.

— «Ну, мае дарагіе дзеткі, сказаў гаспадар, ігчыра дзякую Вам за спагадную працу. Дай Божэ, каб вы спаткалі на сваім жыццю ўсяго, чаго толькі жадаіце! На сягодня будзе дось; а заўтра дзень съятковы, прыдзіце, калі ласка, на дажынкі».

Гаспадар ужо было сеў, але яго практычны пагляд нечаго нібы шукаў памеж дзеўчат а посьле запытаўся:

— «А дзеж мая Гапачка? Нешта я яе не бачу тут». І сказаўшы гэта, выбег на двор, і пачаў клікаць Гапку.

Перад тым, як дзеўчата пайшлі ў хату, Гапку пераняў прыгожы хлапец Сымон, так ёмка аттоўываў казачка, і ў гарвары ѿ яе хоць на хвілю застасцца з ім.

І вось, пакуль дзеўчата вячэралі і гутарылі з гаспадаром, Гапка с Сымонам вялі размову а каханыні.

— «Што-ж, Гапачка, і сягодня нешта нудная? Няўжо мой вясёлы казак не разагнаў тваіх нудных думак? Я гляджу на цябе і ня ведаю, чаго нудзіцца. Бацька—хоць ня родны—ёсь, маці—такжэ, хата, хлеб, а ў мяне што? Адзін—як бізун. І бедзен бязкёнца. Вось маю хлеб і той ня пэўны. А там, там — пеўне ў службу возьмуць».

Пры гэтай размове расчыніліся дзъверы і на парозе—як вырас—сам гаспадар. Дужа не прыгожа было ісъці ў хату, але Гапка мусіла паслухаць.

Тут, вядома, зараз пасыпаліся съмешкі і кпінкі. Кожны плёў што ўмеў, усіх прыходзілася слухаць.

— «Ну дык дзеж была, Гапачка?» спытаўся сам гаспадар. «Скажы, не саромся. Мусіць, хлапца аблюбавала? Каго-ж такі, каго?»

Не далі скончыць пытання дзеўчата, і запчэгеталі, як сарокі:

— Яна, мусіць Гаўрылу Гарбатага ўладабала. Глядзі, бяды з гарбом набярэшся. Ідзі лепиш за Марку Струкача!»

І гэткіе кілінкі сусім зблі с панталыку дзеючынку. На тым скончылася. Дзеючы туртом усталі, падзякавалі за вячэру і скорынка пабеглі дамоў ў суседнюю вёску.

Як быў съветлы дзень, так стаў цёмны вечор. Прэбавалі было завясыці песьню, але не ладзілася яна ў іх; так і замоўклі.

Апутаная думкамі, Гапка і не агледзілася, як далёка засталася ат сваіх і, не уважаючы на нач мерным крокам ішла меж алешинку. Там прайшла нядужа далёка, аж пачула, што быццам нешта шастае, і чыясь ценъ паўзе па дарожцэ. Акрамнела са страху Гапка, але страх адразу зьмяніўся на радасьць, і ей стала відаць, што ценъ знаёмая.

Пірад ей, як вырас, Сымон.

— «Не пужайся, Гапачка! Гэта я! Бег, дух не зьменяючы, каб як небудзь перэніць цябе і давясыці да дому. Німашыка мейсца, як успомню, што будзе са мной, калі прыдзіцца разлучыцца; хоць жывы ў магілу лезь! Здаецца, ніколі-б не разставаўся с табой. І вось думаю сабе, даганю цябе і яшчэ разок гляну ў очы табе; нехай твой пекны вырыс твару на векі адабеца ў сэрцы маім. Але вось і хата твая. Пэўне будудь бацькі грызыці; мяне то ўжо даўно грызуць. Такой бяды. І ўсё нічога — толькі вось марныя думкі не пакідаюць мяне, і на сэрцу такі цяжкар, нібы штось яно прачувае» —  
— «Кінь, любая! Гэта так штось здаецца, ніхто нам ніякой перашкоды не павінен зрабіць — бо пакуль не застыла кроў, і не перэстала біцца моё сэрце — сіла і адвага на нашай старане».

— «Ну, будзь здароў, Сымон! Да заўтра! — сказала Гапка і працягнула рукі. Сымон моцна съіснуў рукі Гапкі, абняў сваімі каменнымі рукамі і шчыра пацалаваў яе. Так і разыўшліся яны.

Не раз абарачываўся Сымон і ўзглядываўся на хатку, што згорбліўшыся і пахіліўшыся к зямлі пры блеску месяца зіха-

цела, як залатая, і дзе ў маленьком ваконцы, нібы прыплюшчэным воўчым воку, бліснуў агонь; але мусіў ісці, бо сабак паднялі брахню.

Доўта бубнелі бацькі, што ў ночы вярнулася Гапка, а больш усяго стараўся даняць войчым, каторы і сам толькі што вярнуўся с шынка, добра патпіты. Але Гапка мала слухала, што плёў пьяны, бо, спрацаваўшыся за дзень, хацелася аддыхнудь.

Ноч прайшла ў дрэнных снах. Бачыць, быткам—лес, балота нісканчонае, і яна ў гэтай пушчы адна—адзінокая жыве. Страх агартаваў яе. Затым сон меняўся другім страшней першаго, і так настала рання.

Як съятковы дзень прабег—і не агледзілася Гапка. Толькі пад вечар зьбегаліся дзеўчаты і, забраўшы с сабой Гапку, пашлі ў суседнюю вёску на дажынкі. Бягучы, Гапка толькі і жадала, каб убачыцца с Сымонам, што як съцень стаяў ў вачах.

Съцямнела, як дзеўчаты падбеглі к хаці, дзе іх чекалі малады хлапцы. Гапку съцярог Сымон. І як толькі згледзіў, адразу падбег к ёй.

— «Ну, што ж, родная? здаецца і сягоныя сълёзы; эх, баба-баба! выкінь з галавы мыслі! Тыж толькі пачынаеш жыць, шчыра любяць цябе. Нойдзім ў хату. Чуеш, як смаляць ў скрыпку і гуляюць дзяцюкі з дзеўчатамі?

Не пашла Гапка, а засталася с Сымонам стаяць для пярэплаці. Месяц з высака съяціў і якбы вартаўнік, съцярог раскінутую ў пушчы вёску і людзей. Прыйшыся на плячу Сымона, Гапка штось мысліла і глядзела ў даль, і ей у гэтую хвілю жадалася вытлумачыць Сымону пра шчырае каханье, але трудна было распачаць.

— «Гапка, скажы, родная, якая можэ быць твая думка, можэ я як нібудзь растлумачыў бы яе?» — адазваўся Сымон.

— «Не, мой родны, я тут заўсёды адна, ты — толькі сягоныя і може яшчэ колькі дзён і—па ўсім! І гарачыя сълезы

пацяклі па твару Гапкі. «Ох, хвіля, хвіля! — Прачувас маё сэрпэ штось ня добрые.

— «Ды кінь-жэ! — без часу зьвядзеш у матілу сябе і мяне».

Так далёка за поўнач гаманілі Гапка с Сымонам і нарэшце пайшлі знаёмай дарогай дамоў...

Не агледзіліся, як надышла восень.

У будні дзень прышоў Сымон к Гапкэ, калі не было бацькоў ў хаці. І, хоць вельмі стараўся не падаць адразу віду, што прынёс цяжкую вядомасць, — але сумны пагляд вачэй, зрадзіў яго. Гапка пазиала.

— «Гапачка, роднінка! Горэ вялікае. Як ні клапатаў — нічога. Пайду. Калі ласка Боская — вырвуся, спаткаімся ў радасці».

Крыкнула нямым голасам Гапка, прыпашы на грудзі Сымона, а тым часам скрыпнулі дзъверы і на парозе, як вырас, вайчым, добра падпіты.

— «Гэта што за дружба? Ты чаго, вужака, піраступаеш парог, калі я цябе раз выпнаў і прыказаў не тлуміць дзіцяці галаву? Ды ты, здаецца, плачын?» — зьвярнуўся ён да Гапкі. «Паслыпей ўжо ўпräгчы ў ваглоблі. Вон! Вон! кажу, пакуль мешалку не ўзяў. Для Гапкі ў мяне ёсь дзяцюк, сусім не раўня табе».

Глянуў Сымон на Гапку, а ў самага і вочы кроўю набеглі. Няўжо, памысліў ён, што гэты кат, паставіць на сваім, і выдась яе за нялюбага чэлавека.

А Гапка тым часам наўзыд плакала, уздрыгіваючы ўсім целам.

— «Татка!» адазваўся Сымон. «Я ўжо апошні раз тут. Праз колькі гадзін мяне тут ня будзе: пакідаю ўсё, с кім зжыўся і зрадніўся. С тымі горачкамі і прыгорачкамі, кусьцікамі і хмызьнячкамі, з усім разстаюся... на доўта... Бог ведае, ці вярнуся. Прасіў бы вас, будзьце ласкавы, пажалейце мяне ні ў чым не павіннага чэлавека. Я пакляўся легчы касцьмі...»

— «Дарэмная фатыга», перапыніў стары. «Як ужо сам кажэш, што не маеш часу, радзіў-бы выходзіць самому, бо можэ выйсьці ня добрая справа».

— «Іду», скрыгнуўшы зубамі,— сказаў Сымон.

Як выбег на вуліцу і як апынуўся ўжо ў канцы вёскі, ня номніў ён, толкі — глянуў, шапкі на галаве не было, дзеъс у Гапкі ў хате засталася.

— «Эх! Шапку запомніў, а памятаўся Сымон. «Можэ вярнуцца? Але не! Не пайду». І так ідучы дарогай дамоў, не раз горка заплакаў, як успомніў, што з ім так не палюдзку абыйшліся, і за што—снытца.

---

На заўтра машина шпарка везла маладых ваяк далёка ў чужы край.

У той вечар, як у Гапкі быў Сымон,— пьяны айчым далёка за поўнач шумеў, радзіў забыцца пра Сымона, а не,— абеццаў выбіць мыслі з галавы.

Так прабег тыдзень—другі. Гапка вельмі схудала. Бацька валіў усякую непрауду на Сымона і, стукаючы кулачкам па стале, гразіў, што прыбъе.

Гапка, каб не слухаць непрытомные рэчы дзікаго чалавека, найчасцей выхадзіла с хаты ў сенцы, гдзе прасіджывала цэльныя ночы. Нарэшце злегла. Кашэль рваў грудзі. Жар прыліваў к галаве. Маці ўжо праканалаася, што дзіця яе хвора, але не магла перад старымі нічога казаць, бо ведала, што за натуру меў ён, і к таму—вечар у вечар—пьяны.

А тым часам хвароба жадна накінулася на маладое жыццё. Дзень праходзіў лягчэй, а ноч ў непрытомных рэчах у слёзах.

Лежучы, здавалася ёй, што яна топіцца, і ўсё кругом тошніцца, а то чуіцца заўнайшая песня, голас Сымона... І вось пачынае яго клікаць, праймаць, і водзючы пальцамі па съязне, нібы бачэ яго перад сабой, вобмацкам шукае яго.

Прачувала маці, што можэ выйсці з гэтага дрэнна спра-  
ва і нават фэльчара паклікаць мелася, але трафілася іначэй.

Неяк позна ў вечар, як ні было ў хаці старой, прывалок-  
ся п'яны айчым і, як ўжо за звычай меў, пачаў чапляцца  
да хворай Гапкі, кажучы, што тут здаровым німашака мей-  
спа, а хворым сіханьня і пад паветкай будзе добра і, не  
уважаючы, што хворая толькі піраводзіла дух, съятнью за  
руку з ложка і выпхнуў сіхаты, сказаўшы ў сълед, што ця-  
пер як раз падышла пара пашукаць Сымона, — і зачыніў  
дзъверы.

Халодны сіверны вецер, растрасаючы па мёрзлай дарозе  
сънег, ледзьве ня збіў з ног хворую. Ногі сусім не служылі,  
сілы пакідалі яе. Сланяючыся з боку ў бок вобмацкам ля  
съцяны, падышла Гапка к дзъверам сваей хаты, увыйшоўшы  
у сенцы, нешта там ўзяла і выйшла на вуліцу.

Усе ўжо спалі. Дзесь на краю вёскі цяўкнуў сабака, Га-  
рачыя слезы цяклі па абмёрзламу твару Гапкі, і чым далей  
яна ішла, тым больш дзервянеі ея ногі. Мінуўшы апошніе  
хаціны, перэд вачымі разварнулася шырокое поле. Дарога  
крута паварачывала ў бок. Ідуны босымі нагамі па мёрзлай  
землі, часта яна спатыкалася і, сабраўшыся сіламі, адыхо-  
дзіла далей.

Абрэзы адзін за адным мітусіліся ў вачах. Перад ёй, як  
вырас, яе бацька, яе родны бацька, той, што маленькую па-  
кінуў яе. Бачыць, бытцам ён съмяеца, і туліца к яе паха-  
ладзеўшаму твару, затым бярэ за руку і яны бягуць і бягуць.

Прыбеглі. Лес. Аж смаліць, грэе сонцэ. І здаецца ёй, што  
усякі кусьцік, усякая травінка, ўсе радующа іх прыходу, ма-  
нююць і клікаюць к сабе. Дуб шапасьціць: хадзі, адыхні пад  
маю засені.

— «Не!» атказывае яна, — «Мы яшчэ не змардаваліся.  
Вось крышку пабегаім, можэ — тады». — Тут красачка здаецца  
шэпчэ: Глянь-тку на маё хараство... Бачу. Бачу, атказывае  
яна. «Я цябе зараз сарву для таткі свайго».

І так выбеглі на палянку. Сонцё грэе; цёлінка і нават душна. Тут зьявіліся магілкі. Крыжы, бярозкі, помнікі. І тут усе радуюцца, усе съмлюцца. Вось раскрываецца магіла, за зіяў жоўцінкі пясочэк і пацятнула сырасьцяй.

Бацька, ўбачыўшы магілу, вырваўся і кінуўся ў яму. Яна за ім. Сыцямнела. Прыкрылася дамавіна. Чутна, як залязала жалеза, забухала камамі земля, пасыпаліся дробныя камені-чыкі, і ўсё съціхла....

Прышоўшы да хаты, маші зразу агледзілася, што німашака дачкі, і накінулася на старога, дзе падзеў хворую. Але як не дабівалася ачуńць пьянога, анік не змагла. Той толькі марматаў праз сон, уткнуўшыся носам у салому...

Сымон ў войску ні на хвілю не пакідаў думкі аб Гапцэ. Памяці жаднай не было, апроч таго яечка, каторое падаравала яна яму, як хрыстосаваліся. І мілы вырыс твару Гапкі цэльмі днямі стаяў у ваччу.

— «Усё гэта працала без паварота!» — Глыбокі стогн вырываўся з яго грудзі. Затым у вачах зьяўляўся той агарод, дзе ён працаваў, тые чырвоныя макі, на каторые часта заўглодаўся, і тая цэркаўка, дзе так шчыра маліўся, і тые званы, каторые сваім працяжным рэхам краталі яго чуткую душу.

— «Божэ мой! Няўжо ніколі не ўбачу яе?» І затым сам сабе атказываў: «Ніколі!.. Яе ня пусыць да мяне і думкі выкалайць з галавы. І Сымону становілося горка—горка, і вочы напаўняліся слезамі.

Але ў войску—гэта ня дома: для навічка праца і муштры па цэльых днях, паказаліся непамерна цяжкімі. Прайшоў тыдзень—другі. Сымон злёг. Твар схудаў. Вочы глыбака ўвалиліся.

«Ты хвор?» Спытаўся доктор. Сымон, у знак таго, кіўнуў галавой. Сымона палажылі у съветлы пакой пры вялікім вакне. Тут ён бачыў, як уставала і заходзіла сонцё, як плылі

воблакі, і тых вясёлых птушачэк, каторые с крыкам перэлеталі у самога вакна.

Гледзючы на небо, ў вачах яго рысавалася вёска, поле, агарод, чырвоныя макі і Гапка.. І мысліў ён, ці памятуе яна, і ці сънілася ей, што я тут, закінуты ў чужы край, угледаюся ў вочы съмерці.

Яшчэ раз, другі, зайшоў доктор к Сымону, а досьле, вы знаўшы на сабраньне, аправілі дамоў.

Як ехаў і як прыехаў—смутна помніў Сымон.

Прышоўшы ў вёску, ня меўшы нікога с сваякоў, зайшоў к чужым селянам і перш-на-перш спытаўся, як і дзе яго Гапачка.

Не было чаго скрывацца чужым людзям, ня ведалі якая рана адкрыта ў сэрцу бедака, і зразу сказалі праўду, што чулі, бытцам, даўно ўжо німа яе, шукалі, шукалі і пакінулі; с таго часу, як войчым выгнаў с хаты, ў ночы як у ваду знікла.

Закружылася галава Сымона, замітусіліся ў вачах аганькі, і ён асунуўся на землю. Як прачнушы ён, то ўбачыў знаёмых яму селян, і пачуў родную гамонку, але ніяк ня мог апомніцца ад навіны.

Перамогшы сябе, крыху аддыхнуўшы, Сымон наважыў ісьці шукаць і, ўзяўшы армяк, ён выбраўся ў далёкую дарогу.

Ідучы, Сымон праве ў кожнага пытаўся, ці ня чулі, ці не бачылі яго Гапкі, але ўсе, як адзін, атказывалі, што у вочы не бачылі.

Так Сымон далёка адыйшоў ад роднай вёскі, пытаючыся ў мужыкоў, у баб з чужых вёсак, і вось нейкі чэлавек расплюмачыў яму, што чуў ад некага, бытцам у воўчай пушчы нехта бачыў непрытомную дзяўчынку, але ў гэткай глухышы, што і патступу цяпер німашыка туды.

Заныла ад болю сэрцэ Сымона, цяжка было перанесыці такую вядомасць, ведаючы, што бедная Гапка, згінула праз яго і праз дзея шалёнага айчыма, але сабраўшы апошніе сілы, кінуўся к той пушчы, дзе бачылі Гапку.

Гукаў Сымон і клікаў па імені, нічога не было чуваць. Гэтак ён зайшоў у такую пушчу, што страх агарнуў яго, але вочы яго прыцягам глядзелі ў даль і ў даль...

Толькі неяк зірнуў Сымон ў старану, аж, бачэ, нейчая торба, падняў ён і глянуў, што у ёй ёсь, аж разам аслупеў ад страху — у ёй была яго шапка, каторую ён забыўся, ўцекаючы ад Гапкі, як надыйшоў войчым.

Сылёзы пацяклі па твару Сымона. Здушэнны крык прабудзіў дзікую пушчу: «Гапачка! Гапачка!.. галасіў ён, — «тут твая сходзе дарога, прычувае маё сэрцэ. Съмерць вырвала дарагую для цябе памятку..»


Вокліку не было, толькі рэха сумысьле насымехалася над ім, горш надрывала душу.

Хацеў Сымон павярнуць у другі бок, аж замітусілася ў вачах і ён як патшіленное дрэва застагнаў і паваліўся на зямлю, крычучы нямым голасам.

Пры купіне лежала груда касыцей, аб'едзеных ваўкамі...

Мінск.

*Галубок.*





### Окліч.

Проч съпяўцы нябыцьця злога!  
Ці на збрыдла вам стагнаці?  
Не губіць нам трэба жыцьце,  
Час нам шчасьце будаваці.  
Жыва кіньце енкі, стогны,  
Борзда ў поле на работу:  
Нам парушіца патрэбна;  
Не жалейце працы, поту!  
Карчаваць, араць ўсе ляды,  
Раўнаваць і чысціць поле;  
Выступайма цэлым войскам:  
Уперадзі нам съвеціць доля.  
Не баймся мы прашкодаў:  
Грамада ні палахліва.  
Згодна, брацьця, ўсе за працу,  
Каб к вясыне тут наша ніва  
Ад сахі, матыгі вострай  
Найлепш закрасавала,  
А пасыля ўжо год ад году  
Ураджаю больш давала.—  
Годзі-ж, годзі вам стагнаці,—  
Людзі—брацьця, варта жыці:  
У съвеці ёсьць за што змагацца,  
У съвеці ёсьць што палюбіці!

Ўсім нам знайдзеца тут праца:  
Трэба паўшых нам узыняці,  
Трэба сонных разбудзіці...  
Хутка-ж! час не марнаваці!..

### Успамін.

З'явілася яна мне ў жыцьці,  
Як съветлы, лёгкі сон,  
Як прамень сонца залацты,  
Сіяючы, як ён.  
Цягнулася яе жывая  
Душа ўся да мяне;  
Але зыйшліся нашы съцежкі  
На момэнт—як у съне.  
С табой нам ворагі спаткалісь  
На пущавіне той,—  
Аткінулі мяне, благіе,  
С пагардай і кляцьбой...  
З'явілася ты—і борзда знікла,  
Як мары ў лёгкім съне.  
Ці будзе час, твае каб вочкі  
Ізноў убачыць мне?  
Цябе па ўсей краіне роднай  
Шмат часу я шукаў;  
Але была дарэмна праца:  
Мне шчасльця Бог не даў.  
І я інакшай пущавінай  
Ў сваім жыцьці паўшоў;  
Пакутнаю і цяжкай съцежкай  
Яно пайшло ізноў...

Пасъля гадзін тых съветлых, мілых  
Шмат часу ўжо прайшло,  
А сэрцэ, што разбіта цяжка,  
Патолі не знайшло.  
Але сярод трывожных думак  
У памяці маёй  
Застаўся водблеск чисты, съветлы  
Яе душы съятой.  
Ў сваіх плюскочых вечна хвалях,  
Жаўцее дзе пясок,  
Так съвет дрыжачы ясна—срэбны  
Трымае ручаёк,—  
Той съвет нябеснай яркай зоркі,  
Што ў ночнай цішыне  
Ласава, сыціна і прыветна  
Міргае ў вышыне.

---

### За працу!

Годзі плакаць і стагнаці,  
Годзі слёзы ліць дарэмна;  
Досі стогнаў, досі енкаў:  
Нікне праца пад'ярэмна.  
Голос гучны, голос звонкі,  
Дух бадзёры, гэй, прасыніся,  
Пряніеіся песняй дзіўнай,  
Думкай—казкай адзвавіся!  
Нам парупіца патрэбна;  
Люд праспаны схамяніся:  
Час на съвет зірніці съмела. —  
С песняй дружнай узніміся!

Нам ня грозны ўсе прашкоды,  
Нам ні страшны рэкі поту;  
К ліху-ж жудасные думкі, —  
Згодна выйдзем на работу.  
Хай з вясёлай песьняй праца  
Хутка спорыща ў жыцьці.  
Новых думак, песьняў, съмеху  
Не жалейце, пакажыце!


---

у дарозі.

Грахочэ чугунка між ўзгоркаў зялёных  
Праз бор, што стаіць, як съцена;  
Блішчаць залаціста — янтарные сосны.  
Куды-ж так нясецца яна?  
Спаміж бору вылунаў горад вялікі;  
Панлыў ён, схаваўся і зынк.  
Ізноў пацягнуліся вузкіе ніўкі,  
Дзе працу кладзе ўсю мужык.  
Па ўзгорку рассыпалісь гурмай селяне.  
Капающца ў чорнай ральлі.  
Працууюць с сахой, з бараной небаракі,  
На потам ablітай зямлі.  
А там на курганчык зялёны успёршысь,  
Дзяўчынка-нябожэ сядзіць;  
Заплаканы вочкі, — дзяўчынка — галубка  
На сьвет Божы смутна глядзіць.  
Галоўку свою апусціла так нізка, —  
Чаму засмуцілася так?  
Ў далёкі край можа пайшоў яе мілы —  
І згінуў на век —небарак?

А можа а зрадзе гаруе дзяўчынка,  
Успомніўши жыцьця вясну:  
Любіў яе мілы, а посьле пакінуў,  
Пакінуў дзяўчынку адну?...  
Грахочэ чугунка і рэжэць паветра;  
Бягуць пералескі, паля,  
Палоскі зяленые, будкі і вёскі,  
Ўзаратая мягка ральля...  
Бяжыць маё жыцьце, як тая чугунка,  
Усё далі, ўсё к смерці бліжэй,—  
К той съмерці, што дасьць мне праудзівы спачынак,  
Што страшна цымрою свай.

Я. Журба.





## Zmitrok Biadula.

### Płač praleskau.

Plakali praleski, dzieci wiasny...

— Heta rasa na kwołych lapiastkoch! — piejaŭ zaúrannak i kruzyūsia nad imi...

Farbawanyje niebam, uzhadawanyje soniejkam, jany na čornaj ziamli nie chacieli pieražyć nawat ad maładzika da wietocha wiesieńnaho miesiąca... płakali dy plakali... Miejscami na łahčynkach ładok stajať, miejscami traŭki zazielenielsia.

Nowyje narohi panios na plečach araty at kawala; dziačiuk achwotna bykoў nakarmiu. Palala zarnica nad biareźnikam. U wioscy iz zakurených kominaў kruciūsia ū wierzch, byccam kudziela, bieły dym — haspadyni śniedańnie hatawali. Wyjšla diaučyna pieršy raz bosaja u čystaje pole; ubačyla, jak praleski słozy ljuć, dy sama zaplakala.

Oj mianie za niamilaho zamuž wydajuć!

Oj pahubiła ja lety maładyje swaje!.. Apchapila rukami biarozku maładuju dy abamlela razam z joj, a wakruh płakali praleski, dzieci wiasny...

### Prytulisia ka mnie.

Prytulisia ka mnie, dziaľčynka kachanaja! bo sonieká zachodzie, bo cieni hušciejuć i kala mlyna nad wozieram ustajeć, byccam bielaja woňna, pachučy tuman...

A mo i praúda, što ū roznych tam zamčyščach kryštalnych wajujuć pamíž sabo rycary dnia z rycarami nočy?

A mo i praúda, što na purpurnych chmarkach ručajkami lijecca čyrwonaja kroŭ?

A mo i praúda, što u ciomnaj chmyzie rusálki z doúhimi wałasami piajuć ciapier piešniu zachada?..

Niešta kazačnaje baču ja ū bahatych kalorach nieba...

Niešta tajomnaje haworyć mnie wiačerniaja zorka...

Serca majo pierathlumačyć sabie ūsie hetyje dziúnyje malunki

Cieni kladucca nad wioskaj, cieni hušciejuć na kaniušnie za pustkaj i niejak robiecca sumna, sumna... Ciamniej i wializniej stanowiacca wočy twaje, i duša maja tonie u hlybokim mory ich zijańnia.

U hety samy čas tku ja sa smutku swajho karonu dla šóūkawych wałosoř twaich... Zdajecca, našusia z taboju kudy-to daloka, daloka za rečkaj za chmyzniakom...

Zaskrypieli warotami kasey, začyrwaneļasia wohniście na pasiece...

.... Prytulisia ka mnie, dziaľčynka kachanaja...

### Nuda maja;

Jak dziacieł asinu, diaūbieć maje kwołyje hrudzi nieupynnaje hore...

Ci-tki praūda, što duša maja zahačana, niby zawaliuša-jasia staraja studnia?..

Ci-tki praūda, što świetlaja nowaja krynička nia znaj-dziecca uzo dla mianie?...

Ja pakinu wiosku rodnuju, uciaku ad ludziej; ja apynu-sia daloka za bałotami u starym, ciomnym, ciomnym lesie. Wybiaru sabie dupławaty dub i dawaj žyć u im!..

Chaj wietry, byccam wiejalkaj miakinu ad dobrá, wy-wietruć nudu z serca majho. Chaj burałomy hrymiać nad haławoj majej, mo' zabudu bol strašnuju swaju. Ale ničoha nie pamoże! Niby smož da apieńki, pryrasła ka mnie nuda maja, — jana hadawała mianie, jana i pamreć sa mnoju!..

---

### Wiečeram.

Ja siahonnia choču być adnym...

Zarnica pahasla nad ninym ninym jelnikam... Nad wysokim aziarodam padniaušia maładzik, niby cieňkaja ka-runia. Pawiačerali ūsie ū wiosce i lahli spać; tolki adzin šeýry zapoźniany araty ješče kočyé z poła; eicha i pracia-hła sapieć jon zmardawany. Nizka apuścili hałowy hałod-nyje byki, idučy miernym šaham. Pylu nie padymajuć jany, bo rasa prycisnula piasok na hašciney...

Ja siahonnia choču być adnym i ūso roūna nie mahu...

Drobnym makam apsypali dušu maju čornye dumy i nie dajuć supakoju.

Ja nie mahu być adnym...

Skora piewień ab poňačy zapiaje, ja lahu na uzhorák la krušni, ale nie zasnu: pačnu na zorkach waražyć da samoj ranicy ab sudźbinie majej...

### Jak pamru...

Jak pamru, chaj asinawy koł ū kurhan moj doúbniaj dubowaj zahoniúć, bo duša maja ludziam pa wioskach supakoju nie daść. Jana budzie šeptać im pa načach ab niezdawolnaści, ab sumnaści niedaščihlaho dalokaho swieta. Ludzi zamarniejuć, nie paznajuć s čaho marniejuć jany... Niešta zachočecca im — nie dawiedajucca, čaho im chočecca... Pastuch raniej jak zaúsiody ū trubu zatrubić. Haspadar małacić pojdzie biez pary... Babula budzie čekać cuda jakohato, na paúnočnaje nieba pazirajućy...

I duša maja nie supakoicca, pakul rasinki pa kwietkach nie zaplačuć, pakul pažaryšča ūschoda nie začyrwienieć nad boram... Pakul ludzi świętla sonca nie ūbačuć...

### Pastuška.

Niby eichije staraświeckije psálmy, imšara niešta ha-woryć.

Pa sičeu za pānskim harocham pasucca husi. Čuć widać z daloku chata palasoūšyka.

— Ech! — dumajeć maleniečkaja pastuška, trymajuć lazowy dubiec ū rukach: Kinu husiej, chwaroba ich nie woźmieć! Pabiahu da chaty zacirki sierbanuć: nadta jeści cho-cecca...

Ale pabajalasia.

Sonce piakio jaje, halodnuju, smahluju. Abapiorlasia jana ab sukawaty plot, i byecam samlela... Tym casam husi ubralisa u haroh. Nakruciushia na toje licha palasoushyk, backa jaje, i, ubauchyshy hetuju stuku, scybanuu maluju dacu raz, druhi dziahaj swajej syrmiatowaj. Dziauchynka nawat nie zaplakala, tolki zazuchawalasia i wyhnala husiej z harochu, i uzo bolej ab jadzie nia dumala...

— Najlepšaje lekarstwa hetym darmajedam! — kryknuu palesoushyk, adyshoūsya.

Pryšlosia maleńkaj pastusce čekać uzo poznaho wiecera... Chaj raniej panskije husi padjaduc! jeje zacirka i wieceram nie ūciače... na kirmaš nie paniasuć pradawać...

---

### Nie biazy za kwietkaj...

Nie biazy za kwietkaj sinieńkaj, što na dryhwie raścieć. Nie pieredawajsia dumam swaim maładym i haračym. Nie paziraj doūha na maładuju pryhožuju diaučynku, bo biez pary zahinieš! za nimašto prapadzieš, chlopče!

Haspadarka twaja apuścicca; nia budzie nawat čaho da miakiny prymiešać na chleb. Jak nieprytomny, budzieš ty bryści pa haścincu i ūsia wioska ciabie na śmiech padyjmieć, palcami niačystymi az u wočy tykajučy.

Tolki zalejku sluchać achwotnikam stanieš; zaūsiady rwacca, budzieš na zorki hladzieć... Bahaćciem twaim buduć — wialikaja bol u dušy, horkije ſlozy u wačach... Ale što wyjdzie z hetaho?.. Rawiešniki twaje dodnikami buduć małacić dabro twajo torpu za torpaj, a u ciabie zub ab zub zamaloćić. Rawiešniki twaje buduć siadzieć u chatach tyn-

kawanych, a praz twaju brawerku dzirawuju wiecier chalodny budzie świstać...

... Nie biaży za kwietkaj sinieńkaj, što na dryhwie raścieć...

---

### Biassonnaś.

Maci užo wuhalla wyharnula z jamki na čalešnik, razdzmuchala, zapalila lučynu i siela za prašnicu, a ja ješče nawat nie zasnuū. Ciomna byla doŭhaja asieňniaja noč. U mlynie za wozieram bliščej ahoń i čuwać było, jak ū kancy wioski šumieła małatnria. Ja nakinuū kažuch na plečy i wyšoū s haty. U blizkim falwarku zahaŭkali sabaki, jak pačuli mianie. Bryū ja pa wulicy, čeplajučsia časta za mokryje kusty. Heta dabraŭsia ja da manieža, dzie žyta malacili; sprytna i składna šla praca u taku, wiasiolyimi i zdarowymi wyhladali twary.

U hety samy čaš uspomnilisia mnie pieršyje słowy Boha: „u pocie twaru twajho budzieš ty jeści chleb swoj!“.

Wo kali tolki čelawiek może być ščašliū na ziamli!..

---

### A może i prauda?..

A może i prauda, što purpur nad zaraślaj razsypajeć niejkaja tajomnaja bahinia chmar?

A może i prauda, što koźnuju kwietačku anioł farbujeć i sałoūka pieścić?

A może i prauda, što serce majo niejkaja parwanaja struna, katoraj kališ-to kranulisia kwolyje palcy diaučyny pryožaġ?..

A może i praūda, što žy়ecio majo, heta niejkaja cudnaja mara paūnočy, katoraja zniknie čuć tolki piersy piewień zapiajeć?..

A może i praūda, što ū pažaryščy twaich jasnych wačej pałajuć zamčyščy niejkich staraświeckich kazak, katoryje warožać salodkim šopatam swaim?...

Les maūčyć i ničoha nie kaže; čarot u zawadzi šumić, dy hetak sama mała čaho haworyć. Zorki na mihi swaju hutarku wiaduć...

---

### Zachawaju nudu swaju...

U čačotkawuju ščylnuju skryniu zachawaju nudu swaju. zakinu u hlybokuju zatoku i sam zrablusia čystym, jak toj śnieh, katory ješče da ziamli nie dalecieū. Puščusia pad samaje jasnaje soniejka, katoraje apchopie mianie swaimi haračymi kosami i ja zażywu, niby kwietka pad dahladam świadomaho sadoňnika. Ja буду bačyć, jak soniejka ūzyjchodzić nad boram, jak wiarbina šaptunki swaje s čarotam wiadzieć, jak saloŭka nad panskaj sažalkaj piaje, i dosyć z mianie. Niby ralla rasoj, duša maja abmyjecca świetłymi dumkami i žy়ecio majo pojedzie, jak taja ścieżka, pa stromkaj hare u wys.

### Maci.

Doūha bryū ja pa čuzych ludziach, īaloka ad rodnaj wioski swajej. Doūha nie bačyū ja znajomych i blizkich mnie ludziej, nia čuć rodnych, sumnych piesień...

Naciarpieūšysia, zaūsiody adzinoki u ciažkaj pracy swajej, ja ūzdychać nawat saromiūsia, bo čużyje ludzi ašmie-

jali mianie z noh da haawy. Nia to, što z-parwanaj. bra-  
werki majej žartawali, ale i z praždiwaj dušy majej...

Ja ciarpieū i maūčaū.

Jak eizarnaja hira, chilila krywawaja kryžda moj kryž;  
mozh u kaściach maich wysach. Niešta smaktała kroū maju  
i čuū ja niejki holas tajomny u poúnačy:

— Maci staraja kliče ciabie, čekaje piastuna swajho. Pa  
načach nia špić, dy ūsio płače: čamu ty ab jaje zabyūśia?  
Čamu ty jaje pakinuu? Twajo pole nie arana, blahije susie-  
dzi kamieńiami zakinuli miezy twaje. Nawat cyhanoū achwo-  
ta nie prabirajeć pierenačewać u pustcy twajej...

— Chadzi!.. Maci staraja zawieć ciabie damoū u rodny  
kutok... Jana šlazmi swaimi abmyić twaje krywawyje rany...  
Siwymi walasami prykryić apuchšyje nohi twaje i prytulić  
ciabie...

Wyrwaūśia miesiac z-za bławitnaj chmarki i ješće sum-  
niej zrabiłasia mnie...

Pawiesiū ja torbu na plečy, tužej apirazaūśia, ubiu nowy  
ćwiek u swoj nowy kij i pawiarnuūśia twaram schudalym  
da rodnaho kraju... Razležli atopki maje, nohi maje ab wo-  
stryje kamieńnia kalečylisia...

Ale kožny kawałak darohi ūliwaū niejkuju žudasnuju  
asalodu u dušu niešcasnuju maju, bo s kožnym časam bli-  
ziūśia ja da soniejka majho, da maci majej, da ubohaj wio-  
ski, dzie ja radziūśia...

I pahody i niepahody panawali nad niebam...

Zajšlo soniejka, dy ūznoū uzyjšlo. Ihraū pastuch u trubu,  
damoū žywiolu honiučy i ū pole honiučy...

Woś, dziakawać Bohu, znajomy, šyroki haścinec... Woś  
taja samaja biarozka la krušni, toj samy užhorač, dzie žwir  
kapali, toj samy chmyžniak la wyhana.

Ludzi jeduć s pola — mianie nie paznajuć. Kažu —  
„dzień dobry!“ — maūčač.

Niejkim ahniom napoūniłaś duša maja, niešta šporlaśia

ū horli, i wočy tumanam pakrylisia, ubačyšy rabunki ū haspadarce majej. Dziki kryk zarezanaho wyrwašia z hrudziej maich i ū nieprytomnaści apchapiū ja dryžačymi rukami stary, abrossy mocham kryž, katory užo biazličanyje hody staić na uzhorku siarod wioski...

Ješče, jak ja malym chłopcam husiej pašciu u wadnej zrebnaj kašuli, byu̇ jon užo hetki stary. Ciapier na staraci let tolki jon adzin pryjmajeć mianie, niby dzicianio swajo... Ješče bliżej prytuliūsia ja do jaho aniamieły...

Oj wialikaja achwiara ludzkoha biezpatolnaho hora!.. Tolki Ty placiū kachanniem za kryždu i zdzieku!..

Na šmat kryžoch užo mučylasia serce majo akrywaňaję... Šmat razoū duša maja poūnaj smahaj pila horki napitak atručenaj niesprawiedliwaści...

Šmat mohilak wykapaū ja ū hrudziach swaich dla niewypoūnienych małych żadańia i ciapier biez ničoha astaūsia...

Doūha ja płakaū pad starym kryžam u rodnej ubohaj wiosce, pakul užo i ludziam nadajela stajać i dziwawacca, i sabakam brechać nadajela...

### Ci ja winawať?..

Dumy, dzieci dušy majej, mnie supakoju nie dajuć.

Ci ūzo pad hetkaj planetaj dziaciuk radziūsia?..

Ci mo' ja sam winawať u niedbałości swajej?..

Sachu ja ū ruki nie biaru; siakiera wyščerbiłaś, nawat

i lučynu raščepać achwoty nimašaka. Susiedzi śmiajucca, što mazaloū jakby nie bylo na rukach maich.

Ot paziraŭby, jak soniejka na bałocie zachodzić i stahi zalacić... Jak kaniuch plače nad jawaram... Ciahaŭsia-b načami pa chwojniku, apuściušy haławu na hrudzi, zalamaušy ruki na plečy... Zaūsiody ad maładzika da wietocha hetak rabiū-by...

Ci ja winawat, što niejak lublu pazirać, jak žudasny les moŭčki kalyšecca pad zijańiem zorak paňnočnych. Ci ja winawat, što lublu na čoūnie pa šyrokaj plosie płyści... Nad majej haławoj dzikaja kačka kružycca, i salodki smutak napaūniajeć dušu maju, niby kielich čystaj kryničnaj wadju... Ci ja winawat?..

---

### Nad sažalkaj.

Tolki što maładzik uzyjšoū i kupaūsia jon u siarebranych chwalach, niby ščupak... Byccam marmurnye, bielye awiečki, wyhledali chmary ūwakruh... Smačna spała wioska apašla ciazkaj pracy letniaho dnia. Kosy nawostrenye, klepanyje wisielci pad strechami pryrychtawanyje na zaútra... Tolki wysokaja wiarbina, nad sažalkaj pachilenaja, adna adziniusieńka nie spała...

---

Bliżej padyjšla jana da sažalki i cudy ubačyla u hladzi lustranaj wady: kupaūsia tam aniał z raspuščenymi šaūko-wymi wałasami. Nad haławoj jaho karonaj byū zalaty maładzik. Na hrudziach bliščeli dyjamentawyje pacierki zorak. Płotki maleńkije plyli ūwakruh, pazirajučy jamu ū jasnyje halubyje wočy...

Nie razumiela diaučynka wiaskowaja, što jana heta woblik swoj bačyć u wadzie, i zašepatała malitwu — tuju samuju, katoruju kališ-to stary dziad wučyj jaje...

Hetak stajała jana zdziūlenaja, pakul husty tuman usio atuliū: i wadu, i wysoki čarot, i bielyje kwietki z bławitnymi kapturykami, i doūhije placionki traū wadzianych...

---

### Z apošními pramieńiami.

Pa ūzhorku na krušni žjajuć apošnije pramieńni soniejka wiasieńniaho..

Zdajecca, šmat lučyn nad imšaraj palicca...

Zdajecca, bielyje, jak śnieh, abrusy wisiać na wysokich aziarodach pad niebam abšyrnym... Zdajecca, u wyški u roznakolernym mory pławajuci siwyje rybaki i iz purpurnych niewadow wysypajuć u čoūny zalatych šcupakoū...

Ciamnieć. Zorki pakazywajucca nad wioskaj. Waroty skrypiać. Pa dziadzincach baby dojuć karoū, chłopecy adzie-wajuci cioplyje kazuchi i wybiraļucca na načleh...

Oj, zławiū-by ja na wyhani samaho najlepsaho żerebca starasty bahataho, razbiū-by kamieniem puty żależnyje, nie zanielzaū-by jaho, a ūskočyū-by i puściū pabrykiwać pa abšyrnym polu, bo tutaka, doma, usio klinam zyjślosia dla mianie, bo tutaka ja sabie miejsca nie znajdu...

Za rečkaj tam, za chmyžniakom moj mily druh žywieć...

Pakarmi, dzieūče, sabak atrutaj śmiartelnaju, kab ja moh biaz šumu dastacca k tabie, kab bački twaje zlosnyje nie pačuli...

Ja maju haściniec dla ciabie — spadnicu šaūkowuju, biełymi karunami apštyuju, čyrwonymi falbanačkami pakrytu...

Na ganku, pad hustoju rabinaj, biaz sloū šmat čaho ska-žeš mnie, łaskaj swajej aščašliwiš serce majo i swaim šopatam zdyjmiš nudu z dušy majej, byccam siarpom wostrym jarynu hustuju...

---

### Dalokije ahańki.

Siarod hustoj ciemry paňnočnaj, siarod biezkaniečna nalošych cianioŭ, kali nelha ubačyć dzie wioska, dzie chmyza, a dzie čystaje pole — bludzić zmardawany niebaraka i ūbačyū zdaloku dryžačyje ahańki...

Akrylajecca duša jaho nowaj nadziejaj, aświečajucca wočy jaho nowym świetam, zabywajeć jon bol apuchšych, pakalečenych noh, chatulok na schilennych plečach robicca lohkim — jon idzieć tolki u wadzin bok: da hetych dalokich, zalatacudnych ahaničkaū, katoryje, byccam zwaliušyjesia zorki, niešta bajuć jamu, abwarażywajuć...

Idzieć jon — nikoli nia može dabracca da ich... Zdajecca woś-woś užo blizka, choć rukoj padać, ahledajecca: ani trochu bliżej nie dabraūsia da ich... Twar jaho potam chłodnym pakrywajecca, mlejuć ruki i nohi, a jon dalej idzieć, doňha idzieć...

Nia može pierekanacca, što jon nikoli nie dabiareccca da ich... idzieć — i wiesialej jamu, soladka jamu, choć nohi nia služuć, ale idzie usiu doňhuj, doňhuj, ciomnuju noč...

A kali užo anioły pačynajauć piejać pieśniu ranicy świętlaj, a kali užo paļajučaja zorka pačynaje hareć za rečkaj nad boram, zamardawany čelawiek užo lažyć na chłodnym kamieni, razwiesiūšy ruki abamlelyje ū niz...

Dalokije ahanički nawat nie śniacca jamu užo, bo serca nawieki bicca pierestala i wočy nawieki zaplusnulisia...

### Zahadka.

Wyaptali my sabie miejsce siarod wysokaj trawy na ūzbie la reki i sieli, niby u šaciory. Mlela blizka rečka siarod cišy letniaj nočy i pramieńi miesiaca załacili niamy čarot...

Maūčala jana, tolki majo serca nie maūčało. Niejak mnie chaciełosia niešta kazać jej, ale ja nia wiedaū, što.

— Zahadaj zahadku! — wypaliū ja raptam ni s taho ni s siaho.

Zirnuła jana na mianie, a ū hety samy moment miesiac zirnuū na jaje. Šaūkowymi chwalami byli raspušceny wałasy na plečach. Ad ich lahli pa twary paūcieni, i wočy hłybo-kimi zrabilisia, a jana zrabiłasia tajomnaj—zdajecca, lubiła i nie lubiła, żartowała i nie żartowała, ni-to klikała da sabie, ni-to adhaniala... i ja nia moh razhadać...

Niamiela noč. Čornye wolchi dramali. Adny zorki hašli i druhiye zapalilisia.

Ja nia wiedaū, ci mnie ū niejkim zabyćci, byccam marmurnuju bahiniu calawać, ci z pahardaściu adwiarnucca ad jaje dy zachawać u sercy maładoje, šcyraje pa-čućcio — jana zadala zahadku...

---

### La wapiennaj hary.

U dzikije hory pajdu ja, dzie harotníki ūwieś doúhi ha-račy dzień biez atduchi wapnu kapajuć...

Šparka kratajucca ich čornye, mazalistyje ruki. Nie wyprostywajuci špiny swaje pa kolki hadzin, jany rydloūkami patkidywajuci ciažkaje kamieńnia, niby piarynki...

Prostyje wielmi ludzi jany: wierać nawat u niačystuju siłu, dy, ščyra molučsia, niezwyčajnaho cuda čekajuć.. Adzin łachmaty siwy wapielnik zudasnyje kazki baić pierad snom, ažno pužajecca hramada ūsia i tulacca bliżej adzin k adnamu...

Dobryje ludzi jany! — apošni kawałak chleba addajuć zebraku na darozi...

Idu ja da ich šeraj hadzinaj, kali la wialikaj piečy ū jamie, dzie wapna palicca, siadzić dačka siwoha wapielnika i hatujeć wiačeru. Ciamniej robicca ūwakruh, sumniej stawowicca rasciarob, apchopany ciomnymi cieniami...

Čamu ja palubiū hetu wiaskowuju dziaučynu? A jana — niby taja biarozka siarod pola — jak taja krynička pad uz-horkam — čysto jaje serce .. byccam ličenyje, ūzjaūlajueca zorki, stworanyje Boham na padobnaść wačej dziaučyny...

### Kwietka.

Apuściłasia wiesna na ziamełku, soniejka padahreła hrudzi ziamełcyny i za wyhanam na miały kwietka radziłasia. Noču čystaja rasa kupala jaje dy niańčyla; z blizkaj wiarbiny saloŭka jej aleluja piejaŭ; u dzień pramieńni soniejka farbawali jaje dy hreli. Zrabilasia kwietka niejkaj dziūnaj cacačkaj swaimi raznakalornymi lapiostkami (pialostkami).

Nahnaūsia araty bykami swaimi, zatumaniū lulku swaju i zaraz brudnymi atopkami hyc na kwołuju kwietku, na diciacianio blakitnaho nieba...

I byccam nie było jaje na miały la wyhana...

Čelawieče! Na manier pieśni, zdatnieje mnie hawaryć z taboju. Ci dahadaūsia ty, što heta tolki malunak paňnočnych

dumak twaich?.. son dušy twajej?.. kali twaja duša pašla huku minušaho dnia zapławała u chwalach jasnaho supakoju, kali zažadała jana niešta tajomnaho, niezwyčajnaho i, byccam kwietka, byccam hałub biely, nad joj światočnaść zap anawala, ty ziamnoj brudnaj karysnaściu swajej zataptaū, zniščyť tyje kwolyje rašliny nieba, i byccam nie raziłasia kwietka ū dušy twajej...

Čelawieče! škada mnie ciabie...

---

### Niby rupny araty...

Niby rupny araty, wychodžu ja ranicaj na dziadziniec, ješće jak sam Boh śpić, zdajecca...

Pad bielym morem tumana dryzyć husty chwojnik na žahčynie. Nad rečkaj miesiac bladnieć. Halawieški načležnaho wohnišča ješće smalucca pad suchim karčom. Biarežník apchoplen čyrwonym morem uschodniej zarnicy. Warony pačali kryčać i krylicca nad zialonaj jełkaj. Kaniušyna smašna zapachla i ū wiosce waroty zaskrypieli...

Apašla biazsonnaj načy, kali ū niejkaj nieprytomnaj haračce mučycca čelawiek i, byccam kalučyje šyški, dumy apchapili jaho serce, — wielmi przyjemna dačekać uschodu soniejka... zadaješ cieplaty jaho i, pasylajući na ūzhorku ščyruju malitwu dniu, skidaješ, jak niepatrebnyje atopki, dumy načnyje...

## Śniłasia mnie kazka...

Śniłasia mnie kazka imšary kudrawaj...

Bieły tuman apchapiū rečku, a cieni pałamanaho plota matalisia pa rasistaj miaży...

Na biełym kamieniu, pad dubam duplawatym, siadziela dziaučynka. Priejać jej chaciełasia, ale zapłakała...

— Nie chadziła-b na wiečarnicy, nie ubačyla-b taho dziaciuka z šaūkowymi wałasami, i bolu nia wiedała-b, i markotnašci nie знала-b...

A ciapieraka świet jej niamily, soniekia nia hreić.

Chadziła pa znacharach — nie pamahło. Ziellam paila — nie pamahło.

Siadzie za prašnicaj — nitki rwucca. Pačnie aladki piąčy — smalucca. Pojdzie karočku daić — dajnicu pierawiernie.

Na biełym kamieni pad dubam duplawatym siedziała jana i sama sabie hawaryła:

— Kuplu sabie kaptur bieły, śmiartelny, złazu nakryż ruki i na mohilki pajdu... lahu na żoūty piasok dy bolej nie ūstanu, bo świet Bozy nia mily mnie, bo żyć bolej nia chočecca...

.....

Ciamniej zrabiłasia poňač, bialej zrabiūsia tuman...

Śniłasia mnie kazka imšary kudrawaj...

---

## Araty.

Była cioplaja wiesna. Nad świeżaj ralloj kružyšia žaūranak i piejaū. Barazna za baraznoj łažylasia pad sachoj zmardawanaho arataja. Haračy pot kapaū s twaru jaho.

Tpruknuť chudoj kabylce i zatumaniť lulku. Jak zatumaniť lulku, zachacieľasia prylehčy. Loh arataj na świežu miahkuju rallu, byccam na padušku. Nia wytrymať, dy zasnuť.

Oj, nia špi, małojče, razharačeny na hołaj ziamli! Maci ziamielka da siabie ciahnie biednych ludziej. Siamju asi rociš!

Smašna spaŭ arataj, i strašennyje sny śnilisia jamu — ūsie niaboščyki i cieni padmahilnyje...

Pračnušia jon z ciżaram u halawie, s kolkaj u lewym baku. Altē dziela taho-ż jon ješče fanaberyūsia dy araŭ da wiečera.

Ej, małojče! ziamlica ciabie ciahnie da siabie... siamju asirociš!

Na starych mohilkach užjawiūsia nowy kurhanok zoštaho piasku.

Loh u mahili syruju biez pary arataj małady, niby dub patsiečeny...

Kruzyūsia zařranak nad świeżą ralloj pad błakitnym niebam...

### U doświtku,

Ja zapalu lučynu ū doświtku i zasiadu za stoł dubowy pad abrazami, bo son mianic nie biareć i ja tolki baki pabiú ab hoły tapčan...

Byccam razhniewany roj pčol, dumy apanawali mianie... Ale ničoha nia zrobiš — u sercy maim radzilisia jany, duša maja hadawała ich.

Za waknom rabina kiwajecca, i piered uschodam ciamicie ješče robicca na dziadzincu.

Na blízkim dware aświer zaskrypieū — napeūna susiedka tolko što skinuła karomysly s pleč: jej treba dajnicu

wymyć i karowu daić, potym pabudzić jana chłopca i jon pahonić karowu na raściarob, sam nazapasiušsysia charčami...

Biarecca pad dzień. Światleić. Ludzi za pracu chapa-jucca. Tolki ja adzin nia wiedaju, za što ūziacca.

Jak tolki wyras ja z swajej zrebnaj kašuli, majmu sercu ciesna zrabilosia u hrudziach i dušy—u cieli. Zdajecca, lotaŭ-by wyżej haju zialonaho, dalej rečki bławatnaj, tudy, dzie soniejka ūschodzić, dzie farbaj purpurnaj jano chmariki farbujeć. Zdajecca, apchapiuš-by ūwieś świet Boży i zliuš-sia ū wadno z wietram lohkim, kab niešta cikawaje, patrebnejaze kazać ubohim wioskam, katoryje, niby apienki na pasiece, razsiejany pa ūsiamu wialikamu abšaru bielaruskich raūnin i balot...

---

### Wosieńiu.

Jana siadzieła na starym płacie z biarozawy ch parka nin i pazirala na pažoūkly blizki alešnik.

Asieński dzień udaūsia soniečny, piekny, niejkije widzimyje čary panawali u pamirajuče natury... Smutak ščamiu hrudzi. Darażej stało leta, pazirajučy na suchije pianočki zawiaušych kwietak. Nad hreblaj staroha młyna burčela wada, a ū hetym šumie čulasia pieśnia rusałak i płač sta-raświeckaj muzyki. Na stromkim bierazi reček blišceli zoūtyje rumianki; jany byli ješće świezyje, pachučyje i charstwom swaim ciešyli diaučynu.

U blízkaj wiosce ludzieli małatarni... Ludzi pryrych tawali na zimu charčy sabie i žywioli. Bulbu ūzo wybrali, jarynu pažali. Na bielym irzyńni stajała bydla z apuščenymi halawami. Pobač na miazy dymiūsia ahaniok, ūwakruh jaho jorzali pastuchi i pastuški i kidali z adnej ruki u dru-huju piečenye haračyje bulbiny.

Bačyla ūsio heta dziaŭčyna dy zadumałasia. U śivetlych wačach jaje adbiwašia blikit asieńniaho nieba; eichije ūzdychańia rwalisia z jaje hrudziej. Niepadalok šepťaň jej pānski sad:

— Ješče ſmat razoū prad wačyma twaimi zaćwitué kwietki dy znoū zawianuć... Ale smutak smałoj pryros da jaje dušy...

### Na što mnie...

Na što mnie mazgi krucić, jakim aršynam mieryć swoj wierš, jakim heblam hładzić koźnaje słowa swajej pieśni, kali serce pierapoūnieno, kali ū zylach kroū wielmi kipić, i niejak samo haworycca, samo piajecca?

Pytajciesia wietra, ci majeć jon miažu, pytajciesia rečki, ci majeć nakaz jana, kolki wady pieralić z adnaho miejsca ū druhoje...

Koźnaje słowa majo — šyry ūspamin ubohaj wioski. Koźny radok majej pieśni — malunak pieražytkaū harotnaho, prostaho bielarusa. Chata maja nie pad šnur budawałasia, zyta majo pradajecca biez wahi i miery — dabra swajho ja nikomu nie škaduju...

### Jak muraški...

Jak muraški korč, dumy apchapili dušu maju i ja nie ma hu zasnuć, choć daūno pieršyje piešni prapiejali. Hrudzi maje praryty niezdałalnaścim, niby humno kratami. Duchu nie chwataje tak dalej trywać...

Kryknū na ūsiu wiosku ad boli — chaj pračniecca harapašny lud, chaj pierapuzejecca. A ja tym časam pabiahu

ū les da starych karčoū, da wialikich wywaratnikaū., Da-čekajusia tam burałomu; nawalnica udare, zasmalić piarun, i małanki pakryjuć nieba čyrwonymi kryžami...

Aświacicca na moment pole, dy znoū paciamnieić... Za-cichnie na moment bura, dy znoū zašumić..

---

### Nie paziraj na mianie...

Nie paziraj na mianie wačyma hetkimi bliskučymi, bo za hlyboka pranikajuć jany u maju dušu i palać mianie nie-wiadowym ahniom...

Nie prasi, kab ja tabie što kolečy hawaryū, bo ūsiu praūdu wyllu pierad taboj i świataść naša zhubić swaju ba-hatuju krasu i prymieć zwyčajnuju budzionnuju wopratku. Lapiej budziem chawać našy kazki, naš jasnaéwiet moła-daści i na zaūtra, kab światlica kachańnia našaho pustoj nie astałasia. Budziem moŭčki sluchać, što nam zorki pia-juć, budziem moŭčki pazirać, jak rusałki za chmyzniakom tancujuć...

---

### Ab joj.

Tady, jak ja choču wyrwacca iz zarżawieūšych lancu-hoū biezcikaňnahō žycia, ja dumaju ab joj. Ja mahu ū du-mach da taho dajci, kab tyje ūspaminy staradaūnije jasna adzyli piereda mnoju. Tady zýccio majo malujecca mnie snom, a son—jawoju... Heta chwili poňnyje asałody...

Nie ūciekaj ad mianie, cudnaja mara paňnočnaja!— Ja-šče poúnač nia stuknuła, jašče pieňni u wiosce nie prapie-jali.

Ja dumaju ab joj.

Ja paziraju na nieba, a mo' i jana ū hetu samuju chwilu  
pahledajeć na nieba i našy bliky, puščenyje ūdaleč, spat-  
kajucca na zorce bliskuče...

Baču ja rodnuju wiosku, baču ja na mahilniku świezy  
uzhorak — kryžy niby spudženyje stajać uwakruh... Hetkaja  
maładaja!...

Ja snuju pamíž paparaciej, pakrytych chałodnaj rasoj i  
pádaju wob ziemu na mahilku... caluju chałodny piasok...

Astareū ja biez pary, wałasy maje wyliniali, wočy pry-  
tuchli, kryž schiliúšia, hołas achryp... Ale ū hetaj parwanaj  
režginie żywieć maładoje serce.

Tolki pieśni majuć ūladarnaś nad żywciom... Tolki dziela  
kazak treba żyć na świecie...

### U zawarożanych kazkach.

U zawarożanych kazkach i snach kupajecca żywio  
maładoje majo. Ja šlu maje napiewy błakitnamu niebu sonieč-  
nomu...

Usio adžywajecca pad soniekam.

U parnaści zialonaho haju čucien pach kwietak i sasno-  
waj rastoplenaj smały. Cicha pałudniawajeć arataj pad wy-  
sokim dubam na miazy. Byki zygujuć, a za imi haniajecca  
chłopiec z doűhaj puhaj u rukach... Usio pakryta załatym  
pylam soniečnych pramieńniaū.

Kali nieba hetakaje jasnaje, dyk što tabie jašče treba,  
čelawieče?

Kali ptuški hetak piajuć nad alešníkam, dyk čaho ty  
nudzišsia?

Wiesalisia razam s kwietkami kaniušyny, zawadzi pie-  
niu s kryničkaj, i ščaſliu budzieš...

## Na haj wysoki...

Na haj wysoki ja wočy swaje padymaju i serce kwolaje  
niešta ū blakitnaho nieba pytajecca... Ciesna robicca u hru-  
dzioch at taho, što ja atkazu dačekacca nie mahu...

Ci hedak ja i apošni raz zakryju wočy swaje, ničoha  
nie dawiedeūšysia?

Ja ū kusočki pałamlu sachu swaju, bykoŭ swaich na  
wolu pušču, kinu dobrym susiedziam morg swoj kamianisty  
i pajdu bryści na dzikaje bałota — daloka ad ludziej.

La zavadzi, siarod čarotu, siadžu ja schileny ū try pahi-  
bieli i nie ūstanu, nie pajdu, pakul nie zrazumieju samy lad  
życia ludzkoha, jak maje być...

---

## Nie Šumi...

Nie ſumi čowien pa jawaru, nie pužaj kačak maładzień-  
kich, nia psuj kwietak bielych z maleńkimi hładyškami, z  
zialonymi kapturykami...

Ja dabiarusia da samaj plosy šyrokaj, dzie na wysokim  
bierazi dźwie biarozki razam zrastalisia, splalisia halinami  
swaimi, tolki siakiera wostraja razlučyć ich... Časam siarod  
ich pachučych halin sałočka piajeć adwiečnuju pieśnju ka-  
chańia, i treli jaho niasucca pa ūsim luzie abšyrnym...

Načami nia śpić adzinoki palasoūšyk, čujučy hetye  
pieśni. Jon siadzić na pryzbie ubohaj chacinki swajej i do-  
bryje wočy jaho ſlaźmi napaňniajucca...

Wieršaliny bora ašwiečeny miesiacam, a ū dole na pa-  
paraci dryžać ich wializarnyje cieni...

---

## Spatkańie.

S košykam u rukach ja spatkaŭ jaje na dziadzińcu i ni-by zawaróženy s taho času zrabiūsia.

Kažy mnie, dzieueče, chto ciabie nadzialiū hetkimi čarami? Čamu ja ūsio dumaju ab tabie?.. Jaki boh žywień u dušy twajej? — Napeūna, ty samaje pieknaje stwareńnie na ziamli... .

Byccam dzied wiejalkaj miakinu wytrasaje z aūsa, hedak sama ty maje dumy čornye wytresaješ dy ū panski les atsyłaješ.

Usio žycio swajo tabie achwiaruju; budź ty ūladarnicaj dušy majej, carycąj piesień maich!..

Soniejka uschodzie nad boram, ci zachodzie nad woziem, ja ū cudnych farbach nieba baču ciabie, kachanaja!..

---

## Ščaście nia ū zołacie.

Myła diaučynka bializnu kuzelnuju u krynicy. Stajala jana na kladce, zakasaūšy rukawy z wyšyūkami, raspuściūšy wałasy rusyje, piajučy pieśniu diawočuju.

Jechau haścincam bahaty panič, jechau dy zastanawiūsia — widać, diaučynka spadabaſasia jamu. I dawaj jon hetkuju hutarku wiaści:

Ja maju ziamli siem walok, stady maje bahatyje, koni maje darahije, parabki maje adzin u wadzin — jak tyje duby na uzhorku.— Pajdzi za mianie zamuz, diaučynka!

— Oj nie pajdu zamuz za ciabie: nia treba mnie zołata, sierebra, nia treba bahataho mołajca. Ja kachała adnaho — kachać budu, calawała adnaho — caławać budu. Jon u ciabie parabkam slużyć, pa mnie zaūsiody tużyć...

Klaniaūsia pan nizka da ziamli — nie pamahło.  
Klenčyūsia, jak toj žebrak pad waknom —nie pamahło.  
Oj, ščaście nia ū zołacie, pany!

---

### Jaje dušá,

Jaje ščyraja duša ūwajšla ū swaju kiemnaść, niby ka-naūka ū rečku... Nowy ūzor wytkała jana:

Maładyje praleski raścwitali u razorwanym serey, kato-raje było abwiedziena wiankom biarozawych listkoŭ. Ūwa-kruh wienka bliščeli na blakitu šaūka załatyje kropli šloz... Zdawalasia, što heta atświečywajecca ū sažalce wiačernia-je nieba, zasiejannoje załatymi zorkami... Zdawalosia, što pływie hety ūzor dy niešta dziūnaje baié ab wiosce i poli abšyrnym...

— Abo-o-o! — uždziwilisia ūsie — woś załatyje ruki u Agaty!

I niejkim niaziemnym ščaściem zijali wočy maładoj dziaŭčyny...

---

### Žalba.

Jana nie hałasila, nie płakała, a tolki eichutka pryčytywała:

— Nie pabajusia hniewu panskaho!  
— Nie pabajusia niamoj poūnačy!  
— Nie pabajusia lesu ciomnaho!  
— Pabiu abarwanaja, hałodnaja u rodnuju biednuju wiosku. Minu ja bratawu chatu, minu wialiki wyhan, zajdu na mahilnik sumny da maci niaboščycy. Pawalusia wob ziemu na żołty piasok, prytulusia haračaj haławaj da cha-

łodnaho kryża, twaram uryjusia u miahki kurhan, kab bliżej bylo da truny matčynaj...

— A ty matačka, a ty, rodna, zabiraj k sabie siratu swaju! Siratu swaju pakryjdżanuju, adzinokuju, nieščasnuju!.. Oj dziela čaho ja radzilasia na świet?...

... Jana nie hałasila, nie płakała, a tolki cichutka pryczytywała...

---

### Za tkaninoj.

Ślazyma maču ja šaūkawyje tkaniny panskije; kožny nowy uzor nowym ūzdocham spatykaju. S kožnym nowym dniom nowaj chwarobaj chwareju... Zatoje tkanina na krosnach daŭzeić, truba na wałku taūścieić... Balučy kryž moj chilicca—za toje uzory maje piakniejuć.

Nie padychodź blizka da wakonca, maci maja biednaja bo pan ubače dy złymi sabakami zackujeć!.. Nie paziraj u pakoj praz wialikuju šybinu, bo spudzišsia—nie paznaješ dačku swaju rodnuju...

Oj, zahubiła ja lety maładyje swaje, pastarela biez pary.

Apščypali mianie, jak toj haroch pry darozi.

Doūhije wałasy maje ad pakuty wyliniali.

Jasnyje wočy maje ad biassonnicy aślepli.

Zyčny holas moj achryp, płačučy u poūnačy.

Ūsio nudžusia ja pa wiosce rodnaj, pytajusia u strečnaho, papiarečnaho:

— Jak bački maje majucca? Jak siostry i braciki hadajucca?

Nie знала ja, nia wiedała, što ziamielka syraja usich ich zabrała, tolki adnusieńkaja maci astalasia, niby adzi-

noki apsmaleny korč na žudasnaj pasiece... Astałasia harawać, biedawać pa dačušce swajej!..

— Pačekaj na mianie, matačka, za sadam wialikim — ja wyniasu tabie połudzień swoj, bo ūsio roūna jeści nie mahu. A kali ty hedak sama — jeści nia možeš, to skidaj u torbu dy śląpomu zebraku zaniasi — chaj jeść na zdaroūje, chaj Bohu pamolicca za mianie!..

— Hedak sama, matačka, addam tabie z halawy chustku maju — šynkaru pradasi, kupiš waskowuju świečku dy ū cerkwu zaniasieš: samomu papu u ruki addasi — wykup za dušu maju hrešnuju. Załaty kryž za mianie pacalaueš, bo ja skora pamru: ūsio niaboščyki śniacca mnie, ūsio kryzy u wačach kružacca... Ale chaj śmieré bardziej prydzie i mnie lahćej budzie...

Hedak sama, matačka, prašu ciabie — zahadaj dziečatam maładym, rawieśnicam maim, chaj na načlezie aba mnie markotnyje pieśni składajuć, chaj dziaciuki ich s płaczem piajuć...

Idzi, idzi, matačka maja, bo ziaziula zakukawała, i mnie treba ličyć, nia kolki hadoū, a kolki dzion mnie żyć jašče astalosia...

### Na praščańi.

Jana jašče zusim małaja diaučynka; niedaūna adarwali piastunku ad matčynaho chwartucha...

Maci jenčyla, płakała, u bački ruki caławala — nie pamaħlo. Jašče ū prydatak hedak pirchnuū staruju, ažno jana pawaliłasia na wostraje kamieńnia, dy čuć ustala akrywaňlenaja. U wialiki horad bačka wyprawiū.

Praščaj nawieki, maci rodnaja!

Praščaj na wieki, wiosačka ūbohaja!

Nia budu bolej ranicaj pa rasie u hryby chadzić. Nia budu bolej z mamačkaj cybulki pałoć dy karóčku rabieńkuju daić u dajnicu bieļuju. Nia budu na dažynkach hulać dy wiasiolyje pieśni z žniejami piejać... Nia budu bolej z rodnymi żyć dy razam kućciu jeści.

U horad niawolny pajechała daloka ad haju zialonaho, daloka ad rečki na łuzie. Maju moładaśc ludzi blahije skarystajuć, zasochnu ja niby kwietka, wyrwanaja z miaży...

---

### Čyrwonaja kazka.

— «Haryć! Ustawajcie! Haryć!..

U wiosce zrabilasia widna siarod asieńnaj ciomnaj nočy; śivet hety wyrwaussia z adnej chaty, a dach hetaj chaty byť pakryty čyrwonym kažuchom, a kažuch toj żywicie... dryzyć...

— «Braty, ratujcie!.. jenče haspadar i, zdajecca, tancuje Jon uwakruh swajej chaty, jak šalony. Narod ciahajeć z wakon, dźwiarej dabro ūsielakaje: kubły, miachi, adzieżu...

— A Boże moj! a Bo-o-o!!!»

Twary ačyrwanieli... wočy bliskučyje zrabilisia... Biehaje narod ..

— «Ratujcie! Ratujcie!..»

Niasuć wiodry z wadoj, starajucca i .... dychnuć nia ūspieldi—jak zašumieū wiecier, jak zakrechtaū... Čyrwonyje ptuški puściliśia z haraščaj chaty na usiu wiosku...

— «Gwalt!.. Rat...»

Padureli ludzi, akamianieli ludzi... Zabiehali, prytopty-wajućy na adnym miejscy, niby awiečki miz waŭkoū. Kožyn pabieh da swajho dwara. Chutka ašwiaciūsia blizki

čorny bor i abšar pa.oň niejkim žudasnym światłom. Wysoka padniało haławu čyrwonaje pužala, nadta wysoka... horki, čorny dym abwiarcieň, apkručiň jaje swaimi lejcam...  
— «Aj-aj-aj-aj!!!»

Zahrymieľa, zatraščela... Ludzi machajuć rukami... ludzi niešta haworuć... A ūwakruh ahoń... światočny ahoń... ū im chto-to piaje, ū im chto-to bušuje, jak pjany.

Daūno abrušyasia pieršaja chata, dy ūzo nad druhami salamianymi strechami ūjucca, nosiucca ptuški, žmiai, pčoły... usie čyrwonyje... čyrwonyje... usie strašnyje... strašnyje...

— «Ajej-ajej! ajej-ajej!..»

Šum naroda zliušia z hukam i treskam budynkaň, z rahańiem humion, aziarodaň, stahoň sałomy.

Ludzi heta?—Nie!—słupy biazdušnyje, biassilnyje. Adná pudliwaść skawała ich i jany kranucca nia mohuć... Usio-ž ješče zmahajucca z ahniom — wyciahiwajuć s chat chto što może. Z ahniom zmahajucca? — Nie! Nie! — z niejkaj niačystaj, čyrwonaj silaj... U toj sile šmat ahnionnych jazykoў; jana klakoče jazykami swaimi... Jana piereskakiwaje z adnaho dwara u druhi ū hości, ahledajeć, abmywajeć usie kutki i ščyliny...

— «Hu-hu-hu-hu!..»

Heta ahoń ad radaści kryčyć... Heta narod stohnie, što praca jaho krywawaja z wietram uchodzie... Heta niejkaja šuświetnaja mara ad Boha wyjšla... Usie dryżać, jak ad maroza... Usie užo čujuć na plečach swaich zebrackije torby...

Kocicca dym pa čornaj chmyzie, a u wiosce ūzo ničohnima. Tolki wializarnyje haławieški dy skručenyje, zwuhlenyje kości žywoły u wačach muciać, a piečy s swaimi koninami, byccam škielety, wyhledajuć...

Baby jenčyli, jak na chaſturach, a woddal, na ciomnym

aharodzie walaścia niešta šeraje, brudnaje — nieščasnyje astatki.

Nastała chalodnaja, tumannaja ranica...

---

### Dal.

Nad hajem, pad wializarnym abšaram bławitu, wisieła dal. U joj była dziūnaja harmonija delikatnych tonau i tajomnych mar, u joj była niejkaja niaziemnaja markotnaść...

Les maŭčaū i nie maŭčaū, pužaū i nie pužaū. Siarod jaho žudasnaj hlušy šeptalisia nito žwyje, nito miortwyje cieni.

Dal pryciahiwała da siabie swajej niedašcihlaju tajomnasciąj, a kali wočy ūzo wielmi hlyboka ūrezalisia ū jaje sinije chwali, jana ješče dalej atpływała nazad, chawajucisia za lesam. Jana zadała ranić dušy čutkich ludziej, katoryje šukali ū jej razwiazki balačaho serca.

Dal hawaryła. Jaje mowa była piešnia biaz słoū, i tolki čutkaje wucha mahło ławić jaje pieraryūnaje šeptańcia.

.. Napoū adwiarnuūšsia, apirajučsia na bieļuju, padašku, lezała kwołaja dziaučynka i praz ščylinu apuščenaj firanki hlytala hetu dal. Slaby i praciahły byli ūzdychańnia dziaučynki. Hrudzi jaje wysoka padymalisia i apuskałisia pad bielaj kašulaj. Twar jaje byū bledny, s chwarabliwaj farbaj suchotnicy, ale šyroka raskrytyje wočy pili hetu dal. Ad prykryušaho dal žmierkańia zrenki jaje razšyralisia, jak u pierapudzenaj lani... Žyć, žyć! chaciełasia im.

Uzo kolki tydniaū budzie, jak dziaučynka nia zdzujaže zležci s paścieli, i, jak ptuška zawarożanaja žmiajoj, jana była zawarożena hetaj dallu, katoraja lučyla jaje sa świętam. z jakim dziaučynka była žwiazana niawidzimymi nit-

kami. Zdawałosia jej, što dal pryniąła niejki abraz, katory zliūsia z jaje dušoj, jak chwala z morem.

Heta było s pačatku wiasny, kali ziemla tolki ješće atčynila swaje żywotwornye skrytki, kali nieba jaśnieła nad bławitnymi ušmieškami niepraryňnych bleskaŭ, kali ū snach miesiačnych noček naliwalisia sokam biarozki, raskruskalisia listki, ū nizie, kala ich, jak maleńkije dzietki, raskručywalisia kwolyje praleski. Heta było s pačatku wiasny, kali ūładarnaść šmierci zniščylasia, a wiasiolaže pieknaje żywio zaharnuło usio pad siabie...

I chwarela diaučynka. Struny jaje nierazewiūšaho żywcia rwallisia adna za adnej. Zličeny byli jaje dni... Jaje dumki byli saūsim dziciačyje, atčuwali żywio, jak bławit nieba, čysta było jaje serce, katoraje nia wiedała jašče kačańnia, chacia štości haračaje tulilosia u hrudziach jaje, i ū wačach panawaū tajomny śpieū moladaści...

Što heta? što heta? — pytałosia jana samoj siabie, i strasenny płač wyrwaūsia z hrudziej i horla saščamiū atručeny zwirniak...

Doūha apaśla jana kašała, a kapli krywi, katoruju wypłowywała jana na paścielku, wyhładali niby sunicy na śniahu...

Pazirała ū dal...

Oj, uwień wiek, nie kranuūssia z miejsca, jana-by heďak chaciela hladzieć u dal!

Kolki bahataho żywcia u hetaj dali u časie soniečnaha dnia, kali jana praświečywajecca čystaja, niby rasa na čarocie! Kali, jak pramieńni soniejka praświečywajuć jaje, kali les adžywajeć u wiasiowych zykach, i cieni nadta karotkije, i ad rastoplenaj sasnowaj smały kružycce haława....

O, Boże, tolki-b soniejka bačyć i dosyć!

Tolki-b pić żywą hud pawietra i dosyć!..

Maleńkim matylkom lacieć i żyć!..

A życie jaje rwalosia... Dal apchapiła dal... Pad tula-ham schawaūsia miesiac i šcerbatyje baki tulaha krywioj ablilisia. Załatyje stužki načnoha zijańnia apčepali dal, les i ūwieś Boży świet.

Mizernaja dziaučynka rwanułasia da wakna. Załatymi zorkami było absypana nieba wiasieńnaje. Cudnyje chmarki wisieli pad sklapieñniem nieba...

Woś pławajuć u błakitna-rużowaj saałcy bielyje lebie-dzi. Na čyrwonaj łahčynie la čornaho aŭtara staić wysoki manach u saūkowaj rasie i molicca... Chutka ūzjawilisia siwyje strašyły i prykryli ūsie mary... abraz pieramianiūsia.

Čornaj pościlkaj niaboščyka prykryt les... U toj les upała załataja zoračka z akraiñy nieba...

Čaho-z ty hedak płačeš, čaroūnaja iskrypka?.. Čaho-z ty ūspaminaješ ab życie u hetakich žudasnych kolerach?.. Čaho-z ty wymučyla jašče niekolkii kapiel krywi u chworaj dziaučynki?

... Dziaučynka zniadużenaja upała na padušku...

Miesiac wyrwaūsia z-za chmur, zirnuū u wakno. Jašče bolej praświečny, byccam farforowy, zrabiūsia twar dziaučynki. Pad brywiami leżali hustyje cieni i ū ciemnacie zdawałosia, što wočy pazirajuć z niejkaj biazdonnaj hłybi... U ich radzilisia i pamiorli cudnyje kazki wiasny...

— Żyć! Żyć! padyjmała jana kryk, ale jej heta zdawałosia, bo čuć-čuć tolki kratalisia jaje wusny, hrudki jaje wachtawalisia; bieztalkoūna raskidany byli na bielaj kaſuli jaje doūhije walasy... Zatrapietalasia, jak patsiečanaja bia-rozka, i wyprastałasia. Ni to ispud, ni to ūzdziiuleńnie astałosia na jaje twary...

Tajomna, jak samo žycio, pazirała dal i maūčala. Pni biaroz bialeli, a haliny zielanieli... Nad pachučym bezam razdaūšia pieršy świst sałoūki. Ziamielka wiasieňniaja małjasia!

U hety samy čas rydel mahilšyka wykidywaŭ u wierzch kamy zoūtaho piasku — kapali mahilku dla pamioršaj biez pary dziaučynki!

### Biaz spowiedzi.

«Babulka pamiraje!»

«Babulka pamiraje!» — šeptali pierapudženyje dzietki, jorzajučysia na wysokim tapčanie nad zaharadkaj, dzie awiečki zimawali.

«Babulka pamiraje!» — i pakazywali cienkimi palčyka-mi na ciomny piakołak. A ū hety samy moment warušylosia na piakolku niešta u šerych brudnych anučach — heta była chworaja babulka; stahnać jana ūzo nia miela siły, tolki čas-ad-času wysowywała swaju pachudaluju i pažoūkluju ruku s-pad anuč, byccam suchi jałowy suk.

Haspadar zaproh lniaduju kabyłu i pajechau za dziesiać wiorst u miastečka pa papa. Maci spała nieraźdieūšysia na ložku, tolki dzietki cicha šeptalisia. Haźnica kidala słabyje pramieńnia świetla na ciomnyje, zakureniję scieny i stoł ubohaj chaty.

Ciažka było babulce i ūzdychnuć, nia to što kranuē rukoj alba nahoj. Zatoje, u moment supakojnaho i doūhaho kanańnia, dumki jaje wielmi akuratna pracawali:

— Sto? — tre-e pamierci, nia wykrucišsia, i choćecca nawat, bo nimašaka čaho škadawać... Ale badaj, ci pryjdzie pop?.. A treba-ž było-b, kab jon stajaū pry mnie!.. Tre-e byłob wyspawiedacca... tre-e byłob!..

Nie hrachi tolki swaje chacieľa jana wyskazać na hety raz, ale ūsio życie swajo...

— Nie hrachi?... —pytajecca babulka u sámaje siabie-aj aj-aj! Kali ūsio życie majo hrešnaje... ūsia ja hrešnaja i pamíz hrachoū żywlu ja!..

Nia może addzialić babulka swaich hrachoū at tych, što čuzyje ludzi hrašli roznymi zdziekami nad joju. Pużajecca babulka čahości niawiedamaho, biezkaniečnaho, ahramadnaho... Nia wiedaje jana— ci skanańie skoraje pużajeć jaje, ci dahetul projdzeniy šlach żywcia. Niby pam-i-z niejkich niejasnych ramkaū malujeccca pierad jeju ūsia jaje niecikawaja, sumnaja minuščyna... Staić pierad wačyma jaje toj čas, kali jana maleńkaj sirotkaj żywla u adnaho siardzitaho, strašnaho pana... Razumiejecca, małyje zdziekawalisia nad joju — i wiarchom ježdzili, i ščypali, i rвали, i čahc tolki nie nawyrablali! Pamiatajeć jana i maładoha paniča, katory mučyū jaje na wyhanie, jak apaśla wydali jaje gwaltam zamuz za biaznosaho pjanicu, furmana Mikitu, katory jej biazzałasna zausiody kości łamaū... Pamiatajeć jana dobra i choład, i hoład, i ūsio...

— Aj, aj, aj! kabže-ż ciapier pop! — jana by tut usie hrachi wyskazała jamu.

I dumala jana, što ūsio życie jaje było jej wialikim hrecham, bo ciarpiela jana šmat: nočy nie dasypala, dniom nie dajedała, ū krywawaj pracy jana dziaciej šwaich čuć wychawała ..

— Doūhi hrešny šlach żywcia... Žudasna!.. Aj, kab pop byū!.. I niešta ciomnaje, šlizkaje, pustoje apchapilo jaje. Bycam palacieľa jana ūniz, u niekuju hłybokuju biazdonnuju jaminu...

Cicha zrabiłasia ū chaci. Cieni ad haźnicy dryželi pa zakurených ścienach. Dzietki, pierapudženye miacielicaj, katoraja hudziela na dware, ścisnulisia ū wadnu kučku i nawat šeptacca pierestali. Wysunutaja pažoūkłaja ruka

babulki ūzo nie dryžela, bo babulka, niedačekaūšysia papa, pamiorla biaz spowiedzi...

Jośc roznyje heroi u žyćci. Jośc hetkije, katoryje pa-mirajuć za swajho dalokaho Boha u niebi, z wieraj, što jany tam, u raju, buduć wiesalicca. Jośc hetkije, katoryje kančajuć zyccio na wajnie z uciehaj, što ūsia kraina budzie ich škadawać dy hetkije wysokije pamiatniki pastawić dla ich, što ūsielaki ubačyje bliskučyje medali i kryzyki na šyrokich hrudziach. Jośc hetkije, katoryje z biezhraničnym fanatyzmam hinuć za swaju ideju na šybienicy pad tysiaču ļajanak worahaū, ale swaimi wyluplenymi ad boli wačami pazirajuć jany ū wočy swaich blizkich tawaryšau, katoryje moc dadajuć, tlumačuć: nie pužajcisia! wy budziecie žyć u sercach našych, budziecie achwiarami idej našych... zrobim was bahami!..

Usie hetakije heroi majuć ješče pry žyćci swaju atplate, katoraja ablechčaić ich apošnije chwili, niby cień šyrokaj palmy putnikaū u pustyni. Ale samy najtrahičniejšy heraizm — heta adwiečnaje ciarpieśnie, kali čelawiek u hetakim zapudzie nachodzicca, azno jon — pryhniecieny, pakryūdzeny — pierekanajecca byccam napeňnie samy horšy ū žyćci... U ich to napeňnie niemašaka ahulnaj karysnaj smahi uzjaūleńia swajho «ja», jak u pieršych herojaū. U prostaha syna natury panujeć tolki adna karotkaja fila lazofja: «Hetak treba!»

— Nu! burknuū haspadar, jak sieū u sani i wyjechaū na wulicu praz waroty. — Nu-u-u-u! — kryknuū jon šy-rej, ściebanuūšy raz-druhi hniaduju swaju, katoraja — praūdu kažučy — mała uwahi zwiertała na heta. Ale jon ściobaū jaje tolki dziela chrabraści, bo ahledziū, što mia-cielica pačynajecca.

— Et, jašče papalam z biadoj! — marmatnuū jon, azi-rajučysia pa bakoch, — daroha wiadomaja!

Prajechaŭ wiosku. Na čystym poli miacielica macniew zahudzieła. Ale nie biaz spowiedzi-ż wyprawić staruju maci na tej świet!.. Treba papa prywieści!.. Prajechaŭ jon wiarsztu, druhuju pamiž chmyžniakoŭ i biarežnikoŭ i ničahusieńki! Tolki woś daroha pakirawałasia na ūzhorak, potym u niz, u čystaje pole i, Božuchna ty moj! — Jak zawiarnuła, jak zahudzieła, ažno ciomna u wačach zrabiłosia!..

— Abo-o-o!...

— Hej! — raptam kryknū ſon „mocna, chacia i sam nia čuň swajho hołasu, bo wiecier wielmi hūdzieň u wušach. Hniedaja čuć nohi wyciahiwała z hlybokaho śniehu. Wyskačy ſon s saniej, kab hniadoj lahčej było, ale ūsio roūna nia wiedaū ſon, kudy pawiarnucca, dawaj cierabić patylicu... — Choć ty tut hiń—ani tudy, ani siudy! — Što tutaka rabić?

Kabyła astanawiłasia; pawisłaja nižniaja huba jaje jašče niżej apuściłasia i jana nawat sapieć ūzo nie mahla. Tolki bačy ſu haspadar, jak para dobrych ślažliwych wačej kabyły pazirajuć na jaho z niejkim smutkam...

Paprobawaū, za pawadok paciahnuć — nia jdzie! bić jon jaje ūzo nia moh — prosta sumleńnie nie pažwałało.

— Matačka Boskaja!.. Ciomna, ciomna, a śniehu wiernieć, wiernieć biez konca!..

Nia wiedaje ſon, źto ūzo rabić. Niekolki chwil ahledaū ſia pa bokoch, ubačy ſu, źto hniedaja jaho ūsia bielaja zrabiłasia i ſon sam uwieś pad taūstym plastam śniehu i staić pa kaleni ū śniahu... Tutaka ſon ūzo krychu źbiū ſia z pan-tałyku, ale nie pužaū ſia, jak jamu zdawałosia, tolki prachaſiła jaho ušiaho haračka niejkaja. Zdawałosia jamu, byccam ſapka na haławie padymajecca, byccam ſon niejki cižarny zrabiū ſia... Rwanuū ſia ſon z harački ū sanki, nawalenye śnieham, ašlabieň dy loh.

— Musić pamru tut, — padumaū ſon — ničoha nia zrobiliš; musić nedak treba! Tolki drenna, źto biaz spowiedzi, niechaj jaho niemač!

Zirnuū jon na hniaduju swaju — ūžo amal nie ūsia u śniahu... I ūspomniłosia jamu, kali hadoū piatnaccaé tamu nazad kabyła jašče zusim maładaja byla. Hy-y-y! jakaja heta byla ruchawaja kabyła. Wioz jon na joj raz drowy z lesu, ažno tyc! — jedzie pan na čaćworce. Daroha byla wuzkaja, razminucca nie było jak, dyk furman panskí pierš-na pierš ściebanuū jamu puhaj u woka, ažno woka pakalečyū, na baryš woz pierewiarnuū u kanawu, i choć ty tut zhiń!.. Uspomniū jon jašče šmat zdareńiaū z zyccia swajho, dy ūsio zyccio čornaje hetkaje, niechaj jaho niemač!.. Zdajecca jamu, što niešta chacieū-by skazać kamu nibudź.

— Oj hrachi, hrachi! piererwaū jon dumki swaje i ūspomniū jon karčmu, šynkara, swaju halodnuju zaūsiady siamiejkę, pabituju żonku. Woś haława robičca bolej ciżarnaj, ruki i nohi mlejuć i spać choćecca. Pierad tym jašče, jak jon zasnuū, wočy jaho pazirali na chrybiet kabyły.

— Napeūnie hniedaja ūžo adubieła, — padumaū jon, — biaz spowiedzi i mnie pamierci prydziecca!.. I zasnuū na wieki...

Hedak sama kančaje zyccio swajo dzikaja kwietka na strašennaj dryhwie swajej, nikoli nie ūbačyūšy soniejka...

Zawiarucha uhamańłasia. Wyplyū s-pad chmar jasny miesiac, i hladkaja bezkaniečnaja palana wyhledala, byccam apsypanaja dyjamentami...

*Zmitrok Biadula.*

Wilnia.



А. Гурло.

## Вершы.

Сяўцу.

Сярод поля пад сонцем пякучае  
Вышаў ты засеваць свой загон;  
З грудзей песня ліеща магучая,  
Яе мова жывая, цвітучая,  
Яна голасна, зычна, як звон!..

Сееш ты пад напевы зычлівые  
Зёрны шчасьця, прасьветы, дабра;  
Адганяеш ты думкі сумлівые;  
Сееш жменяй зерніты шчасльвые...  
Сей-жэ, сей! бо ўжо сеяць пара!

З вясной праца твая зарунеецца,  
Ўзыдзе жніва на дзіва усім!  
Можна долі напэўне надзеяцца...  
Бо ўжо шчасьце ўышло. паланеецца—  
Вер, сустрэнемся скора мы з ім!

### Роднаму краю.

Краю мой, краю,  
Горэм павіты,  
Усё ў табе—знаю —  
Потам абліта.  
Поту і слёзаў  
Многа бяз ліку,  
Як-бы марозаў  
У доўтую зімку,  
Як-бы завеяў,  
Ветраў шалённых,  
Як-бы надзеі  
Ў шчасьце бяздольных!..

---

\* \* \*

Пад шум лясоў,  
Пад съпеў руччоў  
Ляціць душа;  
Пад шелест ніў,  
Вясны напеў  
Ляцеў-бы я!  
Гдзе шум травы,  
Гдзе рай жывы,  
Я сэрцем там!  
Гдзе ўсход зары,  
Пяноць хары,—  
Весна мая!  
Красы где цввет  
Нясе прывет, —  
Любоў мая!

---

### Мая песнья.

Пад ветра съпевы сіратлівы  
Сваю я песнью запяю.  
Мой съпеў ня гэтакі жудлівы,  
Я ім маркотнасьць адганю!

Я песньяй яснаю, як сонцэ,  
Далёка ў полі адзавусь,  
І буду пець і пець бяз конца;  
С сваей я песньяй падружусь.

Я песньяй ў лесе пранясуся,  
І бор застогне ад яе,  
І вечна с песньяй астануся,  
З ей штрэчу счасьце я свае...

---

### Не пытай.

Не пытай ты аб жыцьці маём,  
Бо ты сэрцэ да болі трывожыш,  
І душа камянее на ём!  
Ціж пытаньнем ты гору паможэш?

Ты не плач па нядолі маёй,  
Бо сълязою ня згоніш ты гора;  
Мне не стане ні чуць весялей,  
Калі выльещца слёзаў хоць морэ.

Не пытай, што весна мне суліць,  
Успамінак мне жалю нагоніць;  
Па вясyne маё сэрцэ баліць,  
І ў душы струны жаласна звонюць...

---

## Маё жыцьцё.

(Галубку).

Ну, падумай, браце,  
Як мне жыці стала?  
Трэба згінуть ў хаце —  
Так беда прыстала.

Гдзе ты не паглядзіш,  
Гдзе ія кіпеш вокам,  
З горэм не паладзіш,  
Ні скокам, ні бокам.

Годзік, як памёрла  
Жонка маладая,  
Зноў ліха напёрла —  
Больш мяне з'едае.

Сохну і марнею,  
Кашель душыць горла,  
Скора захварэю —  
С твару краску сцёrlа.

Дзетачак пяцёра  
Дробненькіх, як маку;  
Старшая з іх хвора...  
Вось гдзе, братка, смаку!..

Добра-ж каб дастатак  
Хоць які быў ў хаці,  
То сваіх дзіцятак  
Мог-бы гадаваці, —

А то бедны дзеткі  
Гетак ўжо шчэзаюць,  
Вянучь, як-бы кветкі...  
Што-ж маленъкі знаюць?

Хто-ж іх пашкадуе  
Без мацеры мілай?  
Ці-ж матка пачуе  
Плач іх над магілай?

Як вочы мне векам  
Будуць закрываці,  
Хто-ж маленъкім дзеткам  
Будзе спагадаці?

---

### Не тужы.

Не тужы, бедачэ,  
Што сямейка плачэ,  
Стогне, усхліпае, —  
Бо шмат гора знае.

Горэ яе душыць,  
Горэ яе сушыць.

Не тужы, гаротны:  
С хвіляй пералётнай  
Гэта ўсё праміне,  
Ў вечнасыці загіне;  
Прахам ад нас пойдзе,  
І мы шчасьце знайдзем.

Горэ зіханеца  
І ў даль панесеца.  
Эх, тагды ў нас, браце,  
Болей сілы хваце

Для змаганьня з злую  
Крыўдай і нудою!..

---

### Песьня.

Цьвіце пекна каліначка  
Белым-белым цветам;  
Выйдзе замуж, дзяўчынчака,  
Гэтым пекным летам.  
Атцвіла ўжо каліначка,  
Усю красу згубіла;  
Вышла замуж дзяўчынчака  
І душой заныла.  
Прайшло лета. Ў калінчкі  
Лісьця ўсе апалі;  
У тую пору дзяўчынчаку  
Маладу схавалі.  
А вясною над маглай  
Зацвіла каліна,  
Каб па той пекнай дзяўчыне.  
Была хоць ўспаміна!..

---

### Весна.

Прышла маладая  
Цьвітуча весна,  
І ўсіх надзяліла  
Красою яна.  
Каго не пікавіць  
Вось тая пара,  
Гдзе сонцэ ясьнейша,  
Пякнейша зара?..  
Вясною ўсе кветкі  
Так пекна цьвітуць,  
Вясною і пташкі  
Званчэй ўсе пяюць.  
Вясною прыветней  
Ручы нам бурляць,  
Гаёчкі піхутка  
Шумяць і шумяць.  
Усяму так прывольна  
І радасна жыць,  
Усё шчасьцем, пацехай  
Душу весяліць!..

\* \* \*

Я вянок спляту дзяўчынца  
С кветачак-праlesак,  
Бо не маю ей гасьцінца  
За любоў сэрдэчну.  
Я спляту вянок із ружы  
Пекнай і пахучай;  
Гэты лепшы можэ будзе  
Для сэрца дзяячоа?

Я спляту вянок з вергіні  
С той, як жар, чырвонай.  
За вянок любоў ня згіне,-  
Будзе жыці вечна!..

---

### Летняя раніца.

Над дубровай сонцэ з'яе;  
Лес прачнуўшыся шуміць;  
Ў небі пташечка съпевае,  
І ручэй цішком бурліць.

На лугу раса асела;  
Траўка срэбная блішчыць;  
Гдзесь коса ўжо зазывінела,  
Стала с траўкай гаманіць.

---

### Раніцай.

Як ты мне міл, усход румяны,  
І дзіўны бляск тваіх лучоў,  
І белы луч, расой засланы,  
І сонны шэпт бароў, лясоў!  
І люба мне глядзець на поле,  
Гдзе колас гнецца да зямлі,  
Гдзе радасць ясная і воля  
Кругом ўсё чиста абнілі!  
І люба мне ўзглянуць на вёску,  
Гдзе чуцен голас мужыкоў!..

Той ладзіць воз, ідзе здалёку  
Там кучка некуды касцоў.  
Пастух хлявы ўжо атчыняе,  
Вароты жаласна скрыпяць;  
Кароў на пашу выганяе,  
Авечкі кучкаю стаяць.  
А песьня пташэк галасіста  
Вясёліць луг, зялёны лес,  
Ды сонцё ясное агніста  
Глядзіць на землю із нябес.

Лінней даі

3 выраю.

Сонцё блеск свой апусьціла  
На зямлю з высотаў  
І праменьнем асьвяціла  
Рэчку, луг, балота.

Сынег паволі пачаў таяць,  
Зажурчэлі рэчкі;  
Лес аб шчасыі пачаў баяць,  
Што ўжо недалечка.

Радасыць ясная паволі  
Пачала вітаці,  
І лясы, і чисты полі  
Пташэк сазываці.

Вось ўдалёку чутны крыкі  
Жураўлёў з гусямі,  
І нясущца рэхам зыкі  
Гдзесь пад небесамі!

Многа радасьці бяз конца  
У крыках тых чуваці,  
І, здаецца, само сонце  
Рвецца іх стрэчаці...

Гэты пташкі із далёку  
Нясуць весіць святую  
На радзімую старонку—  
Матку іх радную...

### Над рэчкай.

Скразь нязъмерную гладзь у люстранай вадзе  
Выглядаецца месяц белявы;  
С хвалай быстрай ракі казку дзіўну вядзе,  
І ей шэпчэ прывет ён ласкавы.

Ціхі ночы спакой ўсе кругом апавіў,  
А я сыпіць толькі рэчка бурліва,  
У ёй жыцьцё не стаіць, яе быстры прыліў  
Мчыцца ў даль, як стралою—на дзіва.

Ціха шэпчуць кусты над люстранай вадой  
І штосьць лісіця таёмно гадаюць;  
Хвалі племешчуць і бьюцца аб берэг круты,  
Сон музыкай сваей адганяюць.

Лісіцям міла шэптаць, думаць думкі ў цішы  
Пад гаворку ракі пераліваў,  
Ночы сон не трывожыць іх думак душы  
Яны шэпчуць і шэпчуць шчасліва.

Мне так міла стаяць над ракою вясной,  
Думкі думаць пад шэпты рачные;  
Яны рвуцца з душы ў даль адна за адной  
І ўспамінкі нясуць дарагіе...

\* \* \*

Не пануйце ў хаце,  
Бедната і горэ!  
Ох, каб вас не знаці,  
Люба-б было, люба!

Толькі вы, як цені,  
Ходзіце за мною,  
Усё дзержыце ў жмені,  
Цісьненце ня міла...

Мне ад вас ні ласкі,  
Мне ад вас ні ўцехі;  
Вы пляціцё казкі  
Сумныя такіе...

Вы на вочы горкіх  
Сълёзаў мне нагналі...  
Іх ліещца столькі!..  
Бяз канца і меры...

Я на съвет як глянуў  
Ангелікам чыстым,  
Лёс сердзіта стануў,  
Злосцю адазываўся.

І с тых пор усё болей  
Ні жыцьця, спакою,  
І не знаюсь з долей,  
А яе чэкаю...

Толькі-ж вы мне зрадай,  
Горкіе суседзі!  
Глядзіцё с пагардай  
На пару другую...

А каб вас пазбыцца,  
Ўсё пашлоб іначай...  
Не магу здружыцца  
З вамі я нізваньня.

Прыдзе час, і ў морэ  
Канеце глыбока,  
Бедната і горэ...  
Вам туды дарога!..

### Пастушок.

Як толькі роска заблішчыцца  
Пад сонца яснаго праменя,  
Мая душа на поле мчыцца,  
Каб стрэціць ў полі ясны дзен.

Як только раніца прачнецца,  
І птушак съпей пачую я,  
Мой дух туды стралой нясецца,  
Ляціць душа туды мая...

Я ўстану борзда, апрануся...  
Сабраўшы стадо я сваё,  
Ўзыйду на луг і падзіўлюся –  
Усё так радасна пяе!..

\* \* \*

І я, на пень прысеўшы ціха,  
Аддамся думкам маладым...  
Эй, прападзі цяпер, ўсё ліха!  
Я мчусь к абоймам веснавым...

І я паслухаўшы съпеваньня,  
Аддамся ў морэ забыцца,  
Іздэцца: горэ ўжэ не стане  
Гнясьці пастушаго жыцьця...

І я вазьму сваю жалейку,  
Зайграю моцна ў такт вясъне;  
Зглушу, здаецца, салавейку,  
Жыцьцё вясёлым здасцца мне.

---

### Полудзень пры жніве.

Я. Купале.

Сонцэ паўднёвае, жар несьцярпімы!  
Жыта шуміць ядраным каласом,  
Песьні ад жнеяў нясуцца любімы;  
Клоніцца жыта пад жнеяў сярпом.  
Момэнт... і песня замоўкла паволі:  
Гнуцца ўжо жнеі снапочки вязаць...  
Радасна сэрцу на гэтакім полі,  
Рвецца яно ў паднябесье летаць.  
Борздзенька жнеі снапы павязалі,  
Кожная сноп свой крыху падняслі;  
Ў рад яны стройна снапы пастаўлялі  
Вокал, каб цень іх крыху аблегла.  
Ў рад яны ціха, як гусі паселі;  
Вынялі полуудзень з торбаў сваіх,  
Радасна вочы іх кожнай глядзелі,  
Ветрычак ціхі прымчаўся да іх.  
Твары дзявочые поўные ласкі  
Ў даль пазіралі, гдзе постаць была.  
Ціха калосікі баялі казкі...  
Радасць, надзея тых жней съцерэгла.

---

### Зімовы час.

Ціха пасталі дубы і хваіны,  
Сумна ім бедным зімовой парой:  
Тужаць, схіліўшы пануры галіны,  
Вечер съцішае іх жальбы нудой!

Інеем грудзі ім моцна здавілі,  
Цісьне без ласкі сярдзіты мароз,  
Ветры зімовы душу засмуцілі,  
Многа навеялі думак і сълёз...

Плачуць яны, ўспамінаючи лета —  
Пекнае шчасльце красы маладой!  
У лісьце галіны як былі адзеты,  
З горам не зналіся, з горкай нудой.

Іх весялілі птушачые зыкі,  
Сонцэ іх грэла з высокіх нябёс;  
Часта над імі розносілісь крыкі...  
Шчасны, магутны шумеў тады лес!

Часам цяпер гдзе знячэўку парою  
Дзяцел галодны ў карыцу дзялубне;  
Сынег ён засыпле старою карою,  
С свістам ён далей па лесе шыбне...

### Хмары па небе...

Хмары па небе плывуць, не ўнімаюцца,  
Думкі аб долі мае вырываюцца...  
Хмары так хочуць шырокага вольнага  
У небі прастору, безконца раздальнага  
Хочэцца шыбка па небі летаць...

Думкі-ж да шчасльца мае парываюцца,  
У шыры бязмернай яны расцілаюцца;  
Хочуць абняцца с шчасльвай хвілінаю;  
Хочуць растацца з нядоляй звязгліваю,—  
Долі і шчасльца даволі прыїдаць!

---

### Восень.

Восень, ой, восень панурая, сумная,  
Зноў ты прышла ўжо да нас!  
Зноў разлеглася, як начка ты нудная;  
Смутак навеяў твой час!

Гдзе падзеваліся дні тыя ясные,  
Мілы што сэрцу майму?  
Гдзе яны, гдзе яны доўгіе, шчасные?  
Нудна, маркотна ўсяму!..

Многа ўспаміну у душу нахлынула  
Аб прамінуўшых тых днёх...  
Усе пралящела, у далі загінула,  
У марах салодкіх і снох.

Гдзе тые песыні той радасыці поўные,  
Лес што глушылі сабой?  
Рэчак жу́рчаныя гдзе тые чароўные,  
Ціха лілісь што вясной?

Гдзе тые краскі, так пекна цвітучые  
Луга бязмерна краса?  
Үсе асавелі, павялі паучучые,  
Іншых скасіла каса...

Гдзе тая траўка, што так зелянелася  
Пекнасьцю дзіўнай сваей?  
Восеняй нуднай уся памарнелася:  
Холадна стала і ей...

Гдзе тые неба пагляды вясёлыя,  
Ласкай што грэлі зямлю?  
Толькі ўсё хмары плывуць невясёлыя,  
Точаць ўсё душу маю...

У высі далёкай там крыкі разносяцца  
Бедных мандроўцаў—гусей...  
У душу маю так бяздомныя просяцца  
Крыкі краіны дзяцей.

Ўсім ім растацца с краінай ня хочэцца,  
Ўсе яны плачуць па родным гняздзе.  
Холад назад не пускае варочацца!  
Ён іх ў чужыну вядзе...

Нудныя нівы ўвакруг расцілаюцца,  
Росамі йржышчэ блішчыць;  
Ў серцы сваём ўсё чагось спадзеваюцца,  
Беднае сэрцэ па нечым баліць!

Землю туманы пакрылі, як сеткаю,  
Ветры садралі із дрэўцаў убор;  
Ўсё памарнела пад чорнай наметкаю,  
Сыціх, прытаіўся і бор...

---



## ZIALONKA.

---

Kursistka Zialonka s kožnym dniom niknie. Pieciarburski klimat, ščyry walakita, dabiwaje slabahrudnych. Zialonka kašlaje, haryć usia, na twary wypiečeny rumianiec. Časamhetak mimachodam zazirnie da lusterka: «A mamački maje da kaho ja padobna?» zadziwicca—dy dalej za rabotu. Na swaje lekcii biehaje, u školi z diaćmi hadzin s čatyry pracuje, a wiečarami sama jšče wučycca, čytaje...

Z boku hledziučy, žyćio idzie, roūna wada pływie. Lišen pierad dochtaram musiela pryznacca, što ūsia radnia wy mierla na suchwoty. A na pytańnie, ci sama chwarela u małaletku na jakije chwaroby, atkazala, što dobra nia wie daje, bo hadawalasia u wioscy, a prastactwa u dziaciej pryznaje tolki takije chwaroby, jak padwiej, pierepałoch, uroki i lečyć ich chatnimi tolki sposabami: zamowami dy patku rywańniami. Praūda, soli, pomnić, drabinki dawali hłytać, niejkije wuziałki na niasukanaj nitcey nasila hetak hadoū piaci—šaści. A poše, jak pomnić, to ūzo była zdarowa, jak ryba, i tolki apošnimi časami niejka slabaść ablehla. — «Hm», adburknuū, ničoha nie skazaūšy dochtar i krepka za dumaušia.

Adnak sluchi chadzili až za prošluju zimu, što Zialonka truciłasia, što wybiehalo spaciešy u adnej saročey na maroz, usio kab nabawieca jakoj lichoju chwaroby. I što ciapier tolki supakoilasia, kali meta stała jaśniej...

Zialonka wielmi skrytna dziaŭčyna. «Jakaja ty ciapier wysokaja stala za apošni hod!» dziwujusca tawarki. «A bywaje, što ū apošni hod žycia ludzi padrastajuć, tolki monia ū rost» horka dakončyć tawaryšek hutareńnie Zialonka i čuć-čuć uśmichniecca kutkami spalenych hub. Čornye kosy delikatnie adbiwajuć drobny twaryčak. U padsiniešych kruhach wočy bliščać dwoma raspalenymi wuhlami. «Naša Zialonka, byccam nia z hetaho ūzo świetu», pierepałochaūsia Maciuk-medyk, spatkaūšy Zialonku u stalowaj. «Zialonačka milaja, ja prydzi, ciabie pasluchaju». — «Pryści prydzi, kalega, ale ja nie śpiewačka, kab wy mianie słuchali.»

— «Nu-nu, Zialonačka, piercu siońnie za šmat zjeli». I dachtarčuk adyšoū, jak zmyty.

Zialonka blizka što zaūsiody zadumana, časta nie zrazu atkaže, kali jaje sptyjaeš. «Zialonka, hdzie ty?» Časam smutnie zažartujuć kursistki. «Tut pry was», eichańka atkaže pračnuūsya ad zadumki. «Oj, Zialonačka, Zialonačka! ty susim wyšla s kaleiny našaho budniaho žycia. Usio niedzi bľukaješ za świetami».

«Dy što z wami? pracuju, jak usie wy, jem išče bolš ad was, splu, śmiajusia... A što ciapier zadumałasia, tak až soramna pryznacca da takoj hluzdziačyny; hlanuła praz wakno na asieńni dzień, dy hadaju, ci ūzo ū našaj staroncy liście z dzieraū asypalisia, ci jšče nie, bo u nas wosień pazięjsa.»

Woś-cie na, kudy Zialonačka pajechała! Hračycha ćwicie, što až u labolatoryi pachnieć, a jana: ci liście ūzo apała. Išce prydzie para na cholad... Rychtuj tolki futra»: Niby smiajusca kursistki z Zialončynych dumak, ale dobra razu-

miejuć, što heta znaćy; «ci liście apała», bo jak pytali dochтарa, to skazaū dabitnie, što peūnie wosieni nie pieretrywaje.

Paŭtary niadzieli Zialonka nie pakazałasia na lekcijach. Zakratalasia maładzioż, što stanejia ū Zialonki syraja, i ciomnaja, što nia kožny dzień Zialonka abiedaje.

U subotu ū Zialonki bitkom nabita. Zialonka spierša leżała, a paśla nia wytrymala i ūstała. Usie takije łaskawije, wiasiołyje, blizkije, što aż mila hladzieć — radnia radnio! Zialonka krychu słaniajewca, ale chodzić, zahawarywaje s koźnym. Pjuć harbatu, śmiajucca. Ale śmiech niejaki niedaśmiejany; homan nie dahamonieny. Cień skrytaho smutku to tut, to tam milhnie praz wočy haściam. Usie mohucca na wiasiołaść. Hutarka čeplajewca siahō taho. Ukrainiec Chwiarčuk na't banduru prywałok. Ryżawata čupryna aż pa strunach wiechacić, a jon wykidwaje ramionam zapiewajućy: Ach mamka, mamka, na ščo mene narodyła?.. tak halosie ščyra, što byccam zapraūdy sirata ubiwajewca na paminach rodnej maciery. «I ja škaduju, kalega. što ciabie mamka naradzila», pahladziū pa čuprynie Wiśniak-Minčuk: «ale maješ, pij haraču herbatu, i ciešsia z žycia, poki čas.» — «Cha-cha-cha! wiernie skazana», paddaknuła Zialonka: «poki čas» — cha-cha... kachu-kachu!.. i zajšlacia suchim kašlam.

Wiasiola kampanija prybledla, ścichla. «Pijcie, naliwajcie...» paśpiešaje winawatym holasam zahawaryć Zialonka. «Jšče nie ūmiraju!» — «Nie placicie niebylicu!» niechta burknū. A wiedajecie — Sabanoūskaho s chimii asiekli», prydumywaje Wiśniak na skoruju ruku, kab pačać hutarku. «O-o-o! na apošnim akzamanci?»

— «Čaho-o? U-a! wialikaja štuka, bajki».

— «A la bajki siadzi znoū dni i načy. E-e! u kudłaho haława ujomista: za tydzień, druhi ūsiu chimiju pierahryzie na repu...»

— «Aha, bohabocie, čuć nie z abyła», pierepynila Bierabiejka. — «Ho-ho! čuć «bahabocie» nie zabyła, a kali toje było światoje nikoli, kali Bierabiejka pomnila? Wam pa halawie tolki snujucca noty i noty dy biry-bam-bam-bom partepijana. Kab maja wola, to ja wašu kanserwatoru pierasunuūby kudyś—nu, chaciaby u Berdyčeū, abo Škloū—wo tam, halubki, barabańcie, kolki ūlezie» — Ja-ja, bahabocie, machanik takuju dzič placie, až wušy, bahabocie, puchnuć». Bierabiejka nadstaňlaje daloń k rotu technologa. «Ledač machanika—ni-ni, ts! Ato za «bohabocie» wočy wydzieru» — «Dyk nie kažycie swajec pahaworki, bo hetaho mała. Ale kališ wydu na Neŭski i waŭwieś hołas zakryču: Bahaboćcie! Bahaboćcie! i nia prosta zakryču, a ū kułak zatrublu, az poki was nie adwuču.» Bierabiejka čyrwanieje pa wušy ad praklataj prywyčki, bo što słowa, to jana uplatataje Bohabojciesia i tak skora, tak hladka rwie, što z boku sluchajučy, adno i razbiereš z jaje hutarki bohabocie, bahabocie... Za toje machanika siońnie lišen azlawala Bierabiejka, zaraz pačaū dapiękać.—«Daruj na hety raz, praklaty čelawieče, prosić Bierabiejka; bolš nia budu, bo sprawa ważna. Pasulanis piše «bahabocisia» (hy-hy) z Jakucka, što našy, «bahabojciesia» haładujuć, zima idzie, bahabocie, a ich adzienie—choć pa wietry puskaj» — «Nu štož treba padat-kam nam siabie ablażyć i zaraz wysłać, chocia krychu,» parajiū Minčuk. Chto pry sabie mieū hrošy, zaraz palez da kišeni. Zialonka toż rubla wybrała s stolika. «A skažycie, ci chto knižki u pirasylnuji zanios? bo ja uziałasia he-ta sama zrobic, ale zachwarela...»

«Lubwi ūsie wozrasty pakorný!..» Zahrymieū husty bas za dźwiaryma. «U-u! Kulhač-sirata, pašpiešaj, a to Nojka samawar, jak bač, u kańcach zabiare! Student hruby, u wypałanieūšaj kurtey, świetlarusy, jak kanaplany kul, uwaliūsa, u ciesnu stancijku. — «Zialonačka, Šalapin pryjeżdżaje» kryknū adnym ducham. «Cyt, basista! zaútra idu dziżuryć

na Dēmona». — «Lubwi ūsie wozrasty pakorný» śpiewajučy, akruciūsia na piacie i kinuū šapku ū kut, až sa dwa razy pierakulilasia. — «Ty što stralbu atkrywaješ?» Kulhač, na ništo nie zwažajučy, ruki paciraje ni to s choładu, ni to z radaści. Zdarōjsem i moładaścią ad jaho bje. — «I tak za tydzień, budu siadzieć jak wierabiejkā wysoka, wysoka i demanu (Šalapinu) bić brawo-brawo-wo-wo!.. — «Kulhačy-ku-kalega, i ja zaútra z wami pajdu dziżuryć, zajdzicie tolki pa mianie,» uzmoūlajecca Zialonka. — «Zhoda! — recht! tolki a piataj budźcie hatowy, treba dodnika pryzjści, ato tysiąc piać zaútra budzie dziżuryć» — «Publika!» braznuū banduraj Chwiadarčuk. «Chto pośmije tawaryšku Zelenku wywesty zaútra w horyd, taj toho oštrafujem!..» — «aš-tra-fujem!» zaswistała tonieńkim hałaskom maładzieńka biestužeňka Mania. — «Taj Boha bojsia, ne pyščy dytyno!..» «Publika, słuchajcie!» Mania stała na kreśli «pry mnie dochtar pryzka-zaū Zialoncy choć paútara tydnia nie wychodzić s chaty». — «A kali tak, to aštrafujem», hodziacca ūsie s tonkahalosaju Maniej. «Aštrafujem!» ryknuū spoźnienia Wladzimier s prozwiščem Sibira. — «Hej, Sibira ty što spiš? Chra-chra — prykidywajecca Sibira spiačym, doūhije nohi wyciahnuū upopierak usiej stancijki. Adzin s studentaū, ubačyūšy, što Sybira, prymknuū wočy, schapiū za nožki kresa. Sibira palacieńby, kab u paru nie zastupilasia Zialonka. — «Sibiry dajcie spakoj, Sibira času nie marnuje, hladziecie, jak pieč nahreū», chuchnula u pawietra — pary ani znaku, a tolki nohi, nohi wyciahnuū ad ściany da ściany. «Sibira, my skakać budziem — miejsca!..» zaśmiejalaśia. Šuść-i skurčyū doūhije cyby Sibira. Brr-brr! pasypalisia jabłyki s kišeni. — «Heta dla was, ja i zabyū, zasaromiūsia, jak dzicia, Sibira i pačaū pabirać. «Mnie do! wo dwa, ūzo trymaju. Biarycie, Bierabiejkā, Mania, Chwiedar... Sibira zradawany, wyprastawaūsia, zharnuūšy hustye wałasy s

čela, pachodziū na zubra, zamašysty mužčyna, z dziciačym niemal še licom, dabradušny, zapuščiū zuby u jabłyk i pačaū kratacca kala samawara. Sibira z Zialonkaj žyuć u wialikaj zažylaści. Ūsie smutki i radaści Sibira pawieraje Zialoncy. Zialonka na't časta dapiswajecca na pisulkach da Oli, dziečuka Sibiry: «Siastra i druh wašaho Waładzimiera całuje was krepka, krepka». Nieki niestrymany jazyk puščiū pahałosku, byccam sakretnie čtaū dramu, supolnie napisanu Zialonkaj i Waładzimierom, što hlaūnaja asoba u toj drami--heta Sibiry dzied, kališ u Akatuj wysłany s ta-ho siela, atkul Zialonka, niedzi s pad Narowi, ci jakoha inšaho miejsca; adnym słowam, kala Bielawiežskaj puščy razwiwajecca dzieja.

Ci praūda heta, ci niepraūda — trudna wieryć na słowa. Ale Zialonka i Waładzimir lubiać teatr aboje, u Maryinku čornymi-świętłymi chodami prabirajucca.

Najpaźniej pryošoū Šmulka. — «Jak majeciesia?» Šmulki strukawata halawa, jak lachmata wolcha, matlachajecca u paklonach wa ūsie starony: — Ci žwy, ci zdarowy?» — «Štoż tak pozna?» azywajecca pryjaźliwa roznahałosaje pytanie. «Nia mieū času!» — «Šmulečka, ja chwora, ja umiraju, a ty wačeje nie pakažeš», prymiliwajecca Zialonka da Šmulki. — «Wybiraūsia, dy ūsio rabota strymwaje, i siońnia pilnuju kinuū, kab wam bilet pxyrynieści. U paniadziełak poj-dziem u dwarranskuju». — «Šmulka, na hety koncert? Ma-niš hrešniku..... Ja ūzo dwa tydni tamu nazad była u kasi; pašla tolki tak, dla paciechi, što niby na taki ważny koncert mahu pajści ja — Zialonka — kursistka. Wiedama, aka-zalasia takaja cena biletam, što nam wučaščymsia na't hrešna tudy swoj nos tknuć». — «Wo-wo! heta wam, ale nie mnie». Šmulka ważna ułażyū ruki u kišeni i prajošūsia pa stancyi, naduty, jak indyk. — «Što wy, to nie ja! Ja Šmulka tolki za pačotnym biletam zhadziūsia pajści pasluchać.» — «Phy», rahatnuli. A Šmulka, nie zdatna dalej krucić, ma-

chluje, kab Zialonka nie dahada łasia, što dla paciešenia jaje chworaj, Šmulka, ekanomiū doňha, poki sabraŭ, kab kupić bilety na hety kancert.—«Nie pytajcie! nie durrrycie haławy!» — «Za što wam pačotny?» — prystaje Zialonka.—«A choćby za toje, što ja Šmulka, što moj baćka Majerr, a baćki baćka Josill». — «Ha-ha-ha», nie ūdzieržalisa ūsie. — «Šmulka, twaja prapahanda štos za bystra idzie. Praūda, to praūda, što jaho baćka peňnie Mejer, albo Josiel, ale wialikamu artyści zručnej pryznacca da niamieckaj nacii, niž da rassypanych pa świecie žydoў.»

Treba wiedać, što Šmulka wielmi hordzicca tym, što jon zwiecca Šmulkaj, tym što maje harbaty nos, što «r» wyhawarywaje, jak «rrr». Šmulki manja — heta prapahanda muzykaj, literaturaj, teatram narodnym pamiz žydoў. Šmulka świata wieryć, što żydy chutka zrazumiejuć swaju hańbu, katora niawolić ich zapiracca usiaho swajho rodnaho i patšywacca pad opratki čuých silniejszych kultur. «Prydzie čas», Šmulka niemal prysiahaje swaim natchnionym hołasam: «što żydy zwiernuć z darohi assimilacii!!» Sam Šmulka, tak skazać, staić išče tolki — tolki u dźwierach chraminy kam-pazycyi, a ūzo zadziwiū profesaroў aryginalnym ūziaćiem biblejnaho tla dla swaich tworaў.

Niezdarowicca Zialoncy. Tak balić u prawym baku, što nie padniać ruki, kab zakrucić wałasy. Zaplela i puścila dźwioma placionkami pa plačoch. Idzie praz salu, u wačach ad słabaści usio krucicca. «Kosy, kosy!» dziwujucca mužčyny. Publika miatušycca; skrypiać kresły. «Małady ci stary?» pytaje niechta z publiki. Šmulka pryslaniūsia da ściany, ruki załażyť i hladzić niekudys u swaju dumku. «Sibilija Šmuley śnicca», padumała Zialonka i sieła na swojo miejsca. Zadrymdzieū zwanok...

Wyšoŭ artyst, nie paklaniūsia, ani hlanuť, kamu budzie ihrać. Staić še dzicia — chłopčyk, lico natchniona. Pawoli

iskrypku padnosić na ramieno. Smyčok čuć-čuć datknušia, azwalisia struny... cichaja melodyja, jak pieršy ūzdoch džieciaci, paliłasia; idzie, wiadzie niekudyś u zaświetnyje razlohi čystaho liryzmu. Maładaja duša wieryć u ščaśniwyje dali, užnimajecca rwiecca da ich śmiełym lotam. Mierać u jaje adzin za druhim hromy abmanu, zla... Zmahajecca s ciomnymi siłami prozy, bje skrydłami u niabiesnyje sklapieńia paezii. Boj dachodzić fazy śmierci i życia. Bielaja šata powoli pakrywajecca krywawaj rasoju. Skrydły apuskaļucca I ūzo śmiartelna raniena moładaś płacę, skuliūšyś u warot ščylnie začynienaho raju ščaścia...

«Wialikaja trahiedija schoplena tonami» šepče Zialonka, tulačysia hubami da poruča kresła. Pla-pla-pla! łatašyć daloniami publika. «Šalonaja technika, temperament» ... hałdziać.

Artyst staić z apuščenym smyčkom, pryciskajučy da hrudziej iskrypku, bo išče apošnije tony tolki adychodziać ad strun. Pla-pla-pla! pachamsku dabiwajić recha tchnieńia słowa Božaho. Zialonka zakrywaje wočy, kab dahnać skrywaļenaho lębiedzia-pieśniu... Płačuć u wačach Zialonki świezyje rosy na prakosach, paparać-kwietka raséwitaje... Zialonka białyć uspaminam da swaich dziciačych dnioў, jak karoŭki pašwiła na požni, a maci suchotnica kałychała małoha brata suchotnika pad snapami zzataha žyta.

Z-z-z-z-z iznoǔ pačaǔ: z-z-z-z leciać z pad smyčka hałoǔki čyrwonych ściatych roz, a artyst uśpinajecca usio wyšaj, wyšaj: pa skałach, kamieńniach uwodzić u pustyniu spalenu soncem, zasypanu piaskom. Pustoša dzikaj hrazoj dyše. Zwieri mruć. Ptuški nieżywyje padajuć. Tolki artyst sam samiutańki adzin upaǔ kalenami na raspaleny kamieńnia, zawie, nachilicca za swaim natchnieniem. Ždže abjaūleńia i dryzyć at strachu, ci chwacie jamu sily, kab u wiekawiečyć wyśniany ideał krasy u skončenaj formie, wo! wo! zdajecca, dasca, prymknuǔ wieki, strymaǔ dychańnie....


Šuhnuła chimerna maná skrydlami i znikła... iiijojjj! uzdychnuť strašliwym bolam. A-a-a-a! spaťčuwajučy, atkazwaje i zmaūkaje iskrypką.

Bože, jakaja ty strašnaja tworčaść! roňna ohnienna mora padychodzić susich staron da aputanaho taboju čelawieka! Biazśmiertnaja sława takomu płaču, što nie zhnie u twaich tonach! Usio heta dumaje Zialonka i silicca ūstać s kresla. Pla-pla-pla!.. Padnosiać bukiety, wianok srybny z napisam. Šmulka staić, jak krejda, zbialeły, upiūšysia wačmi u artysta.

Zialonka chustačkaj abciraje huby, u wačach jej mucicca: zdajecca Zialoncy, što atpływaje s salej kudyś u hlyb, a čyrwonyje kwietki syplucca jej pad nohi, (kroū z rota buchaje). Zialonka nahinajecca adnu z ich padniać. «kroū, kroū, padzierzycie, upadzie!» kryčyé nieka pani, biehučy da Zialonki. Publika ciśniecca: dochtara!.. wady! Zialonka ūzmachiwaje rukami i padaje: «dušna, dušna!» azirajeca šyroka bludnymi wačyma i zacichaje.

«Razbilaś żywaja lira», sepčucca niekije tajnyje cieni, zbiehšyjesia na salu.

*Ciotka.*





A. Pietraškiewiê.

## Wiersy.

### Nia śmiejsia...

Ty nia śmiejsia z muzyka,  
Što jon ciomny, biedny;  
Nie ūwažaj što ū biedaka  
Twar markotny, bledny, —  
Nie ūwažaj!

Ty nia śmiejsia, što muzyk  
Ūwieś swój wiek haruje;  
Nie ūwažaj, što nudny zyk  
U dušy panuje,  
Nie ūwažaj!

Ty nia śmiejsia z jaho ruk,  
Što krywoj ablity;  
Nie ūwažaj, što mnoha muk  
Znosić jon zabity, —  
Nie ūwažaj!

Ty nia śmiejsia što ū łapciach  
Chodzie jon abuty;  
Nie ūwažaj, što na dzieciach  
Moch paros pakuty, —  
Nie ūwažaj!

Ty nia śmiejsia, što ū šynku  
Prapiwaje świtku;  
Nie ūwažaj, što u haršku  
Sala ni na nitku,—  
Nie ūwažaj!

Ty paśmiejśia lepš s taho,  
Kim jon wiek zahnany,  
Chto ūziaŭ wolu ad jaho, —  
Ty paśmiejśia s pana...  
Ty ūwažaj!

---

### Z hora.

Nie hladzić muzyk, što ū chatce  
Žonka wiek haruje,  
Niema chleba dzieciom, matce, —  
Pje na prapałuju!  
Nima soli, choć zacirku  
Pasalić jakuju;  
Ūsio śpichaje ū wadnu dzirku,  
Pje na prapałuju!  
Jak zasiadzie ū karčmie z rańnia,  
Pje i hałasuje:  
«Wot ja wypiu šmat siahania..!  
«Pju na prapałuju!»  
Prapiu konika, karoūku  
Dojnuju takuju,  
A ciapier choć na wiaroūku!  
Pi na prapałuju!..  
Prapiu dziedaūski šnuroček,  
Jak ukinuū ū more...  
Čamu pješ ty tak harełku?  
— Z hora, ludzi, z hora!..

---

### Zyćcio mužyka.

Naradziūsia čelawiek,  
Budzie wyrastaci,  
Pracawaci cely wiek,  
Życi, harewaci.

Ū poli leta za sachoj  
Budzie prawadzici,  
S taparonkam i piłoj  
Ū zimku les rubici.

Pošle znajdzie pa dušy  
Sabie żonku, z jej  
Budzie ū hory, nia ū cišy  
Hadawać dziaciej.

Budzie chrežbiny spraňlać  
I harelku picī,  
Budzie šlozy wyliwać,  
Wiečna z biadoj zyci.

Dzieci trocha padrastuć —  
Wyprue jaho s chaty; —  
Woźmie torbu, kij i ū puć  
Pojdzie ichni tata.

Pojdzie, budzie zebrawać,  
Prasić lusty chleba,  
I nawučycca kazać:  
— Addać Boh u niebie!

Budzie żyć jon usio tak, —  
Kroū spiačecca ū żylach,  
I tady spakoj biedak  
Znajdzie u mahiach.

---

### Čarka życia.

Z čarki życiowaj  
Pju miod sałodki;  
Miod toj u čarce  
Pienić, iskrycca.  
Pju ja j smakuju:  
Miod toj u čarce  
Časam zmieniajecca—  
Robicca horkim.  
Horkaho miodu  
Pić nie achwota,  
Ale dzie-ż dziecca? —  
Čarka — życie!  
Pi i nia morščyś!..  
Horkaść, sałodkaść,  
Ūsio ū twajej čarce  
Razam miešaj.

---

### Rečka.

Polem za wioskaj  
Kocicca rečka,  
Kocicca šparka  
Pamiž kamieńnia.

Zyčna pluskoče  
Ū rečce wadzica,  
Jasna iskryeca  
Pad lučam sonca;

Mnoha tam mušek  
Ūjecca nad joju;  
Pieśni saloūki  
Wiek tam piajuć.

Trudna, bač, zhledzić  
Jak jana jmčyeca...

Tak uciekaje  
Życie ad nas.

---

### Biaroza.

Ty skaży, biaroza,  
Skaży, darahaja,  
Atčaho staiš ty  
Chmaraja takaja?

Čamu z halin wiecier  
Abarwaň listočki?  
Čamu tak zudosna  
Šumiš ty u nočku?

Hdzie twaja padzielaś  
Moładaść i sila?  
I staiš ty chmura,  
I šumiš unyla...

Hołasam praciązym  
Biaroza azwałaś:  
«Horka mnie żywiecca!..  
Mnoha mnie dastałaś

Ad wiatroū siardzitych  
Letniaju paroju,  
Ad marozaū, bury  
Ū wosień i zimoju,

Ale znoū wiasnoju  
Ū zieleń ja ūbiralaś,  
Znoū z usimi razam  
Żyla j krasawałaś.

Choraša było mnie  
Ū wopratce zialonaj,  
Horda rasćwitała  
Ja swajej karonaj;

Ptuški u halinkach  
Maich pieśni pieli...  
Oj wy, dni wiesieńi,  
Skul k nam prylacieli?!

---



## Родныё образкі.

Мы едзім з Данілай па шырокай пешчаністай дарозе. Яшчэ рана. Сонцэ толькі ўстала і пасылае нам прывет сваімі чыстымі, як крыштал, праменнямі. Халодна. Туман дымам яшчэ съцеліцца па сенажацях, а над рэчкай імгла стаіць такая, што за ёй далей нічога не ўбачыиш.

Паснедаем, дзядзька! кажэ Даніла.

Ня ведаю адкуль дастаець ён белую торбу і вынімае добры кавалак свайго чорнаго хлеба. Частую Данілу салам, і добраі поўгадзіны—ні воднаго слова: дзядзька так спрытна адгрызае саўсім малые кавалачкі сала і с такім смакам закусывае хлебам, што не хацеўбы доўта рушыць старога і ўсё глядзець на яго твар, што ад падымаючагося цепла сонца і ад смачнай яды робіцца ўсё весялей і прыятней. «Дзякую Богу»—шэпчэ ён, злажыўшы торбу і перахрысціўшыся.—Пяпер патлумачым—«так ты кажэш—што ўсё на съвеце павінна быць па Божаму, каб жылі, як браты, каб не было сварак... Так!.. — начынае Даніла с той самай гутаркі, што з ім ужо не адзін раз гаварылі. Усё гэта добра, але са сваімі жыцьцем у вёсцы ўсё-ж страшэнно часам робіцца. Кажэш, як браты, ўсе за аднаго, але што у нас тамака робіцца, крый Божэ, саўсім кепска.

Во бяры хаця мяне, Данілу. Калі прыхаджу ў родную вёску с фабрыкі (можэ раз ў месяц) да хаты к жонцэ, да

дзяцей, радасна робіцца, што зноў са сваімі; у стайні канёк фыркае, пазнаўшы старога; кароўка мычыць, авечка — ўсё табе «здароў, здароў!» Але во з-за плота сваяк-жэ Мікола неяк бокам паглядывае; вочы, як у воўка. Скажэ: «як маецца, вашэці» — і гэтак цёмна, страшненна робіцца на сэрцы. А пэўне, калі спаткаў гдзе-колек у куточку у цёмном, так і прыціснёў: «а што, голубок, шмат грошы с фабрыкі да жонкі ня-сеш, пэўне поўна кішэння»... Хваць па горлі... і досіць. Не... слабода патрэбна, да эарэзу патрэбна, але каб без стражніка — гэтак саўсім прападзеш, бо чэлавек, асобна цяпер па вёсках — гэта воўк і так і глядзіць каб свайго, ўсё брата задушыць. Не... без урадніка нічога ня будзе — заканчівае Даніла.

— Стражнік, ураднік — што яны табе даліся? Пэўне, што ёсьць такое (пытаю я), а ўсё тое-да-сёе, да гэткое: кажы, браток; прад сваім чаго-ж стыдацца?

Мінуты са дзьве Даніла маўчыць, спусціўшы галаву закурывае люльку.

— «Гэта было на той самай дарозе, на якой цяпер едзем. Вязлі с кірмашу да хаты гадавога жарэбчыка. Прыйчапіў яго сзаду да фурманкі, дастаў люльку, тытуну, зацягнўся... і што гэта — гляджу, німа жарэбчыка. Саўсім перапужаўся, але тут спаткаў стражніка... і жарэбčік знайшоўся».

Цяперъ надоўта замоўк Даніла. Маўчу і я. А нейкіе цяжкіе думкі, як хмары ў асеньні даждлівы дзень, лажацца на душу і неяк сумна робіцца на сэрцы.

«Цікавы гэты Даніла. Калі начынае тлумачыць аб мінуўшчыне, аб праўдзівам і слаўнам даўным жыцьці (і ўсё прытчамі да прыказкамі), прада мной, як ў неікім, сне праходзіць ўся велькасць гісторыі нашых бацькоў, дзядоў і прадзедаў. Глянеш навокал — усё лясы цёмныя, балоты, пяскі. Дзесяткі і сотні гадоў стаяць яны як у першы дзень стварэння, і нішто людзкое іх яшчэ ня зніштожыла. А людзі, а вёскі?... Не, лепей не пытацца, не кратанаць болькі...

Родная вёска Данілы, яго дзядоў—Черняты. Стат’ яна на прыгорку сярод убогіх ні ў і лясоў; ад гораду ў верстах дзесяць. У вёсцы—ні школкі, ні фэльчара (як у першы дзень стварэння!); адзін толькі брат Данілы, што ў салдатах пісарам быў першы інтэлігент у чэрнятах. Кніжкі чытае, ў зіму хлонцаў грамаце абучае, прашэння ўсім пішэ і другія справы ведае—усё адзін Сымон С-ій, першы грамацей у вёсцы».

— А ведаеш, Міхалка? зноў пачынае Даніла...

І цяпер ён находзе ўсё новыя і новыя прашкоды, цэлымі ворохамі сыпе іх з свайго жыцця—і я начынаю дазнавацца, што гэтага блізкага мне Данілу я саўсім ня ведаю, як ня ведаю таго велькага вясковага народа, што дзесяткі вякоў жывець сярод лясоў, балот і пяскоў роднай Беларусі...

Я маўчу і слухаю пра становога, пісара, стражніка, пра хутары—і прада мной пачынае мігаць той самы дзядзька Даніла ў тысячах абразах:

Даніла—праудзівец, што так много ведае і так ахвотна тлумачэ аб слаўнай мінуўшчыне, саўсім не падобнае да цяперашняго жыцця; Даніла—добрая бацька і старшы ў сваей хаце; Даніла, што ня можэ жыць без слабоды і без стражніка («бо людзі ваўкі»); Даніла, што так любіць і каня, і кароўку, і авечку, і курачку, і былінку ў полі...

\* \* \*

Горача ў поўдзень. Сонцэ так пячэ, што трэба гдзе знайсьці куток, каб уцячы ад духаты. Забіраюся на сенавал. І тутака так сама німа спакою: мухі гуртом, як шалёны, лезуць у вочы і ў нос, — а халадка ўсёж німа. Як колек улёгся, а сон няйдзе. Загаманіў прыбегшы гаспадарскі хлопчык; з вялікім стараньнем пачынае ён наладжываць гойдаўку: перакінуў праз бэльку лейцы з петлямі, залажыў дошчэчку, шах-мах і гатова. Пайшлі выкрутасы, выверты на усякіе лады — словам пацеха. Хлопчык — вучень гарадской школы; два дні як прыехаў да хаты і ня дзіва, калі слабоды пачуяў, вярнуўшыся з горада, дзе, можэ, німа гумна з такім пахам

ат свежаго сена, німа гойдаўкі і іншых вясковых вольнасцей.

— Дзяцюк! а дзяцюк!—звертаюсь я да школьнага, пачынаю даведывацца аб тым, чаго ён навучыўся ў горадзе, ці добра там жыць, ці ня нудзіцца па вёсце.

Не, там, у горадзе ўсё добра. Ён ўжо жыве тамака чацвёрты год, а цяпер і саўсім славуна, бо, ведама, кінематографы, прэдстаўленыя, таварыши, кнігі пра Пінкертана і Хольмса... А тутака у лесе яшчэ так-сяк, а у зіме і не гавары...

— Ну, а што там ў кінематографе?—пытаюся.

Мой хлапец трошки мненца.

— Кажы съмела пра што там у кнігцы Пінкертана пішуць—пра вайну, пра звяры? Ну кажы: відзеў калі труса?

— «Відзеў»—кажэ нехочя, як бы думаў: «і даліся-ж яны тябе»!

— „А лісу?“

«Не!»

— «А я відзеў»—адзываецца нейкі саўсім тонкі голасок Аглядываюсь навокол і ў цёмным кутку—пара бліскучых вачэй, што твае чарвоные вугалёчки.

— Спаткаў, спаткаў у «коўзім лагу», саўсім чырвоная, а вхост гэткі пушысты, спрытны звярок.

І ваўка шэраго ў восень відзеў... гэтаж калі мы з Яськай авечек пасьвілі. Во была пацеха, тады не да съмеха, бо чуць-чуць—і ад твойго Анткі і костачак не асталась бы»...

С кутка, падабраўшы армячок, падымаецца дзяцюк,—саўсім дзіцянё гадоў 7—9, з велькай белай галавой і велькімі очамі, у белых апорках і у дзоравай налатняй рубашці на худых плечах; сухая грудка выходзе із капулі, што чуць дзяржыцца на ліповам калочку (што замест гузіка), задзетай за пятлю. Сеў бліжэй.

— «Так во пасьвілі авечак, а Лыска с самай раніцы вые, заліваецца і, як шалёны, ня ведае спакою. Пад вечар ужо як збіраліся да хаты — глянь... німа шэрэнькай авечкі, што ад

маткі адбілася. Пайшоў шукаць авечку. Хаджу, хаджу, клічу—німа. А во штойто зварушылося: можэ авечка. Гляжу—войк. Тутака я шась на сасонку. Шэры надходзіць, абырнуўся колькі раз навокол, абнюхаў і пайшоў. Колькі гэтак пасядзеў—ня вёдаю, але ўжо добра съцымнело, калі да хаты ўцекаў. Ну і страху было»...

— Антук пэўне яшчэ шмат чаго відзеў—пытаюся я далей.

— «А як жэ: лася відзеў летась на сенажаці, што каля «Панскага бора» такі велькі зывер, шго твой конь. І шашка, і вавёрку відзеў»!

— Ну, Антук, шмат чаго ты ведаеш; трэба табе да школкі: тамака больш чаму навучышся.

— «Да школы?—добра кажэш, і пайшоў бы, але... тут мой хлопчык неяк скорчыўся, бліскучые вугалёчкі патухлі і прада мной сядзеў ня той храбрэц, што спаткаўшывойка ані мінуткі ня струсіў, ня той жывы вясковы хлопчык, што так шмат відзеў і знае пра жывую прыроду: прада мной было худзенькое, без крывінкі ў твару, ў лахманы убранае, саўсім нешчастнае дзіцяне, катораму яшчэ патрэбна прыгляд мацеры ўсплыліе ласкі, і любоў яе.

— Ну кажы-ж, Антук, пойдзеш у школу? Кажы съмела! «Відзіш, паноў, нашы тутэйшыё хлапцы ідуць у Крэва (ад-сяль с 4—5 вёрст будзе) вучыцца; але нікому не каж (і спусыціўшы голас, бадай што шопотам, каб ніхто не пачуў вучыцеля тамака ёсьць прылікі-ж надто: фулейкай так моцна бьецца, што страх бярэ.

— Не, Антук, ня можэ тое быць, бо вучыцель павінен шанаваць дзяцей, а цябе ня кране, бо калі буду ў Крэве паведаю яму, каб цябе не чэпаў.

— «Не... ня трэба: гэтаж хлапцы казалі... ня вёдаю. Ну і татка не захацеў бы ўсё роўна, бо, ведама авечак пасьвіць шмат чаго».

— Антка, Антук, каб цябе немач, гдзе ты запрапасіціўся, ніхай цябе ваўкі... зарычаў нейкі голас на падворышчы.

І тутака мой бедны Антук, падобраўшы сермягу і нахлабучыўшы на сваю белую галоўку старую бацькову шапку, вінаватай паходкай, ды прыскокам пусыціўся да хаты.

\* \* \*

«Дзэткі вы мае, саўсім мы дурнямі бываем, калі мы молады» прычытываў стары жыд Мордух, укладываючыся з намі на спачынак ў сенавалі.

— Дурнямі—во байкі якіе... не, лепей нам, Мордух, кажы, якая табе кабыла сягоння у Крэве на кірмашы дасталася? Хлапцы, ці чўлі? сягоння нашага Мордку с кабылай ашукалі—адтказывае адзін із хлапцоў.

Коні — гэта хворае мейсцэ старага Мордкі — і ён часам ахвотна гатоў тлумачыць аб сваей сівой кабылцэ, што калісь была першая ў Крэве, але цяпер, цяпер ён хочэ забыцца, залячыць ту ю больку, што яшчэ не зажыла с кірмашу. А дзеля таго, чытаючы малітву і падпеваючы сабе пад нос, ён кажэ далей.

«Калі даўней я быў маладым, моцным—ня ведаю атчаго... але ўсяго я баяўся: баяўся сабак, баяўся людзей, баяўся галоднай будучыны, а цяпер атчаго гэта так хороша жыць? Калі на сваей кабылцэ выїжджаеш. Крэва паміж палёў і лясоў — і сонцэ грэ; і птушкі пяюць—нічога табе болей ня трэба. А што ў мяне ёсьць?

— Нічога, апроч сівой кабылкі. Німа братоў, сясьцёр, німа жонкі, дзяцей, нават свайго кутка німа, а так добра жыць: нічога не баюся, аднаго, аднаго Бога. Яго забыць ня можна. І з ім так съмела, так хороша жыць»...

Заціх стары Мордка. Маладзёж так сама. Успамінаю гутаркі, што мы хлопцы, недаўно вялі паміж сабой. Адзін із нас (ужо ў летах маладзец, гадоў пад 30) тлумачыў аб тым, як страшэнна робіцца, калі наляціць віхор, загамоніць пярун, калі застогнець векавая пушча і з карэннямі выварачываюцца старыя елкі і рабіны.

Другі дзяцюк вясёлы, слаўны брахун, атказываў, што пя-

рун ня можэ страшыць, бо забіць можэ толькі маланка і што яна ня рушыць, калі паставіць на страху громаатвод.

Прыходзілі і варушылі цябе і іншыя думкі.

— Цікавы гэты Мордка: мае ўжо 80 гадоў, а як ён молад душой, нічога ня баіцца, як любіць і песьціць дзетак, як журыць нас дзяцюкоў; і нават сівая кабылка і птушкі, і траўка ў полі—як усё гэта цешыць яго старае добрае серцё.

— «Дзеткі вы мае — а кветкі?» даносіцца знізу голас Мордкі.

— Няўжож ня съпіш стары?

Выбіраюся с' сваей мярлогі, спускаюся ўніз к Мордку, і стары пачынае, быццам гоман ручча, гаманіць ў поўгатлоса.

І так чарадзейна робіцца у гэту месячную ціхую летнюю ноц пад шопотам сівога дзеда...

«Гэта было у цёмнаі ноцы летась. Праежджаў праз пушчу, што тут зараз за вёскай (адвазіў тутэйшых паненак у Крэва). Ціш ўсюду. Гдзе-недзе затрашчыць галінка, хруснець шышка і чуцен нейкі лясны гоман. Але гэта, ведама, лес, твары лясные ўселякіе: пужацца німа чаго. Ну і кабылка славная, дужая, бадай што са 35 рублёў каштавала: праўда саўсім маладая і пуглівая. Выежджаем з лесу і тутака нейкіе галасы з гікам і песьняй ажно праста на нас. Стой—хто едзе? Падходзяць бліжэй к фурманцэ; кабылку за кельзы.


— Гэта я, із Крэва жыд стары Мордка едзе». Во-во гэта нам і трэба. Ну Мордка, цапер... хлапцы, як лічыце: варта жыда забіць? Хэўра была падвыштуньня.

— Варта, варта галаву зьняць. Ну Мордка, кажэ першы голас: чытай малітву, цалуй цыцыс. Усе заціхлі. І тут я ім кажу: забіць чэлавека, забіць на съмерць... ня можна. Галаву зьняць, нажом ў жывот пырнуць, або на горлу... ну: а чэлавека забіць ня можна, а вас хлопчыкі ня баюсь. Каго баюсь гэта Бога, Вялікага, Праудзіваго, што во тамака, с' цёмнага неба, бліскучымі сваімі вочамі на нас грэшных сыноў зямлі

тлядзіць. А баящца людзей сваіх братоў... ніколі. Стары, бедны жыд Мордка 79 гадоў пад яго вокам жыве і людзі нічога зрабіць не маглі, а цяпер... забіць. Ну, кажу бійце, браткі, чёкаць некалі. Кончыў. Маўчаць, як бы іх тут і не было... Ну і рэб Мордка—кажэ голас, чыркнуўшы запалку і што за дзіва Ясюк, Данілка, знаёмыя хлапцы (с фольварку) тримаюцца за бокі і цешацца над старым.

Узбраўшыся на фурманку, хлапцы пацалавалі паненак («выбачайце, паненочки, кажуць, бо трошкі не саўсім цвярозы»), што, як галубкі ад буры, ў будзе заблісія; папрашчалісь і пашлі дарогай».

*Міхалка С.*



## КОНКУРС.

Суполка «Задляне сонцэ і ў нашэ ваконцэ» паведамляе усіх беларускіх пісьменнікоў, што ёю абвешчаецца конкурс сцэнічных твораў.

*Варункі такіе:*

- 1) Награды назначаецца тры: 125 р., 50 р. і 25 р., а такжэ пахвальныя отзывы за творы, не падыйшоўшыя пад грошавую награду.
- 2) Аб творах, адзначэных наградамі, будзе апавешчана у беларускіх часопісах. Фаміліі ці прозвішча аўтораў, творы каторых не падойдуць пад конкурс, апавешчацца ня будуть.
- 3) Права ставіць на сцэне адзначэны твор астaeцца за аўторам, а право друкавання суполка пакідае сабе.
- 4) Пры надзеле наградай прысланага сцэнічнага твору будзе звертацца увага на такіе асаблівасці: а) твор не павінен мець вадаў са стараны літэратурнай, а такжэ ідэёвой;  
б) павінен быць напісан добрай, т. е. правільнай беларускай

мовай; в) быць прыгодным для пастаноўкі на сцэне, асабліва—на аматорскай у вёсці; г) тэма можэ быць якая хочучы—бытавая, гісторычная і т. п.; д) форму можэ мець жарта, камэдыі, драмы і т. д., без увагі на тое, у сколькіх актах і ці прозай, ці вершам будзе напісаны.

5) Рэч, прысланая на конкурс, павінна быць чытэльна перапісанай.

6) На рукапісу навінен быць пастаўлен толькі дэвіз. Фаміліі, прозвіща і адрес аўтора пісаць на рукапісу ня можна; гэта ўсё павінна быць прыслана у адзельнай закрытай калерці з абазначэннем пры адрэсе дэвізу і слова «для конкурса». На пакете з рукапісам так сама трэба пісаць пры адрэсе—«для конкурса».

7) У конкурс не прыймаюцца: а) рэчы ужэ друкованые, б) вядомые рэдакцыям «М. Б.» і «Н. Н.», а таксама аўторыя, каторых ня выпоўняць 6-го параграфу:

8) Судзьдзямі конкурсу будуць: пп. Б. Эпімах-Шышлло, В. Іваноўскі, А. Новіна і В. Ластоўскі. Гэтыя судзьдзі пры разглядзе конкурсных твораў могуць запрасіць па сваей увазе ешчэ каго колегу за судзьдзю. Участнікі конкурсу судзьдзямі будуць ня могуць.

9) Аношні тэрмін прысылкі рукапісаў 30 сакавіка (марца) 1914 г. Рэзультат конкурсу будзе арапавешчан 31 траўня (мая) 1914 г. Тэрміны гэтыя могуць быць прадаўжэнны, калі судзьдзі нойдуць гэта патрэбным.

10) Пастанова судзьдзяў аб наградах ні ў якім выпадку адмененай быць ня можэ.

11) Адрэсаваць рукапісы і пісьма, назначэнныя для конкурса, так: Бѣлорусское Издательское Т-во «Загляненіе солнца и ў нашэ ваконцэ», С.-Петербург, В. О., 4 лінія № 45, кв. 16. Там-жэ можна атрымліваць спраўкі аб конкурсе, калі што з гэтай абвесткі пакажэнца не зразумелым.

Суполка «Загляненіе сонца і ў нашэ ваконцэ».

## С п і с.

---

	Стр.
Наш шлях— <i>A. Новіны</i> . . . . .	3
З лісту п. проф.—Э. А. Вольтэра . . . . .	8
Аб маладымъ паэце с <i>Крошина</i> (с партрэтам кс. Магнушэўскаго)— <i>А. Янулайтіса</i> . . . . .	9
Wieršy— <i>Konstancji Biujlo</i> . . . . .	17
Апошняе спатканьне— <i>Галубка</i> . . . . .	22
Парабкі— <i>Галубка</i> . . . . .	38
Шчырае каханьне - <i>Галубка</i> . . . . .	53
Вершы— <i>Я. Журбы</i> . . . . .	64
Abrazki— <i>Zmitruška Biaduli</i> . . . . .	69
Верпы— <i>A. Гурлы</i> . . . . .	105
Zialonka— <i>Ciotki</i> . . . . .	121
Wieršy— <i>A. Pietraškiewiča</i> . . . . .	130
Родныя абразкі— <i>Mihałki C.</i> . . . . .	136
Конкурс Суполкі „Заглянене сонцэ”. . . . .	143

Вокладка работы Н. М. На ёй два Беларускія каўшы (карцы) с-пад Чашнік, с кольекцыі І. Володковіча і узор са слуцкага паяса с кольекцыі Нашае Нівы.

Застаўкі (віньеткі) рысунку Власта з узораў слуцкіх поясоў с кольекцыі Власта і Нашае Нівы.

Цынкографская работа вокладкі і заставак Прокудін-Горского. Адбіта у друкарні К. Пенткоўскага (Пецярбург, В. Под'ячэская 22)

---

**Цэна гэтага сшытка 1 рубель.**

## Ад Рэдакціі.

Прсыланнны ў рэдакцію рукапісы павінны быць напісаны чытэльна с праўдзівай фаміліяй і адresам аўтара, хоць-бы хто і падпісываўся выдуманным прозвішчэм. Адрэс і фамілія толькі для ведамасці рэдакціі. Рэдакція пакідае за сабой право ў разе патрэбы папраўляць і ўкарачываць прынятые рукапісы, а такжэ яшімі літерамі іх друкаваць. Рукапісы аўтрам не вертаюцца. На ўсякае лістоўнае запытанне павінны быць прыложэнны маркі для отказу.

---

### **ЦЭНА АБВЕСТАК.**

За цэлую страніцу пасле тэксту . . . . .	25 р. — к.
" $\frac{1}{2}$ страніцы . . . . .	12 р. 50 к.
" $\frac{1}{4}$ страніцы . . . . .	7 р. — к.

---

### **Новыя беларускія выданнія.**

*Янка Купала. Шляхам жыцьця—Зборнік паэзіі. Пецярбургъ 1913.*  
Друкарня Эрліха, 264, стр., 8-о. Цэна 1 р. 25 к. Выданніе Суполкі „Загляненіе сонця і ў нашэ ваконцэ“.

*B. Poprawko. Rady dla matak. Jak hadawać dzieci na dobrych ludziej. Wilnia 1913, drukarnia Kuchty. Cena 3 kap.*

*Kazimir Swajak. Alkahol. Wilnia. Wydańnie «Bielarusa». Cena 2 kap.*  
*K. Лейко. Снатаўорны мак. Сцэна для дзіцячых тэатраў. Вільня. 1912 г. Цэна 5 кап.*

---

# Прыймаецца далей перэдплата на „Маладую Беларусь“

Зборнікі з аддзеламі:

- 1) Грамадзянекім, дзе разбіраюцца неадложныя для беларускага грамадзянства справы.
- 2) Навучным з асаблівай увагай на навучнае пазнанье Беларусі.
- 3) Прыгожаго пісьменства і штуки.

Выданыне друкуеца на добрай паперы, прыбранае вокладкай і застаўкамі—віньетамі у беларускім стылю, а такжэ паведлугу патрэбы і магчымасці—з малюнкамі.

Кожна кнішка друкуеца і такімі і сякімі літэрамі (рускімі і лацінскімі), па 160 страниц. 8°. вялікага фармату.

Быць супрацоўнікамі «Маладое Беларусі» абецдаліся нашы беларускіе песьняры і публіцысты, а такжэ вядомые вучоные і прафэсы.

Перэдплата прыймаецца на сэрыю (4 кніжкі)—с перасылкай 3 рублі.—Без перэдплаты кожна кнішка па 1 рублю. Вышла ўжо з друку дзяве кніжкі.

Адрэс выдавецтва «МАЛАДАЯ БЕЛАРУСЬ»:

С.-Петербургъ, Издательство „Загляне сонцэ і ў нашэ ваконцэ“  
В. О., 4-я лінія, д. 45, кв. 16.

Гэтам-жэ прыймаюцца абвесткі для памашчэння ў „Маладую Беларусь“.

---

## Змест I-го сшытка I-й сэрыі часопісі „Маладая Беларусь“.

- 1) Заместа прадмовы. 2) На дарозе да новага жыцця — А. Новіны. — 3) Мой родны край. — А. Паўловіча. 4) Сон на кургане. — Я. Купалы. 5) Asiennije listy. Lišniaja.—Ciotki. 6) Chutara-ra!... — L. ChmuraHO и др.

### Змест II-го сшытка.

- 1) Беларускай Моладзі.—А. Погодіна. 2) К пытаньню аб національных адносінах у Беларусі і Літве.—А. Новіны. 3) Batrak. Jak Janka zabahacieū i dr. — J. Kalasa. 4) Амэрыканец—Новіча. 5) Wieršy.—Ciški Hartnaho. 6) Priwid. «Sia-bra s kaŭbasaj».—Wlasta. 7) Wieršy. F. Černyšewiča.

Усе кому дорага і блізка справа жыцьця і адраджэння  
Беларусі і Беларусою вышыўайце, чытайце і шырце бела-  
русскую газэту

## „НАША НИВА“

тэта душа думак і патрэб Беларусі.

Прымаецца падшіска на 1914 год.

Цэна с перасылкай да хаты: 1 год — 2 руб. 50 к., на 6 м. — 1 р. 25 к.,  
на 3 м. — 65 к., на 1 м. — 25 к.

Заграніцай: на 1 г. — 4 р., на 6 м. — 2 р., на 3 м. — 1 р.

Праз кантору рэдакціі можна выпісываць усе белару-  
сніе кніжні, якіе дагэтуль друкаваліся.

Адрэс: Вільня, Віленская вул. № 29,

---

## „САХА“

Першы беларускі сельска-гаспадарскі месячнік. Дае практич-  
ныя рады па сельскай гаспадарцы, агародніцтву, пчэлаводству,  
вэтэрынары і друг.

ЦЭНА з дастаўкай і перасылкай на год усяго толькі 1 р. 20 к

Рэдактар-выдавец А. Уласоу.

АДРЭС: Мінск (губ.), Александроўская вул. № 25.

Приймається передплата на 1914 рік  
на українську газету

## „Р А Д А“ РІК ВИДАННЯ ІХ-Й.

Газета політична, економична і літературна,  
ВЫХОДИТЬ У КІЇВІ ЩО-ДНЯ.

„Р А Д А“ має програму, як звичайні великі політичні газети.  
„Р А Д А“ зостаючись і надалі непартійною газетою, обстоюватиме змагання до поширення прав суспільства й органів громадського самоврядування.

„Р А Д А“ звертатиме як найбільшу увагу на справу народньої просвіти, на потреби нашого вчительства та на питання культурно-просвітного характеру.

„Р А Д А“ вважає, що поліпшення матеріального добробуту людности—економичний розцвіт країни є основнимъ грунтомъ для зросту національної культури. Визнаючи це, „РАДА“ буде обстоювати кооперативну справу на Україні в усіх формахъ.

„Р А Д А“ буде подавати звітки і статті про життя культурне, економичне і політичне, про здобутки і втрати яких зазнає український люд за кордономъ Росії.

до СПІВРОБІТНИЦТВА в „РАДА“ запрошено визначні сили.

„Р А Д А“ має ВЛАСНИХ кореспондентів в Державній Думі в Державній Раді, також в політичних центрах Европи і в усіх визначніших містах України.

В 1913 році „РАДА“ друкуватиметься стислим шріфтом  
І матеріалу буде входить в кождий № звичко більше.

Ціна „РАДА“ з приставкою і пересилкою в Росії:

на рік	на 11 м.	на 10 м.	на 9 м.	на 8 м.	на 7 м.	на 6 м.	на 5 м.	на 4 м.	на 3 м.	на 2 м.	на 1 м.
6.	5.50	5.25	4.75	4.25	3.75	3.25	2.75	2.25	1.75	1.25	65.

Кождий передплатник може одержати з к-ри «Рада» за 6 карбованців

## „СЛОВНИК української мови“

Зібраний редакцією журн. «Кі-векая Старина», премірований Рес Акад Наук і виданий под редакцією і з доповненнями Б. ГРІНЧЕНКА, в 4-х великих томах. В книгарнях словник цей продается по 8 карб., без пересилки.

ЗМІНА АДРЕСИ 30 коп. артис. і учням всіх ткіл БЕЗПЛАТНО  
Адреса редакції і головної контори: у Київі, Велика-Підвальна,  
вул., д. 6, біля Золотих Воріт. Телефон. 1458.

Редактор В. Яновський.

Видавець Э. Чикаленко

Приймається передплата на 1914 рік

(РІК ВИДАННЯ ШОСТИЙ).

## „УКРАЇНСЬКА ХАТА“

літературно-критичний, громадський український місячник

Завданнем журналу „Українська Хата“ є повне освітлювання ідейного духового життя України, беручи його під розвагу національності. Література, як головний виразник його, зайде перше місце на сторінках журнала. „Українська Хата“ обслуговуючи інтереси української інтелігенції, буде відкликатися на всі громадські події українського і світового життя, а також на розвій мистецтва в різних його проявах.

Журнал „Українська Хата“ буде мати відділи: а) художньо-літературний, б) критичний, в) науковий г) публіцистичний, д) мистецький і е) широко поставлена бібліографія.

Крім того з 1913 року при журналі „Українська Хата“ вводяться нові відділи: а) Журнал журналів. З маси друкованого в українській пресі буде вибиратись все, що найбільше цікавого для читача, таким чином наш журнал поставить його в курсі біжучих справ; б) Літературна хроніка буде занотовувати всі новини українських видань.

Виходить журнал в кінці кожного місяця чепурними, розміром не менше 64 сторінок набору, міцно зброшюрованими книжками в стилеві обгортці.

Передплата річна на „УКРАЇНСЬКУ ХАТУ“ 4 руб. (за кордон 12 кор.), півроку 2 руб. 50 коп., окрема книжка 35 коп.  
(з перес. 40 коп.).

Адреса контори і редакції журналу Кнів, Дилова, 4.

Редактор-видавець Павло Богацький.

# **Беларуская Кнігарня**

і выдавецтво

## **Беларускаго календара.**

Вільня, Завальная 7.

Прадае на мейсцу і высылае беларускіе і на ўсіх іншых мовах кніжкі, які ёсьць у прадажы; прыймае падпіску на ўсе газэты, якіе выходзяць у Рэсеi. Для людзей працуючых над навукай і пазнаньнем нашаго краю вышуківае і дастаўляе кніжкі датычныя гісторыі, этнографіі, этнолёгіі і філогіі беларускай; прыймае да друкаванья, беларускіе кніжкі.

**Беларускіе кніжкі** высылае накладной платай без задатку, на кніжкі у іншых мовах, прысылаючы заказ, трэба і  $1/3$  часць задатку.

---

## **АГРОНОМІЧНАЕ БЮРО К. Карповіча.**

Двор Мухоука пачт. і тэлегр. станц. Навагрудак,  
Мінск. губ.

Усім, хто толькі зъвернеца у Бюро да Карповіча даюцца безоплатна рады, як ужываць штучные навозы (попелы): **каініт, потасовую соль, салетру, томашляк і супэрфосфат** на полі, на сенажецах, у садах і гародах.

Тым, хто будзе мець ахвоту запробаваць карысць штучных навозау на сваей зямлі, Бюро высылае іх на пробу **дарма**.

# БЕЛАРУСКАЕ ВЫДАВЕЦКАЕ ТОВАРЫСТВО у Вільні

прыступаючы да выдавецкай працы паведамляе усіх, каму дорага справа беларускага адраджэння, аб тымъ, што Таварыство ставіць сабе у першы чарод выпускаць у съвет па сёле магчымасці такіе кнігі:

- 1) Пісьмо съятое цэлае, Гісторыю старога і новаго закону для дзяцей у школах, Кніжку да набажэнства, Эвангелічку на святы і нядзелі, Гісторыю касьцёла для школ;
- 2) Граматыку беларускую, Географію, Слоунікі, Арытмэтыку, Кнігі для навучанья у школах, Кнігі папулярные аб гаспадарцэ, і розныя другіе.

Выдавецтво звертаеца с просьбай да шанотных пісьменнікаў прысылаць як можна найхутчэй свае рукапісы выжэй азначэнных кніжэк.

Адрэс: Вільня, Каштановая № 5, кв. 4,  
**Беларускае Выдавецкае Таварыство.**





трубы

Сэрыя }  
Seryja } I.

Спытак  
Sptytak }

3.

Цэна 1 рубель.







Б-ХХ  
НР-1111<sup>а</sup>